

अब पूर्व सांसद नवनीत राणा ने लिखा राष्ट्रपति को पत्र

ओवैसी की सांसदी खत्म हो, राष्ट्रद्रोह का मुकदमा दर्ज हो

नई दिल्ली, 28 जून (एजेंसियां)। भारत की संसद में फिलिस्तीन का जयकारा लगाने वाले सांसद असदुद्दीन ओवैसी को संसद से बर्खास्त करने की मांग तेज होने लगी है। भारतीय संविधान का अनुच्छेद 102 कहता है कि यदि कोई सांसद किसी दूसरे देश के प्रति अपनी वफादारी जताता है तो राष्ट्रपति उसकी संसद सदस्यता खारिज कर सकते हैं। सुप्रीम कोर्ट के प्रसिद्ध वकील हरिशंकर जैन और विभोर आनंद द्वारा यह मसला उठाए जाने के बाद महाराष्ट्र के अमरावती की पूर्व सांसद नवनीत राणा ने भी राष्ट्रपति द्रौपदी मुर्मू को पत्र लिख कर असदुद्दीन ओवैसी की संसद सदस्यता रद्द करने और उनके खिलाफ राष्ट्र विरोध का मुकदमा चलाने की मांग की है। राष्ट्रपति द्रौपदी मुर्मू को लिखे पत्र में नवनीत राणा ने मांग की है कि जय

फिलिस्तीन का नारा लगाने के कारण भारतीय संसद की मर्यादा भंग हुई है, इसलिए एआईएमआईएम सांसद असदुद्दीन ओवैसी की सदस्यता रद्द की जाए। उन्होंने जय फिलिस्तीन का नारा लगाने के कृत्य को स्पष्ट रूप से राष्ट्रद्रोह बताया। नवनीत राणा ने गुरुवार 27 जून 2024 को राष्ट्रपति द्रौपदी मुर्मू को संबोधित करते हुए पत्र लिखा है। उन्होंने लिखा कि सांसद असदुद्दीन ओवैसी ने लोकसभा में शपथ लेने के बाद जय फिलिस्तीन के नारे लगाए। फिलिस्तीन वह देश है, जिसका भारतीय नागरिक या भारतीय संविधान से कोई लेना-देना है। असदुद्दीन ओवैसी ने भरी संसद में फिलिस्तीन के नारे लगा कर भारत के बजाय दूसरे देश फिलिस्तीन के प्रति अपनी निष्ठा और लगाव को आधिकारिक तौर पर स्पष्ट कर दिया है। यह संविधान का सीधा-सीधा



वरिष्ठ वकील हरिशंकर जैन भी राष्ट्रपति को लिख चुके हैं पत्र

वकील विभोर आनंद की शिकायत लोकसभा सचिवालय में दर्ज

उल्लंघन है। नवनीत राणा ने इसे देश की आंतरिक सुरक्षा के लिए गंभीर खतरा भी बताया है। उन्होंने पत्र में लिखा कि ओवैसी



का यह बयान राष्ट्र की एकता और अखंडता के लिए खतरा है। लिहाजा, ओवैसी की संसद सदस्यता तत्काल प्रभाव से समाप्त की

जाए। पूर्व सांसद नवनीत राणा ने भी अपने पत्र में संविधान के अनुच्छेद 102 का हवाला दिया और राष्ट्रपति द्रौपदी मुर्मू से अनुरोध किया है कि वे संविधान के अनुच्छेद 102 और 103 के तहत कार्रवाई करते हुए ओवैसी की संसद सदस्यता रद्द कर दें। संविधान के अनुच्छेद 102 में वह स्थितियां बताई गई हैं, जिनके अंतर्गत किसी संसद सदस्य को अयोग्य घोषित किया जा सकता है। अनुच्छेद 102 के भाग-घ में वर्णित है कि ऐसे संसद सदस्य को अयोग्य घोषित किया जा सकता है जो भारत का नागरिक नहीं है या उसने किसी दूसरे राष्ट्र की नागरिकता ले ली है। इसके अलावा उसे इस आधार पर भी अयोग्य घोषित किया जा सकता है यदि वह दूसरे राष्ट्र के प्रति श्रद्धा रखता है। संविधान का अनुच्छेद 103

राष्ट्रपति को यह अधिकार देता है कि वह अनुच्छेद 102 के तहत किसी संसद सदस्य को अयोग्य ठहरा सकता है। इसमें कहा गया है कि यदि अनुच्छेद 102 के तहत अयोग्यता का मामला उठता है तो इस मामले को राष्ट्रपति के समक्ष भेजा जाना चाहिए और राष्ट्रपति का निर्णय ही अंतिम निर्णय होगा। इसी अनुच्छेद में कहा गया है कि अयोग्य घोषित करने के लिए राष्ट्रपति चुनाव आयोग की सलाह लेगा और यथानुरूप निर्णय लेगा। हैदराबाद से सांसद चुने गए असदुद्दीन ओवैसी ने मंगलवार 26 जून 2024 को लोकसभा सदस्य के रूप में शपथ लेने के बाद जय फिलिस्तीन के नारे लगाए। उन्होंने अपनी शपथ उर्दू में ली। उर्दू में शपथ लेने वाले असदुद्दीन ओवैसी ने अंत में जय फिलिस्तीन का नारा

▶10रु

आपातकाल के निंदा प्रस्ताव पर जले-भुने राहुल ने कराया हंगामा

पेपर लीक के बहाने मचाया शोर दोनों सदन में काम नहीं हुआ

नई दिल्ली, 28 जून (एजेंसियां)। नए विपक्ष का इरादा पहले से ही स्पष्ट है। उन्हें संसद की कार्यवाही नहीं चलने देनी है। राष्ट्रपति के अभिभाषण पर चर्चा से सत्र की सामान्य कार्यवाही शुरू होने की परंपरा को ध्वस्त कर विपक्ष ने संसद में आते ही नीट परीक्षा के पेपर लीक मामले पर हंगामा शुरू कर दिया। विपक्ष राष्ट्रपति के अभिभाषण पर चर्चा के बजाय पेपर लीक पर चर्चा की मांग करने लगा। लोकसभा अध्यक्ष ने विपक्ष से कहा कि पेपर लीक मामले की सरकार पहले ही सीबीआई जांच का आदेश दे चुकी है और इस मामले में समग्र रूप से कार्रवाई



शुरू की जा चुकी है। लिहाजा, अभिभाषण पर चर्चा प्रारंभ होनी चाहिए। लेकिन विपक्ष ने उनकी एक नहीं सुनी। दरअसल पूरा विपक्ष 99 सीटों वाले राहुल गांधी के इशारे पर अपना कोई निर्णय नहीं ले पा रहा है। और राहुल गांधी आपातकाल पर लोकसभा में आए निंदा प्रस्ताव

पर पहले से जले भुने बैठे हैं, इसलिए राष्ट्रपति के अभिभाषण पर चर्चा नहीं होने देना चाहते। राष्ट्रपति ने भी अपने अभिभाषण में आपातकाल को देश के संविधान का काला अध्याय करार दिया है। संसद के दोनों सदन में आज से राष्ट्रपति के अभिभाषण के लिए धन्यवाद प्रस्ताव पर चर्चा शुरू हुई। ▶10रु

भारत के नए विदेश सचिव होंगे विक्रम मिश्री



नई दिल्ली, 28 जून (एजेंसियां)। केंद्र सरकार ने देश के उप राष्ट्रीय सुरक्षा सलाहकार विक्रम मिश्री को अगला विदेश सचिव नियुक्त किया है। विक्रम मिश्री की नियुक्ति 15 जुलाई को होगी। इसके अलावा मनिका जैन को रोमानिया में भारत की राजदूत नियुक्त किया गया है। वर्तमान में भारत के विदेश सचिव विनय मोहन कात्रा हैं। कात्रा का कार्यकाल इस साल 30 अप्रैल को ही खत्म हो गया था लेकिन केंद्र सरकार ने उनका कार्यकाल छह महीने के लिए बढ़ा दिया था। विनय मोहन कात्रा ने 30 अप्रैल 2022 को विदेश सचिव का कार्यभार संभाला था। सरकार की तरफ से जारी आदेश में कहा गया है कि ▶10रु

राज्यसभा में सुधांशु त्रिवेदी ने कांग्रेस को जमकर धोया

उपलब्धियों में नेहरू से कहीं आगे खड़े हैं मोदी

नई दिल्ली, 28 जून (एजेंसियां)। राष्ट्रपति के अभिभाषण पर राज्यसभा में शुरू हुई चर्चा बाद में विपक्ष के हंगामे में बदल गई। यह सुनियोजित तरीके से किया गया। हंगामे का नेतृत्व खुद विपक्ष के नेता मल्लिकार्जुन खड़गे कर रहे थे। वरिष्ठ और बुजुर्ग नेता खड़गे ने अपनी ओर उच्च सदन की मर्यादा का तनिक भी ख्याल नहीं रखा और बड़े ही फूहड़ तरीके से शोर मचाते हुए सभापति के आसन के सामने वेल में आ खड़े हुए। इस हंगामे के बीच राज्यसभा सांसद सुधांशु त्रिवेदी ने सदन में जो बात रख दी, उसने विपक्ष के तन-बदन में सनसनी फैला दी। सुधांशु त्रिवेदी ने कहा कि तीसरी बार में भी कांग्रेस तीन डिजिट यानी 100 का आंकड़ा नहीं छू सका। लगातार फेल होने वाला बच्चा जब ग्रेस मार्क्स से भी पास हो जाए तो खुशी होती है। कुछ ऐसी ही स्थिति कांग्रेस पार्टी की हुई है। सुधांशु त्रिवेदी ने कहा कि भारत के वर्तमान प्रधानमंत्री नरेंद्र मोदी गुदड़ी के लाल हैं जबकि भारत के पहले प्रधानमंत्री जवाहर लाल जवाहरात के लाल थे। पीएम मोदी स्टेशन पर चाय बेचकर यहां तक पहुंचे



पिछले 40 साल में कांग्रेस को 240 सीटें नहीं मिलीं

जबकि जवाहर लाल के पिता बड़े वकील थे। उनका जीवन राजसी ठाठ में गुजरा था। राज्यसभा की कार्यवाही जब शुरू हुई तो विपक्ष नीट परीक्षा पर चर्चा की मांग कर रहा था जिसको लेकर सत्ता पक्ष और विपक्ष में खूब हंगामा देखने को मिला। लेकिन विपक्ष चर्चा के लिए तैयार नहीं हुआ तो सदन 12 बजे तक के लिए स्थगित कर दिया गया। 12 बजे जब ▶10रु

पाकिस्तान में बैठे आतंकियों की करोड़ों की सम्पत्ति जब्त



बारामुला, 28 जून (एजेंसियां)। पुलिस ने पाकिस्तान में बैठकर भारत विरोधी गतिविधियों को संचालित कर रहे पांच आतंकियों की करोड़ों की सम्पत्ति जब्त कर ली। यह कार्रवाई एक स्थानीय अदालत की ओर से पारित कुर्की आदेश के आधार पर की गई। जिन दहशतगर्दों की सम्पत्ति जब्त की गई उनमें बशीर अहमद गनी निवासी तिलगाम, मेहराजउद्दीन लोन निवासी खरगाम, गुलाम मोहम्मद यादू निवासी तिलगाम, अब्दुल रहमान भट निवासी वानीगाम पाईन तथा अब्दुल राशिद लोन निवासी सतरेसीरन शामिल हैं। यह सभी

डोडा में आधा दर्जन आतंकी सक्रिय, तीन का हो चुका सफाया
सभी आतंकियों पर पांच-पांच लाख का इनाम
डोडा/उधमपुर, 28 जून (एजेंसियां)। जम्मू कश्मीर के डोडा जिले के गंदोह इलाके में छह से सात आतंकी सक्रिय हैं। बुधवार को सुरक्षाबलों ने तीन को मार गिराया, जबकि अन्य की तलाश गुरुवार को भी जारी रही। घने जंगलों के बीच सुरक्षाबल इन दहशतगर्दों की खोज में लगे हैं। इस बीच डोडा, गंदोह, भलेस व कटुआ के बनी इलाकों में दोपहर 12 बजे इंटरनेट सेवा बहाल कर दी गई है। गंदोह स्थित सिन्धू के जंगलों में हुई मुठभेड़ स्थल के आसपास पूरे इलाके में सर्च ऑपरेशन के साथ-साथ सुरक्षा क्लीयरेंस अभियान चलाया जा रहा है। बुधवार देर रात जम्मू संभाग के ▶10रु
कई वर्ष पहले सीमा पार कर पाकिस्तान चले गए थे। अब वहीं से बैठकर कश्मीर घाटी में ▶10रु

शादनगर में ग्लास फैक्ट्री में विस्फोट, 5 की मौत, 15 घायल



हैदराबाद, 28 जून (शुभ लाभ ब्यूरो)। रंगारेड्डी जिले में शुक्रवार को एक ग्लास फैक्ट्री में जोरदार विस्फोट हुआ। इस हादसे में पांच लोगों की मौत हो गई। वहीं 15 अन्य लोग इस हादसे में घायल बताए जा रहे हैं। पुलिस के मुताबिक, शादनगर इलाके में मौजूद फैक्ट्री के ब्लास्ट हुआ। पुलिस अधिकारियों ने इस घटना के बारे में जानकारी दी है। अधिकारियों ने बताया कि घायलों को अस्पताल ले जाया गया और उनमें से एक की हालत गंभीर बताई गई है। उन्होंने बताया कि यह घटना हैदराबाद से करीब 55 ▶10रु

नीट पेपर लीक कांड सीबीआई के रडार पर साँल्वर गिरोह के 33 सदस्य



वाराणसी, 28 जून (एजेंसियां)। नीट पेपर लीक मामले को लेकर सीबीआई अलर्ट मोड में है। वाराणसी के सारनाथ थाने में 2021 में मामला दर्ज किया गया था। इन्हीं आरोपियों से पूछताछ कर सीबीआई गिरोह तक पहुंचने का प्रयास कर रही है। अन्य आरोपियों की धर-पकड़ के लिए भी कोशिश की जा रही है। नीट पेपर लीक मामले में ▶10रु

नीट खत्म कर पुरानी व्यवस्था लागू करें: ममता बनर्जी

नई दिल्ली, 28 जून (एजेंसियां)। पश्चिम बंगाल की मुख्यमंत्री ममता बनर्जी ने नीट के संबंध में प्रधानमंत्री नरेंद्र मोदी को पत्र लिखा है। इस पत्र में ममता बनर्जी ने नीट को समाप्त करने की मांग की है। बंगाल सीएम ने लिखा है कि नीट को समाप्त कर पुरानी व्यवस्था लागू की जाए। उल्लेखनीय है कि पुरानी व्यवस्था के अंतर्गत राज्य सरकारों द्वारा नीट परीक्षा का आयोजन कराया जाता था। पत्र में ममता बनर्जी ने लिखा कि नीट परीक्षा में पेपर लीक होने, परीक्षा कराने वाले अधिकारियों द्वारा रिश्तत लेने, छात्रों को ग्रेस मार्क्स देने आदि के गंभीर आरोप लग रहे हैं। इन आरोपों पर तुरंत ध्यान देने और पूरी निष्पक्षता से जांच कराने की ▶10रु
के 33 सदस्य हैं। सभी 2021 में नीट में फर्जीवाड़े के प्रयास के आरोप में सारनाथ थाने में दर्ज मुकदमे के ▶10रु

कार्टून कॉर्नर
इस LEAK से राहत मिली!
मौसम हैदराबाद
अधिकतम : 30°
न्यूनतम : 24°

विपक्ष ने ध्वस्त कर दी संसद में संवाद और सहयोग की मर्यादा सरकार ने स्पष्ट कर दी अपनी मजबूती, जितनी पहले थी

नई दिल्ली, 28 जून (एजेंसियां)। प्रधानमंत्री नरेंद्र मोदी और नए नवेले विपक्षी नेता राहुल गांधी जब ओम बिरला को अध्यक्ष के आसन तक ले गए थे, तब यह उम्मीद जगी थी कि सत्ता पक्ष और प्रतिपक्ष के बीच संवाद और सहयोग का एक नया रास्ता नई लोकसभा में खुल सकता है। लेकिन राहुल गांधी और विपक्ष के सदन में अभिव्यक्त हो रहे रविवे से यह उम्मीद तार तार हो गई। पूरा देश जब आपातकाल की बरसी पर तत्कालीन

कांग्रेस सरकार के संविधान विरोधी आचरण की निंदा कर रहा था तो इस पर जलने-भुनने के बजाय उस पर आत्मावलोकन करने, प्रायश्चित्त करने और देश से माफी मांग कर राजनीति का नया अध्याय प्रारंभ करना ही तो परिपक्वता की मांग है। लेकिन परिपक्वता से राहुल गांधी का दूर दूर तक कोई वास्ता नहीं दिखता। लोकसभा अध्यक्ष ओम बिरला ने 25 जून 1975 को देश में तत्कालीन प्रधानमंत्री इंदिरा



संविधान की रक्षा का नारा देने वाले, अब बचाव की मुद्रा में

गांधी द्वारा लगाए गए आपातकाल की निंदा का प्रस्ताव पारित किया तो कांग्रेसियों के तन बदन में आग लगना क्या जरूरी था। देशभर के लोगों में यही सवाल उठ रहा है। आम चुनावों के बाद भारत में 18वीं लोकसभा गठित हो गई। जवाहर लाल नेहरू के बाद नरेंद्र मोदी तीसरी बार लगातार प्रधानमंत्री बनने वाले दूसरे नेता हो गए। लोकसभा में अब सामने

अधीर रंजन चौधरी नहीं, बल्कि राहुल गांधी नेता विपक्ष के रूप में हैं। भाजपा को भले ही अपने बलबूते पूरा बहुमत नहीं मिला, लेकिन सहयोगी दलों के साथ एनडीए गठबंधन को बहुमत से 21 सीटें ज्यादा मिलीं। दूसरी तरफ इंडी गठबंधन भी 234 सांसदों के साथ सरकार को घेरने का ताल ठोक रहा है। 18वीं लोकसभा के प्रारंभ में ही आपातकाल के खिलाफ निंदा प्रस्ताव लाकर एनडीए ने कांग्रेस को कंधरों में खड़ा कर दिया, जिसके ▶10रु

TIBCON CAPACITORS
It's all about SAVING ENERGY AND MONEY
GARG
Garg Power Products Pvt. Ltd.
Cell: - 91 99 12 4444 26
- 91 99 48 1234 59



आम चुनाव की आलोचना वाले यूएस के प्रस्ताव के खिलाफ मसौदा प्रस्ताव लाया जाएगा, इशाक डार ने किया ऐलान

इस्लामाबाद, 28 जून (एजेंसियां)।

पाकिस्तान के उप प्रधानमंत्री और विदेश मंत्री ने नेशनल असेंबली में मसौदा प्रस्ताव लेकर आने की घोषणा की है। उन्होंने कहा कि 8 फरवरी के आम चुनावों की आलोचना करने वाले अमेरिकी कांग्रेस के प्रस्ताव और धांधली के आरोपों का मुकाबला अपनी संसद में प्रस्ताव लाकर करेगा। अमेरिकी प्रतिनिधि सभा ने एक प्रस्ताव के माध्यम से पाकिस्तान के चुनावों की गहन और स्वतंत्र जांच की मांग की। पाकिस्तान विदेश मंत्री इशाक डार ने नेशनल असेंबली में कहा कि सरकार

प्रधानमंत्री शहबाज शरीफ की अनुमति से अमेरिकी प्रस्ताव का मुकाबला करने के लिए एक प्रस्ताव लाएंगी। उन्होंने कहा, हमें अपनी संप्रभुता दिखानी चाहिए, हमें अपनी एकता दिखानी चाहिए, हमें यह दिखाना चाहिए कि हम गंभीर हैं। सत्तारूढ़ पाकिस्तान मुस्लिम लीग-नवाज (पीएमएल-एन) के नेता ने कहा कि सरकार ने अमेरिकी प्रस्ताव पर ध्यान दिया है और एक मसौदा प्रस्ताव तैयार है। इसे प्रस्ताव को विपक्ष के साथ भी साझा किया जाएगा। उन्होंने कहा कि अमेरिकी प्रस्ताव के खिलाफ स्पष्ट प्रस्ताव के साथ एकता का

आग्रह किया जाएगा। उन्होंने यह भी कहा कि 2024-25 के बजट पर बहस समाप्त होने के बाद प्रस्ताव पारित किया जाएगा। विदेश कार्यालय ने अमेरिकी प्रस्ताव पर प्रतिक्रिया देते हुए कहा था कि इसमें देश की राजनीतिक स्थिति और चुनावी प्रक्रिया की समझ की कमी है। विदेश कार्यालय ने कहा, हमारा मानना है कि इस विशेष प्रस्ताव का समय और संदर्भ हमारे द्विपक्षीय संबंधों की सकारात्मक गतिशीलता के साथ अच्छी तरह से मेल नहीं खाता है। बता दें कि अमेरिकी कांग्रेस द्वारा 368-7 मतों से पारित प्रस्ताव में अमेरिकी

राष्ट्रपति जो बाइडेन से लोकतंत्र, मानवाधिकारों और कानून के शासन को बनाए रखने में पाकिस्तान के साथ सहयोग करने का आग्रह किया गया। इसने स्वतंत्र और निष्पक्ष चुनावों के महत्व पर जोर दिया, जिसमें पाकिस्तान के 2024 के चुनावों में हस्तक्षेप या अनियमितताओं के किसी भी दावे की गहन और स्वतंत्र जांच का आह्वान किया गया। आम चुनावों में धांधली के रूप में लड़े जाने के महतीन बाद, प्रस्ताव ने लोकतांत्रिक प्रक्रिया में पाकिस्तानी जनता की भागीदारी की आवश्यकता पर जोर दिया।


न्यूज ब्रीफ

पूर्व पीएम राजपक्षे बीजिंग के लिए रवाना ऋण पुनर्गठन समझौते पर चीन के शीर्ष नेताओं से करणें मुलाकात



कोलंबो। श्रीलंका के पूर्व राष्ट्रपति महिंद्रा राजपक्षे बीजिंग के आधिकारिक दौरे पर रवाना हुए। राजपक्षे चीन के साथ द्वीप राष्ट्र के ऋण पुनर्गठन समझौते पर चर्चा करने के लिए प्रधानमंत्री ली कियॉंग और विदेश मंत्री वांग यी से मुलाकात करेंगे। चीन श्रीलंका के लिए सबसे बड़ा द्विपक्षीय ऋणदाता है। साल 2022 में द्वीप राष्ट्र ने जब डिफॉल्ट होने की घोषणा की थी। बीजिंग उसके कुल बाहरी कर्ज का 52 फीसदी (40 अरब अमेरिकी डॉलर) हिस्सा है। द्वीप राष्ट्र के राष्ट्रपति रानिल विक्रमसिंघे ने घोषणा की कि भारत और चीन समेत द्विपक्षीय ऋणदाताओं के साथ ऋण पुनर्गठन समझौतों को पेरिस में अंतिम रूप दे दिया गया है। उन्होंने इसे देश के विकास में मील का पत्थर बताते हुए कहा था कि यह नकदी संकट से जुड़ा रहे श्रीलंका में अंतरराष्ट्रीय भरोसे मजबूत करेगा। ऋण पुनर्गठन समझौते में 4.2 अरब अमेरिकी डॉलर के चीनी ऋण को चुकाने के लिए 2043 तक का समय दिया जाएगा। इस ऋण का अधिकांश हिस्सा राजपक्षे के राष्ट्रपति रहने के दौरान (2014-15) लिया गया था। उधर, डेली मिरर अखबार ने सूत्रों के हवाले से खबर में बताया कि राजपक्षे की चीन यात्रा विदेश मंत्री वांग यी के निमंत्रण पर हो रही है। वह बीजिंग में शांतिपूर्ण सह अस्तित्व के पांच सिद्धांतों की 70वीं वर्षगांठ के मौके पर कार्यक्रमों में भाग लेंगे। इस कार्यक्रम में चीन के राष्ट्रपति शी जिनिपिंग और कम्युनिस्ट पार्टी (सीपीसी) के अन्य प्रमुख सदस्य शामिल होंगे। चीन के विदेश मंत्रालय के प्रवक्ता ने कहा था कि चीन शांतिपूर्ण सह अस्तित्व के पांच सिद्धांतों की 70वीं वर्षगांठ के अवसर पर पेरिस में सम्मेलन का आयोजन करेगा। खबर के मुताबिक, इन कार्यक्रमों के इतर राजपक्षे प्रधानमंत्री ली कियॉंग और मंत्री वांग यी के साथ परस्पर हित के क्षेत्रों और श्रीलंका को लाभ पहुंचाने वाली विकास परियोजनाओं पर चर्चा करेंगे। राजपक्षे श्रीलंका के ऋण पुनर्गठन समझौते पर भी चर्चा करेंगे और चीन के एजिम बैंक द्वारा दी गई मदद के लिए आभार जताएंगे।

कनाडा के जंगल की आग ने बढ़ाई दुनिया में गर्मी, भारत के मुकाबले अधिक कार्बन डाइऑक्साइड छोड़ी



ओटावा। कनाडा के जंगलों में साल 2023 में गर्मी की वजह से लगी भयावह आग ने भारत के मुकाबले अधिक कार्बन डाइऑक्साइड छोड़ी। गर्मी पैदा करने वाली इस गैस ने भारत में जलाए गए जीवाश्म ईंधन के मुकाबले दुनिया में अधिक प्रदूषण फैलाने के साथ ही तापमान में भी इजाफा किया। यह खुलासा विश्व संसाधन संस्थान और मैरीलैंड विश्वविद्यालय के वैज्ञानिकों के ग्लोबल वेज बायोसिस्टिक्स में प्रकाशित एक नए अध्ययन में किया गया। शोध में देखा गया कि कनाडा के जंगल की इस आग की छोड़ी कार्बन डाइऑक्साइड से पश्चिमी वर्जीनिया से भी बड़ा जंगल जल उठा था। वैज्ञानिकों ने 2023 में कनाडा में महीनों तक जलने वाली आग के विनाशकारी प्रभाव का आकलन किया। इसके मुताबिक, इसने हवा में 3.28 बिलियन टन गर्मी पैदा करने वाली कार्बन डाइऑक्साइड छोड़ी थी। 647 मिलियन कारों के जितना हवा में छोड़ी गई कार्बन डाइऑक्साइड यूएस पर्यावरण संरक्षण एजेंसी के आंकड़ों के अनुसार, यह कार्बन डाइऑक्साइड की लगभग उतनी ही मात्रा है जितनी 647 मिलियन कारें एक वर्ष में हवा में छोड़ती हैं।

इडाहो राज्य में महिलाओं को आपात स्थिति में होगी गर्भपात की इजाजत अमेरिकी सुप्रीम कोर्ट का बड़ा फैसला

इडाहो (अमेरिका)। अमेरिकी के सुप्रीम कोर्ट ने एक चौकाने वाले फैसले में इडाहो के कड़े गर्भपात प्रतिबंध से जुड़ी अपील को खारिज किया। गर्भपात अधिकार समर्थकों के लिए इस फैसले को एक जीत माना जा रहा है। यह फैसला भविष्य में महिलाओं को आपात स्थिति में गर्भपात की अनुमति देगा। सीएनएन ने अपनी रिपोर्ट में यह जानकारी दी है। शीर्ष अदालत ने आज एक निवृत्त अदालत के उस फैसले को बरकरार रखा जिसमें चिकित्सा आपात स्थिति में इडाहो में गर्भपात को जारी रखने की अनुमति दी गई थी। यह फैसला ऐसे समय में आया है जब एक दिन पहले गलती से शीर्ष अदालत की वेबसाइट पर एक विज्ञापित जारी की गई, जिसमें कहा गया था कि चिकित्सा आपात स्थिति में राज्य में गर्भपात की अनुमति दी जाएगी। हालांकि बाद में इस बयान को हटा दिया गया। इडाहो अमेरिका का एक ऐसा राज्य है, जिसे गर्भपात पर सख्त पाबंदियों के लिए जाना जाता है।

राष्ट्रपति चुनाव की पहली बहस में भिड़े बाइडन-ट्रंप, जमकर हुई गाली-गलौज


वाशिंगटन, 28 जून (एजेंसियां)।

बहस के दौरान जो बाइडन ने कैपिटल हिल दंगे के लिए ट्रंप पर आरोप लगाते हुए कहा कि यह व्यक्ति (ट्रंप) दोषी है। कैपिटल हिल हिंसा को रोकने के लिए इन्होंने कुछ नहीं किया। जिन लोगों ने कैपिटल हिल पर हमला किया, क्या ये उनकी निंदा करेंगे इसके जवाब में ट्रंप ने कहा कि आपका बेटा एक दोषी है।

आगामी 5 नवंबर को होने वाले अमेरिकी राष्ट्रपति चुनाव के लिए राष्ट्रपति और डेमोक्रेटिक पार्टी के उम्मीदवार जो बाइडन और पूर्व राष्ट्रपति और रिपब्लिकन पार्टी के उम्मीदवार डोनाल्ड ट्रंप के बीच पहली डिबेट (बहस) हो रही है। इस बहस पर अमेरिका के साथ ही पूरी दुनिया की नजर है। इस बहस में बाइडन मतदाताओं को यह समझाने की कोशिश कर रहे हैं कि 81 साल की उम्र में वे फिर से संयुक्त राज्य अमेरिका के राष्ट्रपति बनने और देश को चुनौतियों से उबारने में सक्षम हैं, वहीं 78 वर्षीय ट्रंप इस अवसर का उपयोग लोगों को यह समझाने के लिए कर रहे हैं कि वे अपराधिक मामले में उनकी सजा से परे देखें और देश के लिए उनकी योजनाओं को देखें, जिसमें अर्थव्यवस्था भी शामिल है।

पहले आधे घंटे में बाइडन पर भारी पड़े ट्रंप

दोनों नेताओं के बीच यह बहस अटलांटा में एक मीडिया चैनल के मुख्यस्थान में हो रही है। मीडिया रिपोर्ट्स के अनुसार, ट्रंप और बाइडन ने अपनी शुरुआती बातचीत में अर्थव्यवस्था पर बहस की, जिसमें दोनों नेताओं ने मुद्रास्फीति, नौकरियों और कर नीति को लेकर एक दूसरे पर हमला बोला। रिपोर्ट्स में कहा जा रहा है कि बहस के



पहले आधे घंटे में बाइडन थोड़े नर्वस दिखाई दिए, वहीं ट्रंप ऊर्जा से भरे हुए थे, लेकिन उन्होंने अपने जवाबों में झूठ का भी सहारा लिया। ट्रंप ने कैपिटल में हुए हंगामे को लेकर अपनी भूमिका से इनकार किया और दंगे में दोषी ठहराए गए लोगों के आचरण को भी खतरनाक मानने से इनकार कर दिया।

ट्रंप ने बाइडन को बेटे को लेकर घेरा

बहस के दौरान जो बाइडन ने कैपिटल हिल दंगे के लिए ट्रंप पर आरोप लगाते हुए कहा कि यह व्यक्ति (ट्रंप) दोषी है। कैपिटल हिल हिंसा को रोकने के लिए इन्होंने कुछ नहीं किया। जिन लोगों ने कैपिटल हिल पर हमला किया, क्या ये उनकी निंदा करेंगे इसके जवाब में ट्रंप ने कहा कि आपका बेटा एक दोषी है। जो बाइडन ने बतौर राष्ट्रपति जो भी काम किए हैं, उनके लिए इन्होंने दोषी ठहराया जा सकता है। यह व्यक्ति एक अपराधी है। मैंने कुछ गलत नहीं किया। ट्रंप ने यूक्रेन युद्ध को लेकर बाइडन पर निशाना

साधा और कहा कि अगर वह राष्ट्रपति होते तो यूक्रेन युद्ध कभी शुरू ही नहीं होता।

महंगाई और अफगानिस्तान मुद्दे पर हुई बहस

दोनों नेताओं ने बहस शुरू होने के दौरान मंच पर एक दूसरे से हाथ भी नहीं मिलाया। इसी से दोनों नेताओं के बीच की तल्लकी का अंदाजा लगाया जा सकता है। इसके बाद ही ट्रंप ने महंगाई के मुद्दे पर बाइडन सरकार को घेर लिया और कहा कि महंगाई अमेरिका को मार रही है। अफगानिस्तान से सेना को वापस बुलाने के फैसले पर भी ट्रंप ने हमला बोला और कहा कि जिस दिन अफगानिस्तान से सेना को वापस बुलाया गया, वह हमारे इतिहास का सबसे शर्मनाक दिन था। ट्रंप ने कहा कि अगर मैं सेना को वापस बुलाता तो पूरे सम्मान, ताकत और श्रुतिगत के साथ ही वहां से सैनिकों को वापस लेती। डोनाल्ड ट्रंप ने कहा कि अगर वह राष्ट्रपति चुने जाते हैं तो वह गर्भपात के लिए दवाई लेने पर रोक नहीं

लाएंगे। वहीं बाइडन ने ट्रंप के फैसले की आलोचना की।

बाइडन ने ट्रंप की अप्रवासी नीतियों की आलोचना की और कहा कि ट्रंप की सरकार में बच्चों को उनकी मां से अलग कर दिया गया और परिवारों को बांट दिया। यह सही तरीका नहीं है। बाइडन ने ट्रंप के एडवर्ड स्टार के साथ रिश्तों को लेकर भी तंज कसा, लेकिन ट्रंप ने अपने ऊपर लगे आरोपों को खारिज कर दिया और आरोप लगाया कि डेमोक्रेटिक अभियोजकों ने इस मामले में उनकी छवि को खराब करने की कोशिश की।

मुद्दों से ज्यादा दोनों के चरित्र पर सग्री का ध्यान

बहस शुरू होने से पहले नाल अरबिया न्यूज चैनल की पत्रकार लिविया बिलबासी-चार्टर्स ने कहा कि यह बहस असाधारण और अलग होने जा रही है क्योंकि पूरा ध्यान दोनों राष्ट्रपतियों के चरित्र पर होगा न कि वास्तविक मुद्दों पर। यह पहली बार हो रहा है जब (अगस्त में होने वाला डेमोक्रेटिक नेशनल कन्वेंशन) और (जुलाई में होने वाला रिपब्लिकन नेशनल कन्वेंशन) दोनों सम्मेलनों से पहले राष्ट्रपति पद के उम्मीदवारों के बीच बहस हो रही है। उन्होंने कहा कि हमारे पास दो उम्मीदवार हैं जिन्हें 70 प्रतिशत अमेरिकी लोग नहीं चाहते हैं। साथ ही ये उम्मीदवार 2020 में भी आमने-सामने थे, इसलिए यह अमेरिका के लिए एक असाधारण समय है। राष्ट्रपति बाइडन पर सभों की निगाहें होंगी और हर कोई यह देखने के लिए इंतजार कर रहा है कि क्या वह 90 मिनट तक खड़े रहेंगे, क्या वह बोलने में गलतियाँ करेंगे, क्या वह एकाग्रता खो देंगे, क्या वह नेताओं के नाम फिर से गलत लेंगे

राष्ट्रपति मुड़जू पर काला जादू करने की साजिश! मालदीव की पर्यावरण मंत्री को किया गया गिरफ्तार



माले, 28 जून। (एजेंसियां)।

मालदीव की राजधानी माले में पुलिस ने राष्ट्रपति मोहम्मद मुड़जू पर काला जादू करने के आरोप में पर्यावरण मंत्री के साथ दो लोगों को गिरफ्तार किया है। जानकारी के मुताबिक पर्यावरण मंत्री फातिमाथ राष्ट्रपति मुड़जू पर काला जादू कर रहे हैं, जिसके बाद वो काला जादू करने चाहती थी। फिलहाल मामले में जांच पूरी होने तक सभी आरोपियों को एक हफ्ते की हिरासत में रखा गया है।

मंत्रियों के घर से काला जादू का मिला सामान

स्थानीय मीडिया के अनुसार ऐसी खबर आई है कि मंत्री शमनाज को राष्ट्रपति डॉ. मोहम्मद मुड़जू पर काला जादू करने के आरोप में गिरफ्तार किया गया है, हालांकि इस मामले में पुलिस ने न तो इस रिपोर्ट की पुष्टि की और न ही इसका खंडन किया है। जबकि उनके घर से काला जादू से जुड़ा हुआ काफी सामान भी मिला है।

कौन है पर्यावरण मंत्री फातिमाथ

पर्यावरण मंत्री फातिमाथ शमनाज अली सलीम राष्ट्रपति कार्यालय में काम करने वाले मंत्री

एमएम रमोजी को पत्नी हैं। वो इससे पहले राष्ट्रपति मुड़जू के साथ राजधानी माले की नगर परिषद की सदस्य रह चुकी हैं। तब मोहम्मद मुड़जू राजधानी माले के मेयर थे। वहीं पिछले साल मुड़जू के राष्ट्रपति बनने के बाद फातिमाथ ने भी परिषद से इस्तीफा दिया। इसके बाद वो राष्ट्रपति के आधिकारिक निवास मुलिआज की राज्य मंत्री बन गईं। इसके बाद में उनका तबादला पर्यावरण मंत्रालय में किया गया था।

काले जादू पर मालदीव में क्या है सजा

मुस्लिम बहुल देश मालदीव में काला जादू एक अपराधिक मामला नहीं है, हालांकि इस्लामिक कानून के अनुसार मामले में छह महीने की सजा हो सकती है। वहीं पूरे द्वीपसमूह में लोग पारंपरिक रीति-रिवाजों का बड़े स्तर पर पालन करते हैं। बता दें कि 2023 में राज्य के मनाफू में अप्रैल के महीने में कुछ पड़ोसियों ने एक बुजुर्ग महिला को हत्या इसलिए कर दी थी, क्योंकि उस पर काला जादू करने का आरोप लगा था। इस मामले में पुलिस की तरफ से कहा गया था कि उनको इस बात का कोई सबूत नहीं मिला था कि मृतक महिला जादू-टोना करने वाली थी।

चीनी कम्युनिस्ट पार्टी ने किया दो पूर्व रक्षा मंत्रियों को निष्कासित, भ्रष्टाचार का लगा आरोप

बीजिंग, 28 जून (एजेंसियां)।

अल जजीरा ने जानकारी दी कि देश में सत्तारूढ़ चीनी कम्युनिस्ट पार्टी ने भ्रष्टाचार विरोधी कार्रवाई की। इसके तहत दो पूर्व रक्षा मंत्रियों को निष्कासित कर दिया है। चीन ने भ्रष्टाचार के विरुद्ध कार्रवाई शुरू कर दी है। बता दें कि इन दिनों चीन और अमेरिका के बीच ताइवान को लेकर तनाव भी बढ़ गया है। यूएफएलएन को दो पूर्व रक्षा मंत्रियों को निष्कासित कर दिया गया। दोनों पूर्व रक्षा मंत्री ली शांगफू और पूर्वंवर्ती वेई फेंगहै हैं। इन दोनों को पार्टी अनुशासन और कानून के गंभीर उल्लंघन के लिए निष्कासित किया गया है। लगभग दो महीने तक सार्वजनिक रूप से गायब के बाद ली शांगफू को अक्टूबर 2023 में हटा दिया गया था। चीन प्रशासन के अनुसार इस मामले को सैन्य अभियोजन को भेजा गया है, जिस पर मुकदमा शुरू हो सकता है, जिसमें उन्हें आजीवन कारावास की सजा सुनाई जा सकती है। चीनी वरिष्ठ नेताओं ने समीक्षा बैठक की। चीनी सरकार के अनुसार फैसला सुनाया गया कि ली



अपने मूल मिशन के साथ विश्वासघात किया है, तथा अपनी पार्टी भावना और सिद्धांतों को खो दिया। ली पर आरोप चीन के पूर्व रक्षा मंत्री ली शांगफू पर आरोप है कि उन्होंने सैन्य उपकरणों के क्षेत्र में राजनीतिक बातवचन और औद्योगिक लोकाचार को दूषित किया है। यही निष्कासित किया गया है। लगभग दो महीने तक सार्वजनिक रूप से गायब के बाद ली शांगफू को अक्टूबर 2023 में हटा दिया गया था। चीन प्रशासन के अनुसार इस मामले को सैन्य अभियोजन को भेजा गया है, जिस पर मुकदमा शुरू हो सकता है, जिसमें उन्हें आजीवन कारावास की सजा सुनाई जा सकती है। चीनी वरिष्ठ नेताओं ने समीक्षा बैठक की। चीनी सरकार के अनुसार फैसला सुनाया गया कि ली

अंतरिक्ष में टूटा रूसी उपग्रह, मौजूद यंत्रियों को अंतरिक्ष यान में एक घंटे तक लेनी पड़ी शरण

वाशिंगटन, 28 जून (एजेंसियां)।

अमेरिकी अंतरिक्ष एजेंसियों ने जानकारी दी कि निष्क्रिय रूसी उपग्रह कक्षा में 100 से अधिक टुकड़ों में टूट गया। अंतरराष्ट्रीय अंतरिक्ष स्टेशन पर मौजूद अंतरिक्ष यंत्रियों को लगभग एक घंटे तक आश्रय लेना पड़ा। रूसी पृथ्वी अवलोकन उपग्रह आरईएसयूआरएस पी। के टूटने के कारण के बारे में तत्काल कोई विचार नहीं था, इसे रूस ने 2022 में मृत घोषित कर दिया है। मलबे के झुंड पर नजर रख रहे अमेरिकी अंतरिक्ष कमांड ने कहा कि अन्य उपग्रहों के लिए तत्काल कोई खतरा नहीं है। स्पेस कमांड ने जानकारी दी कि यह घटना मार्टिन टाइम अनुसार सुबह लगभग 10 बजे हुई। नासा के स्पेस स्टेशन कार्यालय ने बताया कि यह घटना स्पेस स्टेशन के पास की कक्षा में हुई। इस कारण से इसमें सवार अमेरिकी अंतरिक्ष यंत्रियों को करीब एक घंटे तक अंतरिक्ष यान में शरण लेनी पड़ी। उपग्रह का संचालन करने वाली रूसी अंतरिक्ष एजेंसी रोस्कोस्मोस के बारे में कोई टिप्पणी नहीं की। अमेरिकी अंतरिक्ष कमान ने बताया कि उपग्रह ने तुरंत ट्रैक करने योग्य मलबे के 100 से अधिक



टुकड़े हुए। अमेरिकी अंतरिक्ष कमान के पास अंतरिक्ष ट्रैकिंग रडारों का एक वैश्विक नेटवर्क है। उन्होंने कहा कि अमेरिकी अंतरिक्ष ट्रैकिंग फर्म लियोनेल्स के रडारों ने कम से कम 180 टुकड़ों का पता लगा लिया था।

उपग्रह का विखंडन पृथ्वी की निचली कक्षा में लगभग 355 किमी की ऊंचाई पर हुआ। इस क्षेत्र में हजारों छोटे से लेकर बड़े उपग्रह संचालित होते हैं। जिनमें स्पेसएक्स का विशाल स्टारलिनक नेटवर्क और चीन का उपग्रह भी शामिल है, जिसमें उसके तीन अंतरिक्ष यंत्री रहते हैं। लियोनेल्स ने रॉयटर्स को दिए एक बयान में कहा, इस मलबे के बाल

की निचली कक्षा के कारण हमारा अनुमान है कि खतरा टलने में कई सप्ताह या महीने लग जाएंगे। उपग्रह विस्फोटों या टकरावों के कारण अंतरिक्ष में चार इंच से बड़े लगभग 25,000 मलबे के टुकड़ों ने केसलर प्रभाव की संभावना के बारे में चिंताएं उत्पन्न कर दी हैं। यह एक ऐसी घटना जिसमें उपग्रह के मलबे से टकराव के कारण अधिक तंत्रणाक कचरे का एक प्रपतीयुक्त निम्न निर्मित हो सकता है, तथा दुर्घटना का जोखिम तेजी से बढ़ सकता है। अंतरिक्ष स्टेशन पर वर्तमान में मौजूद छह अमेरिकी अंतरिक्ष यंत्रियों को ह्यूस्टन स्थित नासा के मिशन नियंत्रण कक्ष द्वारा सुरक्षित आश्रय प्रक्रियाओं को पूरा करने के लिए सचेत किया गया, जिसके तहत प्रत्येक चालक दल का सदस्य आपातकालीन प्रस्थान की आवश्यकता पड़ने पर अपने अंतरिक्ष यान में सवार हो जाएगा। नासा के अंतरिक्ष यात्री बुच विलमोर और सुनी विलियम्स अपने स्टारलाइनर अंतरिक्ष यान में सवार हुए, जो बोइंग द्वारा निर्मित कैस्पूल है और जो स्टेशन पर अपने पहले चालक दल परीक्षण मिशन के तहत 6 जून से खड़ा है।

इमरान खान और उनकी पत्नी को राहत नहीं इस्लामाबाद कोर्ट ने बरकरार रखी सजा

इस्लामाबाद, 28 जून (एजेंसियां)।

पाकिस्तान के एक प्रमुख समाचार पत्र के अनुसार इस्लामाबाद में एक जिला और सत्र न्यायालय ने पूर्व प्रधानमंत्री इमरान खान और साथ ही उनकी पत्नी बुशरा बीबी की इद्दत केस में दायर याचिका को खारिज कर दी है। बता दें कि दोनों ने इद्दत केस में उनकी सात साल की सजा को रद्द करने के मामले में याचिका दायर की थी, जिसे इस्लामाबाद जिला और सत्र न्यायालय ने खारिज करते हुए उनकी सजा को बरकरार रखा है। एडीएसजे अफजाल मजोका ने सुनाया फैसला इस्लामाबाद कोर्ट में इस मामले में फैसला सुरक्षित रखा गया था, जिस पर आज अतिरिक्त जिला और सत्र न्यायाधीश (एडीएसजे) अफजाल मजोका ने सुनाया। वहीं वकीलों, महिला कार्यकर्ताओं और नागरिक समाज के सदस्यों ने इद्दत केस में सजा की कड़ी निंदा करते हुए इसे महिलाओं के सम्मान और निजता के अधिकार पर प्रहार बताया है।



जबकि इस फैसले का इस्लामाबाद में कार्यकर्ताओं ने विरोध किया गया था और कराची में प्रदर्शनकारियों की तरफ से आलोचना की गई थी, जो लोगों के निजी जीवन में राज्य के हस्तक्षेप के खिलाफ थे। इद्दत केस में दोनों को मिली है सात साल की सजा पाकिस्तान में आम चुनाव से पहले निजता के अधिकार पर प्रहार बताया है। 3 फरवरी को इस्लामाबाद की एक

विदेश मंत्री शाह महमूद कुरैशी को साइफर केस में 10 साल जेल की सजा हुई है। बता दें कि ये सभ्यी सजाएं फरवरी के एक हफ्ते में सुनाई गई थीं। तोशाखाना और साइफर केस की सजा हुई रद्द हालांकि इस महीने इमरान खान और शाह महमूद कुरैशी साइफर मामले में दोषी नहीं पाए गए हैं और वहीं अप्रैल महीने में तोशाखाना केस की सजा रद्द कर दी गई थी। बता दें कि इद्दत केस की सुनवाई पहले जिला और सत्र न्यायाधीश शाह्रुह अर्जुंद कर रहे थे, जिन्होंने इस मामले में मई महीने में फैसला सुरक्षित रख लिया था। क्या होती है इद्दत, क्या है आरोप इद्दत एक इस्लामी कानून है, जिस एक महिला को अपने शोहर के इंतकाल या तलाक के बाद करना होता है। इद्दत की अवधि आमतौर पर चार महीने और 10 दिन की होती है (तकरीबन 128 दिन या 130 दिन), इसमें इद्दत के दौरान वो महिला किसी अन्य पुरुष से निकाह नहीं कर सकती है।

पाकिस्तान में लू और गर्मी ने ली लोगों की जान, भरे पड़े हैं मुर्दाघर

कराची। भारत के साथ पाकिस्तान भी भीषण गर्मी की चपेट में है।

पाकिस्तान में भी भीषण गर्मी के कारण कई लोगों की मौत हो चुकी है। पाकिस्तान के सबसे बड़े शहर में भीषण गर्मी के कारण पिछले चार



दिनों में कम से कम 450 लोगों की मौत हुई है। हालात यह हैं शवों को रखने के लिए जगह नहीं है। मुर्दाघर भरे पड़े हैं। पाकिस्तान के एनजीओ का दावा है। पाकिस्तान सरकार ने अभी इस बारे में कोई आधिकारिक आंकड़ा पेश नहीं किया है। बताया जा रहा है कि मरने वालों में से 141 लोगों ने 25 जून को रात को भीषण गर्मी के कारण मौत का सामना किया। मीडिया रिपोर्ट के मुताबिक इमरानजी सेवाओं के कर्मचारियों को कराची की सड़कों पर अब तक 30 लोगों के शव मिले हैं। उसका कनाह है कि उसे छोड़कर पिछले चार दिनों में कम से कम 427 शव मिले हैं। ज्यादातर शव बेघर लोगों और सड़कों पर नशा करने वालों के हैं। तेज गर्मी की लहर ने उनकी जान ले ली। ये लोग अपना पूरा दिन इलाज की तलाश में खुले में बिताते हैं। पाकिस्तान का बंदरगाह शहर कराची भयंकर गर्मी की चपेट में है। लगातार तीसरे दिन पूरा 40 डिग्री सेल्सियस को पार कर गया। लूट्टे इलाकों के हिसाब से यह बेहद खतरनाक है। रिपोर्ट के मुताबिक, पिछले तीन दिन में तापमान में गिरावट दर्ज की गई है। हालांकि, हवा में ज्यादा नमी की वजह से उमस है। इसकी वजह से 40 डिग्री तापमान भी 49 डिग्री जैसा महसूस हो रहा है। पिछले चार दिन में कराची के सिविल अस्पताल में हीस्ट्रोपिक की वजह से 267 लोग भती किए गए हैं।

इंदौर में 30 मुस्लिमों ने स्वेच्छा से हिंदू धर्म में की घर वापसी

इंदौर, 28 जून (एजेंसियां)।

मध्य प्रदेश के इंदौर में 30 लोगों ने इस्लाम छोड़ सनातन में घर वापसी कर ली। इन्होंने इसी के साथ अपने इस्लामी नाम छोड़ कर हिंदू नाम अपना लिए हैं। इनकी हिंदू धर्म में घर वापसी के लिए विशेष अनुष्ठान का आयोजन किया गया। इन सभी ने कानूनी रूप से भी धर्म छोड़ने का आवेदन दे दिया है।

घर वापसी के अनुष्ठान का यह आयोजन इंदौर के खजराना मंदिर में किया गया। यहां यज्ञ भी किया गया। इसमें हिंदू धर्म में प्रवेश करने वाले सभी लोग शामिल हुए। इससे पहले इन्हें गंगाजल-गोमूत्र समेत देश की 10 विभिन्न नदियों से जल से स्नान भी करवाया गया। हिंदू धर्म में घर वापसी करने वालों में कई महिलाएं भी शामिल



हैं। इन लोगों ने अपने धर्म परिवर्तन को कानूनी रूप देने के लिए भी इंदौर के कलेक्टर को आवेदन दिया है। इससे आगे पहचान पत्रों में भी इनकी पहचान बदली जा सकेगी। हिंदू धर्म में घर वापसी करने वालों ने नाम भी बदले हैं।

घर वापसी करने वालों में निलोफर शेख से निकिता, अरुणा शेख से आकांक्षा, रजाक से रोहित, अबरार से अभिषेक, मुबारिक से मनीष और रुकेय्या से रुकमनी समेत सभी लोगों ने अपने नाम बदले हैं। इनकी घर वापसी विश्व हिंदू परिषद के नेताओं की संरक्षा

में हुई है।

इन्होंने कहा है कि सनातन से श्रेष्ठ कुछ नहीं है। विश्व हिंदू परिषद के मालवा प्रांत प्रमुख संतोष शर्मा ने कहा, यह सभी लोग स्वेच्छा से हिंदू धर्म में घर वापसी कर रहे हैं। इन लोगों ने हमसे कुछ समय पहले हिंदू धर्म में शामिल होने के लिए सम्पर्क साधा था। इसके बाद इनके लिए इंतजाम करवाए गए। संतोष शर्मा ने बताया कि वह पहले भी हिंदू धर्म में प्रवेश लेने वालों की सहायता करते आए हैं। उन्होंने कहा कि अभी भी उनके सम्पर्क में काफी ऐसे लोग हैं जो हिंदू धर्म में शामिल होना चाहते हैं, उनकी भी घर वापसी जल्द ही करवाई जाएगी।

इससे पहले अप्रैल माह में भी खजराना मंदिर में 8 मुस्लिमों ने हिंदू

धर्म में घर वापसी की थी। घर वापसी करने वाले 8 लोगों में 3 महिलाएं भी शामिल थीं। हिंदू धर्म में घर वापसी करने वाले लोगों ने अपने नाम भी बदले थे। इन आठ लोगों में हैदर शेख भी शामिल थे। उन्होंने हरि नारायण नाम अपनाया था। इसके बाद उन्हें फोन पर लगातार धर्मिकियां मिल रही थी। कुछ बदमाशों ने हरि नारायण के घर पर हमला भी कर दिया था। उन्हें जान से मारने की धमकी भी दी गई थी। हरि नारायण ने इस मामले में थाने में शिकायत दी थी। इस शिकायत में हरि नारायण ने कहा था कि धर्म परिवर्तन करने की वजह से मुस्लिम समुदाय के कुछ लोगों ने उनको धमकी दी गई और उनके घर पर पत्थर से हमला किया गया।

झारखंड के पूर्व मुख्यमंत्री हेमंत सोरेन को जमानत मिली

रांची, 28 जून (एजेंसियां)।

झारखंड के पूर्व मुख्यमंत्री हेमंत सोरेन को उच्च न्यायालय ने भूमि घोटाला मामले में जमानत दे दी। जमानत मिलने के बाद हेमंत जेल से रिहा हुए। झारखंड मुक्ति मोर्चा (झामुमो) के कार्यकारी अध्यक्ष सोरेन को प्रवर्तन निदेशालय ने धनशोधन मामले की जांच के सिलसिले में 31 जनवरी को गिरफ्तार किया था।

झारखंड के पूर्व मुख्यमंत्री हेमंत सोरेन को उच्च न्यायालय ने भूमि घोटाले से जुड़े धन शोधन मामले में जमानत दे दी। जमानत मिलने के बाद शुक्रवार शाम हेमंत रांची स्थित बिरसा मुंडा जेल से रिहा हो गए। कोर्ट ने सोरेन की जमानत याचिका पर अपना फैसला 13 जून को सुरक्षित रख लिया था।

इससे पहले सोरेन के वरिष्ठ वकील अरुणा चोधरी ने बताया कि सोरेन को जमानत दे दी गई है। जमानत देते हुए अपने आदेश में अदालत ने कहा कि प्रथम दृष्टया, वह दोषी नहीं हैं और जमानत पर रिहा किए जाने दौरान याचिकाकर्ता द्वारा कोई अपराध किए जाने की कोई आशंका नहीं है। झारखंड मुक्ति मोर्चा

(झामुमो) के कार्यकारी अध्यक्ष सोरेन को प्रवर्तन निदेशालय ने धनशोधन मामले की जांच के सिलसिले में 31 जनवरी को गिरफ्तार किया था। सोरेन (48) वर्तमान में बिरसा मुंडा जेल में हैं। सुनवाई के दौरान प्रवर्तन निदेशालय के वकील एस वी राजू ने दलील दी कि अगर सोरेन को जमानत पर रिहा किया जाता है, तो वह इसी तरह का अपराध फिर करेंगे।

सोरेन के खिलाफ जांच रांची में 8.86 एकड़ जमीन से जुड़ी है। ईडी का आरोप है कि इसे अवैध रूप से कब्जे में लिया गया था। एजेंसी ने सोरेन, प्रसाद और सोरेन के कथित फ्रंटमैन रामकुमार पाहन और हिलारियस कच्छप तथा पूर्व मुख्यमंत्री के कथित सहयोगी विनोद सिंह के खिलाफ 30 मार्च को यहां विशेष पीएमएलए अदालत में आरोप पत्र दायर किया था। सोरेन ने रांची की एक विशेष अदालत के समक्ष जमानत याचिका दायर की थी, जिसमें उन्होंने यह आरोप लगाया कि उनकी गिरफ्तारी राजनीति से प्रेरित और उन्हें भाजपा में शामिल होने के लिए मजबूर करने की एक सुनियोजित साजिश का हिस्सा थी।

विश्व स्वास्थ्य संगठन की रिपोर्ट

शराब के कारण भारत में हो रही चीन से दोगुनी मौतें

दुनिया में हर वर्ष 26 लाख जानें ले रही शराब

नई दिल्ली, 28 जून (एजेंसियां)।

शराब हर साल 26 लाख से ज्यादा लोगों की मौत का कारण बन रही है। दुनियाभर में करीब 40 करोड़ लोग शराब और नशीली दवाओं के कारण होने वाली बीमारियों से पीड़ित हैं। यह दुनिया की कुल मौतों का 4.7 फीसदी है। यानी हर 20 में से एक मौत के लिए शराब जिम्मेदार है। यह जानकारी विश्व स्वास्थ्य संगठन (डब्ल्यूएचओ) की ग्लोबल स्टेटस रिपोर्ट ऑन अल्कोहल एंड हेल्थ एंड ट्रीटमेंट ऑफ सबस्टेंस यूज डिसऑर्डर में सामने आई है।

रिपोर्ट के अनुसार यदि इस से होने वाली मौतों को भी इसमें जोड़ दें तो यह संख्या 30 लाख से ज्यादा है। भारत में हालात और बुरे हैं। यहां एक लाख मौतों में शराब से 38.5 फीसदी मौतें हो रही हैं। यह संख्या चीन से दोगुनी से भी अधिक है। चीन में प्रति एक लाख मौतों में शराब से मरने वालों की संख्या 16.1 फीसदी है। शराब के अत्यधिक सेवन से कई तरह की समस्याएं सामने आती हैं। इनमें से लेकर से जुड़ी बीमारियों से लेकर कैंसर तक शामिल है। रिपोर्ट में इस बात की भी पुष्टि हुई है कि 2019 में शराब की वजह से होने वाली 26 लाख मौतों में से 16 लाख मौतें गैर-संचारी रोगों जैसे कैंसर से



4,01,000 और दिल की बीमारियों से 4,74,000 मौतें हुईं। इनके अलावा 7,24,000 मौतों के लिए दुर्घटनाएं तथा तीन लाख मौतों की वजह संक्रामक बीमारियां रही।

शराब और नशीली दवाओं का सबसे ज्यादा शिकार 20 से 39 साल के युवा बन रहे हैं। शराब के 13 फीसदी शिकार इसी आयु वर्ग के लोग थे। स्वास्थ्य संगठन ने इस बात की भी पुष्टि की है कि 2019 में यूरोप और अफ्रीकी क्षेत्रों में सबसे ज्यादा मौतें दर्ज की गई हैं। यूरोप में प्रति लाख लोगों पर शराब की वजह से होने वाली मौतों की संख्या 52.9 थी तथा अफ्रीका में 52.2 रही। यदि यूरोप को छोड़ दिया जाए तो कमजोर देशों में शराब के सेवन से जुड़ी मृत्यु दर सबसे अधिक है। जबकि मध्य आय वाले देशों में यह दर सबसे कम रही।

भारत में 15 वर्ष या उससे अधिक आयु के 31.2 फीसदी लोग शराब का सेवन करते हैं।

इनमें से 3.8 फीसदी वह लोग भी हैं जो इसकी लत का बुरी तरह शिकार हैं और आए दिन बड़ी मात्रा में शराब पीते हैं, जबकि 12.3 फीसदी वह हैं जो कभी-कभार काफी ज्यादा शराब पीते हैं। भारत में 15 वर्ष या उससे अधिक आयु के करीब 41 फीसदी पुरुष शराब पीते हैं, जबकि महिलाओं में संख्या 20.8 फीसदी है। सेहत संबंधी इन चिंताओं को देखते हुए विश्व स्वास्थ्य संगठन ने अपनी नई रिपोर्ट में शराब और नशीली दवाओं की खपत को कम करने और इन मादक पदार्थों के सेवन से उपजे विकारों के लिए उपचार मुहैया कराने पर बल दिया है। शीर्ष स्वास्थ्य एजेंसी का कहना है कि कई देशों ने शराब की मार्केटिंग पर कुछ हद तक पाबंदियां लागू की हैं मगर वे काफी कमजोर हैं। दुनिया के अधिकांश देशों में इंटरनेट या सोशल मीडिया के लिए कोई नियम नहीं है।

बम-बम भोले के नारों के साथ अमरनाथ यात्रा शुरू, जम्मू से पहला जत्था रवाना

सुरेश एस डुगर
जम्मू, 28 जून।

बम-बम भोले के नारों के बीच वार्षिक अमरनाथ यात्रा की आज शुरुआत हो गई। जम्मू बेस कैम्प से कड़ी सुरक्षा के बीच अमरनाथ यात्रा का पहला जत्था शुक्रवार तड़के रवाना कर दिया गया। जम्मू से उप राज्यपाल मनोज सिन्हा ने पहले जत्थे को हरी झंडी दिखा कर रवाना किया। पहले जत्थे में 231 वाहनों में 4603 यात्रियों को बालटाल और पहलगाम के लिए रवाना किया गया है, वहीं सुरक्षा के कड़े बंदोबस्त किए गए हैं। जब कल बाबा की पवित्र गुफा के दर्शनों के लिए यात्रियों को बेस कैम्पों से रवाना किया जाएगा। यात्रा में शामिल होने के लिए देश के अलग-अलग हिस्सों से श्रद्धालु पहुंचे हुए हैं।

अमरनाथ यात्रा को लेकर सुरक्षा के कड़े इंतजाम किए गए हैं। जम्मू सेक्टर के सीआरपीएफ आईजी ने बताया कि सभी तरह की सुरक्षा के कड़े इंतजाम किए गए हैं। हम नई तकनीक और गाड़ियों का इस्तेमाल कर रहे हैं। इसके साथ ही, पिछले साल की तुलना में इस बार इस काम में लोगों को भी बढ़ाया गया है। उन्होंने कहा कि यात्रा की सुरक्षा को लेकर चाक-चौबंद प्रबंध किए गए हैं और किसी भी अप्रिय स्थिति से निपटने के लिए पर्याप्त सुरक्षा कर्मियों को तैनात किया गया है। कठुआ जिले में लखनपुर आने वाले दूसरे राज्यों के वाहनों की कड़ी जांच के अलावा शहर के कई अन्य हिस्सों में भी गाड़ियों की तलाशी ली जा रही है।

अधिकारियों ने बताया कि प्रशासन



इस वर्ष चिकित्सकीय सुविधा पर ज्यादा ध्यान दे रहा है, क्योंकि पिछले वर्ष स्वास्थ्य कारणों से 100 से अधिक तीर्थयात्रियों की मौत हो गई थी। उन्होंने कहा कि पंजीकरण या चिकित्सकीय प्रमाण पत्र के बगैर किसी को भी यात्रा की अनुमति नहीं दी जाएगी। अधिकारियों ने कहा कि तीर्थयात्रियों का आगे बढ़ना मौसम की स्थितियों पर निर्भर करेगा। अमरनाथ यात्रा के लिए 3.50 लाख तीर्थयात्री अब तक पंजीकरण करा चुके हैं। कर्त पंजीकरण भी चालू कर दिया गया है। मौसम के अनिश्चित हालात के बावजूद हर आयुवर्ग के तीर्थयात्रियों में काफी उत्साह है।

अमरनाथ यात्रा का पहला जत्था रवाना होने के वक्त श्रद्धालुओं ने कहा कि वे काफी खुश हैं। उन्हें किसी बात

का कोई डर नहीं है। सभी सुरक्षा व्यवस्था बेहतर है। हर साल सुरक्षा कर्मियों से सुधार की जाती है। मोहाली की रूपा गांगुली ने कहा कि मैं पहली बार इस तीर्थयात्रा पर जा रही हूँ। मैं बहुत रोमांचित हूँ। हमने सुना है कि गुफा और गुफा मार्ग अभी भी बर्फ से ढके हैं। यह बहुत ही रोचक होगा। गुजरात के जतिंदर सोलंकी ने कहा कि मैं पांचवी बार इस तीर्थयात्रा के लिए आया हूँ। श्रद्धा और कश्मीर घाटी में शांति के कारण प्रत्येक वर्ष तीर्थयात्रियों की संख्या बढ़ती जा रही है। तीर्थयात्रा 19 अगस्त तक जारी रहेगी।

समुद्र के सतह से 3,888 मीटर की ऊंचाई पर स्थित अमरनाथ गुफा के लिए दो मार्ग हैं। एक मार्ग श्रीनगर से लगभग 100 किलोमीटर दूर पहलगाम से है, और दूसरा श्रीनगर से 110 किलोमीटर

दूर बालटाल से है। पहलगाम से गुफा का मार्ग पारम्परिक है और यह 45 किलोमीटर लम्बा है, लेकिन इन दिनों तीर्थयात्री बालटाल से जाने वाले मार्ग को वरीयता देते हैं, क्योंकि यह काफी छोटा है।

अमरनाथ गुफा में पवित्र बर्फ का हिमलिंग मौजूद होता है, जो स्वाभाविक रूप से निर्मित होता है। तीर्थयात्रियों के लिए यह मुख्य आकर्षण होता है। श्रद्धालुओं की सुरक्षा के लिए सीआरपीएफ ने अपनी 350 टुकड़ियां तैनात की हैं। इनमें 52 टुकड़ियां जम्मू क्षेत्र में अमरनाथ यात्रा की सुरक्षा संभालेंगी जबकि बाकी टुकड़ियां घाटी में यात्रा की सुरक्षा के लिए तैनात की गई हैं। कुल मिला कर बीएसएफ, कश्मीर पुलिस, सेना और केरिपुब के दो लाख जवानों को तैनात किया गया है।

महाभारत का दुर्योधन अब भी सरकार को देता है जमीन का टैक्स

केरल के गांव में दुर्लभ दुर्योधन मंदिर भूमि दुर्योधन के नाम पर

कोल्लम, 28 जून (एजेंसियां)।

केरल के कोल्लम जिले के एक गांव में महाभारत के खलनायक दुर्योधन का अनोखा मंदिर है। स्थानीय लोग दुर्योधन को अपना रक्षक मानकर पूजा करते हैं और उसे प्यार से दादा कहकर बुलाते हैं। इतना ही नहीं, इस मंदिर द्वारा दुर्योधन के नाम से भारत सरकार को टैक्स भी दिया जाता है।

माना जाता है कि दुर्योधन को समर्पित यह भारत का एकमात्र मंदिर है।

यह मंदिर कोल्लम जिले के पोस्वाड़ी गांव में स्थित है। सरकारी रिकॉर्ड के अनुसार, इस मंदिर की जमीन के लिए दुर्योधन के नाम से टैक्स भी भरा जाता है। यह टैक्स मंदिर की आय पर नहीं लगाया जाता है, क्योंकि देश में मंदिर की आय पर कर नहीं लगता है। यह कर मंदिर के नाम पर गांव और उसके आसपास स्थित 15 एकड़ जमीन पर लगाया जाता है। एक स्थानीय अधिकारी के मुताबिक, जब मंदिर



के लिए पट्टयम जारी किया गया तो यह जमीन मंदिर के देवता के नाम पर पंजीकृत थी। सर्वे में जमीन का स्वामित्व दुर्योधन के नाम पर है। जब से केरल में करों की शुरुआत हुई, तब से इस मंदिर की जमीनों का कर दुर्योधन के नाम पर चुकाया जाता है। मंदिर

समिति के सचिव के अनुसार, 15 एकड़ जमीन में 8 एकड़ धान का खेत है, बाकी वन भूमि है। स्थानीय लोगों की मान्यता है कि अपनी यात्रा के दौरान दुर्योधन इस गांव में रुका था। उसे प्यास लगी थी, लेकिन पानी नहीं मिल रहा था। उसी दौरान एक

दलित महिला ने उन्हें ताड़ी (देशी मद्य) पिलाई। दुर्योधन ने खुशी-खुशी ताड़ी पी ली। इसके बाद दुर्योधन ने महिला और उसके गांव को आशीर्वाद दिया। साथ ही दुर्योधन ने गांव वालों को जमीनें भी दान में दी। दुर्योधन के प्रति आभार व्यक्त करने के लिए ग्रामीणों ने उनका मंदिर बनवा दिया। दुर्योधन के इस मंदिर का नाम पेरिविस्थी मलानाडा है। इस मंदिर की खास बात ये है कि यहां दुर्योधन की मूर्ति नहीं है, बल्कि उसके शस्त्र गदा की पूजा की जाती है। साथ ही यहां ताड़ी एवं अन्य नशीले पदार्थों का भोग लगता है। प्रसाद के रूप में ताड़ी बांटा जाता है। लोगों का कहना है कि इससे देवता प्रसन्न रहते हैं।

कोल्लम और आसपास के लोग दुर्योधन को सौम्य एवं दयालु देवता मानते हैं। उनका मानना है कि दुर्योधन आज भी उनकी रक्षा करता है। इसलिए गांव के लोग उसे अप्पूपा (दादा) कहकर बुलाते हैं। प्राचीन मान्यताओं के अनुसार, मंदिर और उसके आसपास की जमीन दुर्योधन की है। वहीं, दुर्योधन हर साल भारत सरकार को टैक्स चुकाता है।

तबादले को लेकर बिजली अभियंताओं में बढ़ा आक्रोश



लखनऊ, 28 जून (एजेंसियां)।

पावर कॉरपोरेशन द्वारा 300 से ज्यादा अभियंताओं के तबादले पर पावर ऑफिसर एसोसिएशन ने आपत्ति जताई है। दलित अभियंताओं के साथ भेदभाव का भी आरोप लगाया है। मुख्यमंत्री योगी आदित्यनाथ से हस्तक्षेप करने और सरकार की स्थानांतरण नीति का पालन कराने की मांग की है।

पावर ऑफिसर एसोसिएशन की शुकुवार को फील्ड हॉस्टल में हुई बैठक में वक्ताओं ने कहा कि

विद्युत वितरण निगमों में सुप्रीम कोर्ट द्वारा जारी निर्देशों के तहत स्थानांतरण होता है। अभी भी सुप्रीम कोर्ट के निर्देश पर बनी दो सदस्यीय कमटी स्थानांतरण विचलन पर अनुमोदन देती है, तब स्थानांतरण होता है। लेकिन इस बार इसका खुला उल्लंघन हुआ है। एसोसिएशन ने सभी स्थानांतरण की समीक्षा की मांग उठाई है। उन्होंने कहा कि खास तौर पर दलित वर्ग के अभियंताओं के साथ दोहरा मापदंड अपनाया गया।

श्रावण का राशिफल

मेघ - चू,चे,चो,ला,लि,तु,ले,लो,अ
आज परिस्थितियां आप के अनुरूप रहेगी आप के व्यक्तित्व में बदलाव आएगा भागेदारी में आप में से कुछ नवीन व्यवसाय आरंभ कर सकते हैं। आप में से जो किसी बैंक या वित्तीय संस्थान से ऋण की तलाश कर रहे हैं, उन्हें सफलता प्राप्त होने की पूर्ण संभावना है। आपको स्वास्थ्य संबंधी समस्याएं होंगी, लेकिन आपको घेरे से संबंधित बीमारियों के लिए सावधानी बरतनी चाहिए। रिश्तियों के साथ लंबी दूरी की यात्रा लाभदायक होगी। पीपल में तेल का दीप प्रज्वलित करें इतना राधिका का जप करें।

वृषभ - डू,डू,ए,ओ,वा,वि,वु,वे,वो
आज सिस्टम के साथ चलना हो चाहेकरेगी रहेगा सोचें हुए कुछ खास काम पूरे होने के योग बन रहे हैं। धन लाभ भी बनेगा आपको नौकरी या दिनचर्या में थोड़ा बदलाव करने के बारे में विचार करना चाहिए। आपको लिए खरीदारी भी फायदेमंद हो सकती है। अपनी योजनाओं से आप सबको प्रभावित कर सकते हैं। छात्रों को सफलता मिलेगी। स्वास्थ्य ठीक रहेगा। तरल पदार्थ का सेवन करें।

मिथुन - क,कि,कू,घ,ड़,छ,के,को,ह
अपनी पारिवारिक जिम्मेदारी बढ़ती दिखाने के साथ अधिक होगा आज आप घर के लिए कुछ नया सामान खरीद सकते हैं। आप जीवमसाधी की मदद कर सकते हैं। जीवन में आगे बढ़ने के नए रास्ते खुलेंगे। इन राशियों के कारोबारियों के लिए धन लाभ के योग बन रहे हैं। नए कार्य प्रारंभ करने का मन बन सकता है। अगर आप कानून के क्षेत्र से जुड़े हैं, तो आपको नतीजों के कई नये रास्ते खूले नजर आओगे। आपको किसी समस्या को सुलझाने का तुल्य रास्ता मिल सकता है। नये काम में सफलता प्राप्त होने लक्ष्मी लोभ का पाठ करें।

कर्क - ही,हु,हे,हा,डा,डी,डू,डे,डो
आज व्यस्त दिन रहेगा काम का बोझ बढ़ेगा मित्रों का साथ रहेगा मेहनत ज्यादा करनी पड़ेगी। आत्मविश्वास से परिपूर्ण रहेंगे। पारिवारिक जीवन सुखमय रहेगा। मित्रों का सहयोग मिलेगा। कुछ नए अवसर आपको सामने आ सकते हैं। आप बहुत बान्नी मुड़ में हो सकते हैं। आर्थिक मामलों में भाव्य का साथ मिलेगा जिस से आय के साधनों में वृद्धि होगी। नवी महाराज को हराचारा और गुड खिलावा।

सिंह - म,मी,मु,मे,मो,टा,टी,टू,टे
आज मौसम के कारण तबीयत नासुरा रहेगा काम पर छुट्टी करने का विचार होगा आपके जीवमसाधी का स्वास्थ्य भी बिगड़ सकता है। याहन चलते समय थकान ज्यादा होगी आज अथक प्रयासों के साथ लखित कार्यों को पूरा करेंगे। आप एक नया संभावित प्रोजेक्ट शुरू कर सकते हैं, जो आपको भविष्य में अच्छा लाभ प्रदान करेगा। आपकी वित्तीय स्थिति स्थिर होगी और व्यावसायिक क्षेत्र में आप अच्छी प्रगति करेंगे। सूर्य अष्टाहस मंत्र का जप करें एवं अर्थ प्रदान करें।

कन्या - टो,प,पी,पू,ष,ण,ठ,पे,पो
आज सीनियर्स के साथ बातचीत बहुत रहेगी करियर से जुड़े कुछ उम्मेद हुए मामलों में समाधान मिल सकता है। आप पेरेशन न हो। ऑफिस में आपके काम की तारीफ हो सकती है। प्रेमिण मिलने के योग हैं। निष्पत्ति मिल सकती है। नए दोस्तों से सुनकर खोज सकते हैं। धिक्कन करने वाले लोगों को रकबा हुआ पैसा मिल सकता है। अधिकारी आपके कामकाज से खुश हो सकते हैं। यात्रा का योग बन रहा है लाभदायक रहेगा।

तुला - र,री,रू,रे,रो,ता,ति,तू,ते
आज बुजुर्गों का स्वास्थ्य कमजोर रहेगा सचने रहें सोना-पिता का अच्छे से सेवा करेंगे आज बच्चों के साथ घूमने का प्लान बनाए। आपको पैसा कहीं अटक सकता है। बहुत खर्च आपको होना पड़ेगा कर सकता है। किसी काम में ज्यादा मेहनत और समय लग सकता है। आप रिशतों में सुधार लाने की कोशिश कर सकते हैं। आज आपको कोई भी फैसला सोच-समझकर लेना चाहिए। बेहतर रहेगा। परिवार वालों का सहयोग मिलना रहेगा। शिबनी पर इन्हिस का अधिकार करें लक्ष्मी प्राप्त होगी।

वृश्चिक - तो,न,नी,नू,नो,या,यी,यू
आज का दिन बहुत समय अनुकूल रहेगा आप में आत्मविश्वास भी भरपूर रहेगा। घर-परिवार की स्थिति सामान्य रहेगी। घर में घटती का माहौल रहेगा स्थिति भोजन का अन्नद प्राप्त होगा। रचनात्मक कार्य सफल रहेंगे। धार्मिक ग्रंथों का अध्ययन करें मन शान्त रहेगा काम को लेकर काफी उत्साह बना रहेगा। पुराने दोस्तों से मिलने का संयोग बन सकता है। आप को कोई उम्मेद भी मिल सकता है।

धनु - ये,यो,म,मी,मू,धा,फा,ढा,भे
आज कुछ नया ऑफर मिलेगा सफलता वनेगी आप की कार्यशीली से लोग प्रभावित होंगे। आपको कार्य को प्रारंभ मिलेगी। आपके काम सफल होंगे। आपको थोड़ी सी सावधानी बरतनी होगी। कुछ अनावश्यक खर्च भी सामने आ सकते हैं। आज आप धर्म या समाज से जुड़ा कोई कार्य कर सकते हैं। घर की शीशियों का पूरा सहयोग रहेगा बच्चों में मौन मस्ती का माहौल रहेगा शाम का वक्त सुकून में गुजरेगा।

मकर - भो,ज,जी,खि,खू,खे,खो,ग,गि
आप की महान्त आज रंग लारंगी पुरानी कोई वस्तुओं से मन खिन्न रहेगा आप को बहुत चिन्तन रहना होगा धैर्य की आवश्यकता है। उसका नतीजा आपको ही फेरक में होगा। पुराने दोस्तों से बातचीत होगी या मुलाकात की संभावना है। आपकी जिम्मेदारियां पूरी हो सकती हैं। सोचें हुए काम पूरे हो जाएंगे। पैसा कमाना आपके लिए सरल है। कामकाज और यात्रा को लेकर आपके पास एक से ज्यादा विकल्प हो सकते हैं। आप को सोचसमझकर चुनाव करना होगा।

कुम्भ - गु,गु,गे,गो,सा,सी,सू,से,सो,द
आज बीच की जो तेज का अधिकार और उच्च के लक्ष्य का भोग लागू कोट-कथारी के मामलों में ही हासिल होगी। आपके मान-प्रतिष्ठा में बढ़ोतरी होगी। कारोबार में कुछ नए लोग आपसे जुड़ सकते हैं। किसी महिला मित्र का सहयोग प्राप्त होगा। आर्थिक पक्ष फलने से बेहतर रहेगा। करियर में आगे बढ़ने के नए अवसर सामने आओगे। सोचें हुए कुछ जरूरी काम पूरे होंगे। आप बड़े ही खुश नजर आओगे। रिश्तियों पर जल और दूध और पूर्ण अर्पण करें सफलता निकट रहेगी।

मीन - दी,दू,थ,झ,अ,दे,दो,चा,ची
आज पुराना मित्रों आप को मिलेगा आय के स्रोत खुलेंगे आप के शरीर पर और सौंदर्य को निखारने पर पैसा और समय खर्च हो सकता है। शारीरिक कष्ट की वजह से बाधा संभव है। बरिष्ठ जनों का सहयोग तथा मार्गदर्शन प्राप्त होगा। पूरी कोशिश कर के भी आप सबको संतुष्ट नहीं कर सकेंगे। वाणी के प्रभाव से आप जैसी सफलता चाहें वैसी हासिल करेंगे। आज व्यापारीको लोभ मिलेगा। अपने हाथ से गरीब को बख की सेवा करें।

शनिवार का पंचांग

दिनांक : 29 जून 2024, शनिवार
विक्रम संवत् : 2081
मास : आषाढ, कृष्ण पक्ष
तिथि : अष्टमी दोपहर 02:22 तक
नक्षत्र : उत्तराभाद्रपदा प्रातः 08:50 तक
योग : शोभन सार्य 06:53 तक
करण : कौत्व दोपहर 02:22 तक
चन्द्रराशि : मीन
सूर्योदय : 05:44, सूर्यास्त 06:54 (हैदराबाद)
सूर्योदय : 05:56, सूर्यास्त 06:49 (बीकानेर)
सूर्योदय : 05:48, सूर्यास्त 06:43 (तिरुपति)
सूर्योदय : 05:38, सूर्यास्त 06:44 (विजयवाड़ा)
शुभ चौपड़िया
शुभ : 07:30 से 09:00
चल : 12:00 से 01:30
लाभ : 01:30 से 03:00
अमूल : 03:00 से 04:30
राहुकाल : प्रातः 09:00 से 10:30
दिशाशूल : पूर्व दिशा
उपाय : उडद खाकर यात्रा का आरंभ करें
दिन विशेष : गण्डमूल प्रातः 08:51 से , पंचक चालू है
पं.चिदम्बर मिश्र (टिड्डु महाराज)
हमारे यहाँ पाण्डित्य पूर्ण यज्ञ अनुष्ठान, भागवत कथा एवं मूल पारायण, वास्तुशास्त्र, गृहपूजा, शतचंडी, विवाह, कुंडली मिलान, नवग्रह शास्त्रि, ज्योतिष सम्बन्धी शंका समाधान किए जाते हैं
फ़ाइल का मन्दि, रिकवागंज, हैदराबाद, (तेलंगाणा)
9246159232, 9866165126
chidamber011@gmail.com

सरकारी अस्पतालों के पास नहीं है बिजली का बिल जमा कराने का बजट

कनेक्शन काटने के नोटिस जारी

जयपुर, 28 जून (एजेंसियां)। वित्त विभाग के अफसरों ने राजस्थान को किस गर्त में डकेला है इसके रझान तो समय-समय पर सामने आते ही हैं। ताजा मामला सरकारी अस्पतालों को मिले बिजली विभाग के नोटिस का है। इसमें बिल नहीं जमा कराए जाने की स्थिति में कनेक्शन काटने की चेतावनी जारी की गई है। राजस्थान के लगभग हर सरकारी महकमे की एक समस्या कॉमन है कि बजट के अभाव में छोटे-बड़े काम अटके हुए हैं। हालत इतनी पतली है कि बिजली के बिल जमा करवाने के लिए भी बजट नहीं है। इसी के चलते राजधानी जयपुर के सीएमएचओ को बिजली कनेक्शन काटने का नोटिस जारी हुआ है। गुस्वार को जारी इस नोटिस में बिजली बिल जमा नहीं कराने की स्थिति में कनेक्शन काटने की चेतावनी दी गई है। इधर कर्मचारियों का



कहना है कि उनके पास छोटे-मोटे काम के लिए भी बजट नहीं है। इसके लिए सरकार को कई बार चिट्ठियां भी लिख चुके हैं। बिजली विभाग ने 2 लाख 50 हजार रुपये का बिल थमाया है। यह बिल कई महीनों से इकट्ठा हो रहा था। आखिरकार अब कनेक्शन काटने के नोटिस जारी करने पड़े हैं। इधर कर्मचारियों का एक फेज पहले से ही

उड़ा हुआ है। यह स्थिति सिर्फ एक ऑफिस की नहीं है, प्रदेश में नई सरकार के गठन से पहले से ही अफसरों ने महकमों की ऐसी हालत कर दी थी। दिसंबर 2023 में जब नई भजनलाल सरकार ने सत्ता संभाली ही थी, तब सरकारी महकमों में 300 करोड़ रुपए के बिल बकाया थे। तब से अब तक स्थिति में कोई सुधार नहीं आया है।

मोबाइल एसेसरीज खरीदने पहुंचे युवक की चीन में हत्या

जालौर, 28 जून (एजेंसियां)। जालौर जिले के भीनमाल निवासी एक मोबाइल कारोबारी की चीन में अपहरण के बाद हत्या करने का मामला सामने आया है। बदमाशों ने युवक को छोड़ने के एवज में फोन करके उसके पिता से एक करोड़ रुपये की फिरोती की मांग की थी। पिता ने मोबाइल पर व्हाट्सएप चैट करके 50 लाख रुपये की व्यवस्था होने और रुपये देने का ऑफर किया था। इसी बीच 24 जून को युवक की हत्या कर दी गई। मुंबई में व्यवसायगत युवक भीनमाल का निवासी था, जिसकी चीन में सात दिन पूर्व अपहरण के बाद हत्या करने का मामला सामने आया है। युवक के

परिजनों की मदद से चीन के सांसद लुंबाराम चौधरी के साथ विदेश मंत्रालय के माध्यम से मुक्त का शव भारत लाने के लिए कानूनी प्रक्रिया में जुटे हुए हैं। जानकारी के अनुसार नसराम का लड़का सतीश कुमार दो साल से मुंबई में मोबाइल का कारोबार कर रहा था। वह चीन से माल खरीदकर मुंबई में होलसेल में दुकानदारों को बेचता था इसलिए हर एक-दो महीने में उसका चीन आना-जाना लगा रहता था। इसी महीने वह चीन गया था, जहां गत 21 जून को अज्ञात लोगों ने उसका अपहरण कर रुपये की मांग की थी। 24 जून तक सतीश का मोबाइल चालू था और घरवालों को उसके अपहरण के बाद

मुंबई में कर रहा था कारोबार



फिरोती का मांग के फोन भी आए थे। इसके बाद 24 जून को उसके भाई के

मोबाइल पर सूचना मिली कि सतीश कुमार नाम के युवा की चीन के गुआंगजो सिटी में बांड़ी मिली है। सूचना पर सतीश के तीन रिश्तेदार चीन जाने के दिव्य पहुंच गए, जहां सांसद लुंबाराम चौधरी से उनके निवास पर मुलाकात कर घटना के संबंध में अवगत करवाया। सांसद ने मामले को गंभीरता से लेते हुए तीनों रिश्तेदारों को चीन का वीजा आवेदन करवाकर विदेश मंत्रालय के अधिकारियों से संपर्क और विदेश मंत्री एस. जयशंकर को मेल भेजकर चीन जाने का वीजा और शव को भारत लाने के लिए कानूनी प्रक्रिया में सहयोग की अपील की।

शुद्ध आहार-मिलावट पर वार अभियान के तहत खाद्य सुरक्षा टीम ने की कार्रवाई

व्यार, 28 जून (एजेंसियां)। शुद्ध आहार मिलावट पर वार अभियान के तहत शुक्रवार को फूड सेफ्टी टीम ने व्यावर में कार्रवाई की। इस दौरान टीम ने 50 किलो मसाले और 20 किलो घी सीज करते हुए चार नमूने लिए। मुख्य चिकित्सा और स्वास्थ्य अधिकारी डॉक्टर संजय गहलोत ने बताया कि जिला कलेक्टर के निर्देशानुसार फूड सेफ्टी टीम ने शहर में दुकानों का सघन निरीक्षण कर तीन दुकानों पर कार्रवाई की। फूड सेफ्टी टीम ने अग्रसेन बाजार स्थित मैसर्स भंडारी एंड कंपनी पर कार्यवाही करते हुए मिलावट का अंदेश होने पर नमूने लेकर 50 किलो मसाले सीज किए। मौके पर हल्दी, मिर्च और धनिया पाउडर बिना पैकिंग लाइसेंस के बेचे जा रहे थे, जिन पर किसी प्रकार की पैकिंग

50 किलो मसाले, 20 किलो घी सीज



दिनांक, एक्सपायरी और बैच नंबर आदि अंकित नहीं थे। जो खाद्य सुरक्षा एवं मानक अधिनियम के नियमानुसार पैकिंग फूड आइटमों के लिए अनिवार्य है। इसी दुकान पर स्वास्थ्य के लिए खतरनाक केमिकल हाइड्रो भी बेचा जा रहा था, जिसे संचालक प्रवीण भंडारी ने हलवाई को बेचना जाहिर किया। यह केमिकल टेक्सटाइल

के साथ बेचते हैं। 450 प्रतिशत पर खरीद है जबकि एमआरपी 640 पाई गई। जानकारी करने पर बताया कि तेजा चौक स्थित पंडित दुधवाले सप्लाय करता है। टीम मौके पर पहुंची दुकानदार ने बताया कि उसके भाई ने गजानंद ट्रेडिंग कंपनी नाम से फर्म बना रखी है, जिसमें मदर चौंसई घी का काम करते हैं। दुकान पर 10 किलो भी बरामद हुआ जिसका नमूना लेकर सीज किया गया। दुकानदारों से ऑर्डर लेकर सीधे कंपनी से माल मंगवाकर सप्लाय करते हैं। जांच रिपोर्ट प्राप्त नहीं होने तक इस ब्रांड के घी का कारोबार नहीं करने के लिए पाबंद किया गया। टीम में खाद्य सुरक्षा अधिकारी सुशील चोटवानी, अजय मोयल, केसरीनंदन शर्मा एवम सहायक राजकुमार इंदोरिया शामिल रहे।

रेत से भरे डंपर ने बाइक सवार दंपत्ति को कुचला

यमुनानगर, 28 जून (एजेंसियां)। यमुनानगर के बीकेडी रोड पर देवधर के पास रेत से भरे डंपर ने दवा लेकर लौट रहे बाइक सवार दंपती को कुचल दिया। हादसे में दंपती की मौके पर ही मौत हो गई। हादसे के बाद मौके पर सैकड़ों की संख्या में ग्रामीण दंपती को कुचला देख ग्रामीण भड़क उठे। गुस्साए, ग्रामीण शवों को सड़क पर रख जाम लगा दिया। उनकी मांग थी कि आरोपी डंपर चालक पर केस दर्ज कर तुरंत गिरफ्तार किया जाए और मार्ग से खनन सामग्री से भरे ओवरलोड वाहनों की आवाजाही बंद की जाए। सूचना मिलते ही प्रताप नगर थाना पुलिस, एसडीएम छहरोली, आरटीए व अन्य अधिकारी मौके पर पहुंचे। उन्होंने ग्रामीणों को बताया कि मामले में आरोपी डंपर चालक पर केस दर्ज कर लिया गया है। ओवरलोड वाहनों

को रोकने के लिए नियमित चेकिंग चल रही है। ओवरलोड वाहनों पर लगातार कार्रवाई की जा रही है। इस आश्वासन पर ग्रामीण शांत हुए। इसके बाद पुलिस ने शवों को कब्जे में लेकर पोस्टमार्टम के लिए भेजा। देवधर निवासी ग्रामीण चंद्रपाल ने बताया कि शुक्रवार सुबह लगभग 10 बजे के करीब देवधर निवासी 45 वर्षीय सुभाष अपनी पत्नी 40 वर्षीय सुमन को साथ लेकर पास के गांव से दवाई लेने गया था। दवा लेकर वह वापस देवधर लौट रहा था। जैसे ही वह गुर्जर कन्या गुरुकुल महाविद्यालय देवधर के पास पहुंचा तो सामने से आ रहे तेज रफतार रेत से भरे डंपर ने उनकी बाइक को टक्कर मार दी। टक्कर लगने से दंपती बाइक समेत सड़क पर गिर गया। डंपर ने उन्हें कुचलता हुआ आगे निकल गया। जिससे उनकी मौके पर ही मौत हो गई।

ट्रैक्टर और ट्राले के बीच हुई भिड़ंत में ट्रैक्टर चालक की मौत

अजमेर, 28 जून (एजेंसियां)। अजमेर के पुष्कर के निकट तिलोरा तिराहे पर ट्रैक्टर और ट्राले के बीच हुई आमने-सामने की भिड़ंत में ट्रैक्टर चालक की दर्दनाक मौत हो गई। सूचना पर पहुंची पुष्कर थाना पुलिस ने शव को पुष्कर के राजकीय अस्पताल में रखवाकर ट्रैक्टर और ट्राले को जब्त कर लिया, जबकि ट्राला चालक मौके से फरार हो गया। पुष्कर थानाधिकारी राकेश यादव ने बताया कि नागौर जिले के थांबला थाने के डेर की ढाणी में रहने वाला 45 वर्षीय उगमाराज गुर्जर अपने ट्रैक्टर से थांबला से बायपास की तरफ जा रहा था, तभी तिलोरा तिराहे पर सामने से आ रहे ट्राले ने ट्रैक्टर को जोरदार टक्कर मार दी। यह टक्कर इतनी खतरनाक थी कि ट्रैक्टर चालक की मौके पर ही मौत हो गई। सूचना पर पुष्कर पुलिस मौके पर पहुंची और मृतक के शव को पुष्कर के राजकीय अस्पताल भिजवाकर ट्राले और ट्रैक्टर को जब्त कर लिया, जबकि ट्राला चालक मौके से फरार हो गया। पुलिस ने मामला दर्ज कर जांच शुरू कर दी है।

नई नवेली दुल्हन समेत पांच पर धोखाधड़ी का मामला दर्ज

रोहतक, 28 जून (एजेंसियां)। रोहतक के लाखन माजरा थाने में एक युवक ने अपनी नई नवेली दुल्हन और उसके सहयोगियों के खिलाफ ठगी समेत कई धाराओं में मुकदमा दर्ज कराया है। पीड़ित का आरोप है कि उक्त लोगों का एक गिरोह है और फर्जी संस्था बनाकर लोगों को ठगने और लूटने का काम करते हैं। पुलिस ने दुल्हन और उसके दो सहयोगियों को नामजद करते हुए पांच लोगों के खिलाफ मामला दर्ज कर जांच शुरू कर दी है। गांव इंद्रगढ़ निवासी एक अशोक कुमार ने पुलिस अधीक्षक को दी शिकायत में बताया कि वह विवाहित था और उनके परिवार से घरोटी निवासी रामनिवास और रोहतक निवासी पूनम ने अपने आप को एक सामाजिक संस्था का सदस्य बताते हुए गरीब लड़कियों की शादी कराने की बात कही। उन्होंने कहा कि पंजाब के बटिंडा कल्जा रानी अतर सिंह वाला

लड़की ने सुहागरात पर कर दी जेवरात व नकदी की मांग



निवासी गगनदीप कौर को गरीब परिवार की है। ऐसे में उसकी शादी का प्रस्ताव रखा उनके साथ गया। इसी बीच रामनिवास और पूनम ने संस्था के नाम पर पौने दो लाख रुपये की मांग की। उन्होंने कहा कि संस्था इस तरह की गरीब लड़कियों के जीवन संवारने पर यह पैसा खर्च करती है। परिवार के लोगों ने उनकी बात मानते हुए पौने दो लाख रुपये दे दिए। 20 मई

2024 को रोहतक में कोर्ट मेरिज करा दी गई और जब शादी करने के बाद घर पहुंचे तो सुहागरात पर गगनदीप कौर ने उसके खाते में एक लाख रुपये डाले जाए, उसके पर्स में रखने के लिए 15 हजार रुपये दिए जाए और करीब एक लाख रुपये के जेवरात खरीदवाने की मांग की। उसके बाद ही सुहागरात मनाई जाएगी। इस पर उसने कहा कि वह जल्द ही दिला देगा तो दुल्हन ने

कहा कि वह शादीशुदा है और उनका पति गुरुजीत सिंह है। उनका एक गिरोह है जो अविवाहित लोगों को शादी के बहाने से ठगी और धोखाधड़ी करता है। यदि उन्होंने यह मांग पूरी न की तो उसे और उसके परिवार के लोगों को दहेज की मांग करने समेत अन्य तरह के आरोप लगाकर जेल भिजवा देंगे। इस पर पीड़ित ने बिचौलियों से संपर्क कर उनको बुलाया तो वह भी घर आ गए। उन्होंने भी दुल्हन की बात को सही बताया और कहा कि चुपचाप यह जो मांग रही उनको दे दो। अगर ऐसा नहीं किया तो उसे जान से मार देंगे और परिवार के लोगों को फंसा देंगे। इस पर पीड़ित ने पुलिस अधीक्षक से शिकायत की तो उसी आधार पर लाखना माजरा कोतवाली में पुलिस ने रिपोर्ट दर्ज की है।

आज से वृषी होंगे शनि देव इन राशि के जातकों को खूब मिलेगा पैसा



सूर्य पुत्र शनि देव दंडाधिकारी कहा गया है। वे लोगों को उनके कर्मों के अनुसार दंड देते हैं। शनिदेव की कृपा से भक्तों को कई संकटों से मुक्ति मिलती है। साथ ही आर्थिक समस्याओं से भी छुटकारा मिलता है। जिस प्रकार शनिदेव की कुंडली में स्थिति बहुत मायने रखती है उसी प्रकार शनि देव के मार्गी अथवा वृषी होने से भी कई राशि के जातकों के जीवन में काफी उतार चढ़ाव आते हैं।

ज्योतिषाचार्य पंडित जगदीश शर्मा ने बताया कि वर्तमान में शनिदेव कुंभ राशि में हैं और वे इस राशि में 29 जून को देर रात 12:40 बजे वृषी होंगे। 15 नवंबर तक शनिदेव इसी अवस्था में रहेंगे। शनि देव की इस वृषी चाल से कई राशि के जातकों की न सिर्फ आर्थिक समस्याएं दूर होगी, बल्कि सम्मान में भी वृद्धि होगी।

इन राशि वालों को होगा लाभ

मेष - इस राशि के जातकों के पारिवारिक सुख के साथ वैभव में वृद्धि होगी।

वृषभ- वृषभ राशि के जातकों के मान-सम्मान में वृद्धि होगी। साथ ही भाइयों का भी साथ मिलेगा।

मिथुन- इस राशि के जातकों के आर्थिक लाभ के योग बन रहे हैं। उन्हें आर्थिक परियोजनाओं में विशेष लाभ होगा।

कर्क- शनि की वृषी चाल का कर्क राशि के जातकों पर सकारात्मक परिणाम देखने को मिलेगा। उनका मनोबल ऊंचा होने से अधूरे कार्य पूरे होंगे।

मकर- मकर राशि के जातकों को भी शनिदेव की कृपा प्राप्त होगी। इससे गृहस्थ जीवन सुखमय बना रहेगा।

गर्भ से नहीं, घी से भरे मटकों से हुआ था 100 कौरवों का जन्म, जानें क्या है पौराणिक कथा

महाभारत में 100 कौरवों का वर्णन मिलता है। इन सभी की माता गांधारी और पिता धृतराष्ट्र थे। महाभारत के अनुसार कौरव अधर्म और गलत नीतियों के पक्षधर थे, इसी के चलते पांडवों और कौरवों में राज्य को लेकर विवाद हुआ था और अंत में महाभारत युद्ध होता है, जिसमें पांडवों को विजय मिलती है। पौराणिक कथा के अनुसार कौरवों का जन्म महर्षि व्यास द्वारा दिए गए आशीर्वाद के चलते हुए था। कौरवों के जन्म से जुड़ी पौराणिक कथा क्या है यहां आपको बताते हैं।

महाभारत कथा के अनुसार, एक समय महर्षि व्यास भूख और परिश्रम से खिन्न होकर धृतराष्ट्र के महल पहुंचे थे, यहां गांधारी ने महर्षि को भोजन करवाया और उनके विश्राम की व्यवस्था की। जब महर्षि व्यास जी ने गांधारी से वर मांगने के लिए कहा तो, गांधारी ने अपने पति के समान ही सौ पुत्र मांगे। इसके बाद व्यास



गांधारी को वरदान देकर वहां से चले गए।

निराश हो गई थी गांधारी

कथा के अनुसार, कुछ समय बीतने के बाद गांधारी गर्भवती हुईं, लेकिन गर्भधारण के दो साल बीतने के बाद भी प्रसव नहीं हुआ। इसी

बीच गांधारी को समाचार मिला कि कुंती ने सूर्य के समान एक पुत्र को जन्म दिया है, तो वे निराश हो गईं और पेट पर आघात कर दिया, जिससे उनके गर्भ से मांस का एक पिंड निकला जो लोहे के समान कठोर था। यह स्थिति देख गांधारी ने मांसपिंड को फेंकने का मन बना

लिया।

महर्षि व्यास ने गांधारी को रोका

महाभारत के अनुसार जब महर्षि व्यास को इस घटना की जानकारी हुई तो, वे गांधारी के पास पहुंचे और उन्हें ऐसा करने से रोका। महर्षि व्यास ने गांधारी से कहा कि वे सौ मटके तैयार कर उसे घी से भर दें और उन सभी को गुप्त स्थान पर रखवाकर उसकी रक्षा की व्यवस्था करें, साथ ही मांसपिंड को ठंडे जल से सींचें।

दो साल बाद हुआ जन्म

जब गांधारी ने मांसपिंड को सींचा तो उसके सौ टुकड़े हो गए और इन टुकड़ों को गांधारी ने सौ 100 मटकों में रखवा दिया। जिस क्रम के साथ गांधारी से मांसपिंड के टुकड़ों को रखा था, उसी क्रम से दो साल बाद इन मटकों से सौ कौरवों का जन्म हुआ। इनमें सबसे पहले जन्म लेने वाला पुत्र दुर्योधन कहलाया और इस तरह गांधारी के सौ पुत्रों का जन्म हुआ था।

कौन से महीने कहलाते हैं चातुर्मास, जानिए महत्व, क्या करें और क्या न करें

आषाढ़ मास के शुक्ल पक्ष की एकादशी तिथि को भगवान विष्णु क्षीर सागर में शयन के लिए चले जाते हैं। कार्तिक मास के शुक्ल पक्ष की एकादशी तिथि को देवउठनी एकादशी का पर्व मनाया जाता है। इस समय को चातुर्मास कहा जाता है।



का विशेष महत्व बताया गया है। इन चारों महीनों को मिलाकर चातुर्मास बनाता है। माना जाता है कि देवशयनी एकादशी से भगवान विष्णु सृष्टि का संचालन भगवान शिव को सौंपकर शयन के लिए चले जाते हैं। भगवान विष्णु के शयन काल की यह अवधि चार महीने की होती है। इसी वजह से यह अवधि चातुर्मास कहलाती है।

कव से शुरू होंगे चातुर्मास इस बार चातुर्मास 17 जुलाई से शुरू होकर चार महीने तक चलेगा और 12 नवंबर को समाप्त होगा। पंडित विनोद गोतम ने बताया कि आषाढ़ मास के शुक्ल पक्ष की एकादशी तिथि 16 जुलाई को रात 8:33 पर शुरू होगी और अगले दिन 17 जुलाई बुधवार को रात 9:33 पर समाप्त होगी।
क्या है चातुर्मास
हिंदू धर्म में सावन, भाद्रपद, आश्विन और कार्तिक माह

चातुर्मास में इन बातों का रखें ध्यान

- * चातुर्मास के दौरान सात्विक भोजन का सेवन करें
- * चातुर्मास के दौरान फर्श पर सोना बेहतर रहेगा
- * दान-पुण्य और धर्मग्रंथों का पाठ करना चाहिए
- * भगवान शिव और विष्णु की पूजा करनी चाहिए
- * पवित्र स्थानों की यात्रा करना बहुत शुभ माना जाता है

जुलाई में सिर्फ 6 दिन किए जा सकेंगे विवाह कार्य

पढ़ें इस महीने के शुभ मुहूर्त

अंग्रेजी कैलेंडर का सातवां महीना जुलाई जल्द ही शुरू होने वाला है। जून महीने में शुक्र अस्त होने के कारण शादी-विवाह जैसे कार्य के लिए कोई भी शुभ मुहूर्त नहीं था। वहीं, अब जुलाई में भी विवाह के लिए काफी कम मुहूर्त हैं। 17 जुलाई को देवशयनी एकादशी है। इस दिन से लेकर अगले चार महीने तक किसी भी प्रकार के शुभ कार्य नहीं किए जा सकेंगे। ऐसे में जुलाई माह के सिर्फ कुछ ही दिन हैं, जब आप विवाह, मुंडन, नामकरण जैसे कार्य कर सकते हैं। आइए, जानते हैं कि जुलाई माह में शुभ मुहूर्त कब है।




जुलाई माह 2024 में आने वाले शुभ मुहूर्त की उक्त तिथि देखते हुए धार्मिक आयोजन कर सकते हैं। मई-जून के विराम के बाद जुलाई में कुछ चुनिंदा मुहूर्त ही मिल रहे हैं।

- * **सर्वार्थ सिद्धि योग**
दिनांक: 02, 03, 05, 07, 08, 09, 17, 21, 22, 26, 28, 30, 31
- * **अमृत सिद्धि योग**
दिनांक: 17, 26
- * **विवाह मुहूर्त**
दिनांक: 09, 11, 12, 13, 14, 15
- * **मुंडन मुहूर्त**
दिनांक: 15
- * **नामकरण मुहूर्त**
दिनांक: 03, 07, 11, 12, 14, 15, 17, 21, 22, 25, 26, 28, 31
- * **विद्यारम्भ मुहूर्त**
दिनांक: 03, 07, 10, 11
- * **उपनयन या जनेऊ मुहूर्त**
दिनांक: 07, 08, 10, 11, 17, 21, 22, 25
- * **वाहन क्रय हेतु मुहूर्त**
दिनांक: 03, 14, 15, 17, 21, 22, 26, 31
- * **प्रॉपर्टी क्रय हेतु मुहूर्त**
दिनांक: 06, 10, 11, 16, 17, 20, 25, 26, 31
- * **अन्नप्राशन मुहूर्त**
दिनांक: 03, 12, 15, 22, 25
- * **कणवेध मुहूर्त**
दिनांक: 06, 07, 12, 13, 14, 17, 22, 27, 28, 31
जुलाई माह में गृह प्रवेश मुहूर्त नहीं हैं।

अमरनाथ यात्रा के लिए ऑफलाइन रजिस्ट्रेशन शुरू, इन दस्तावेजों की होगी जरूरत

अमरनाथ यात्रा की शुरुआत 29 जून से होने वाली है। यह यात्रा 19 अगस्त तक चलेगी। इसके लिए 28 जून को पहला जत्था जम्मू के भगवती नगर आधार शिविर से कश्मीर घाटी के लिए रवाना होगा। प्रशासन की तरफ सभी इंतजाम किए जा चुके हैं। वहीं, आज से अमरनाथ यात्रा के लिए ऑफलाइन रजिस्ट्रेशन शुरू हो गए हैं। आज टोकन जारी कर दिए जाएंगे और गुरुवार से तत्काल रजिस्ट्रेशन की सुविधा उपलब्ध होगी। जम्मू में विभिन्न निर्धारित केंद्रों पर ऑफलाइन रजिस्ट्रेशन की सुविधा उपलब्ध की गई है।



तीर्थयात्रियों की सुरक्षा सुनिश्चित करना है। पुलिस ने अमरनाथ बेस कैंप के आसपास तीन स्तरीय सुरक्षा व्यवस्था की है।

ड्रोन कैमरों से होगी निगरानी

अमरनाथ यात्रा के दौरान श्रद्धालुओं को कई किलोमीटर खतरनाक रास्तों से गुजरना पड़ता है। श्रद्धालुओं की सुरक्षा के लिए देशभर से अर्धसैनिक बलों को तैनात किया जाएगा। साथ ही जगह-जगह सीसीटीवी कैमरे लगाए गए हैं। सभी इलाकों पर नजर रखने के लिए ड्रोन कैमरे का भी इस्तेमाल किया जाएगा।

यह सुनिश्चित किया जाएगा कि श्रद्धालुओं को किसी प्रकार की परेशानी न हो। भोजन और पेय सहित विभिन्न सेवाएं दी जाएंगी। बेस कैंप में श्रद्धालुओं को बिस्तर उपलब्ध कराया जाएगा। बता दें कि 22 जून को बाबा बर्नानी की प्रथम पूजा के साथ अमरनाथ तीर्थ यात्रा (-रीपरीह धरीर) की औपचारिक शुरुआत कर दी गई थी।

रथ यात्रा के बाद रथ की लकड़ी का क्या होता है?

कहां जाते हैं 42 पहिए, पढ़िए रोचक बातें

जगन्नाथ रथ यात्रा भारत में सबसे प्रसिद्ध त्योहारों में से एक है। यह त्योहार 10वीं सदी से मनाया जा रहा है। भगवान जगन्नाथ की रथयात्रा आषाढ़ शुक्ल द्वितीया को जगन्नाथ पुरी में शुरू होती है और दशमी तिथि को समाप्त होती है।



जिन रथों पर भगवान यात्रा करते हैं, वे पवित्र और परिष्कृत नीम की लकड़ी से बने होते हैं। इन रथों के निर्माण में किसी भी कील, कांटे या किसी अन्य धातु का उपयोग नहीं किया जाता है। आइए, जानते हैं कि इन रथों का किस तरह निर्माण किया जाता है। साथ ही रथ यात्रा के बाद रथ की लकड़ियों का क्या उपयोग होता है।

7 तरह के कारीगर करते हैं निर्माण भगवान जगन्नाथ, बलभद्र और सुभद्रा को सुभद्रा के लिए तीन रथ बनाए जाते हैं। इन्हें बनाने के लिए हर साल नयागढ़ के दसपल्ला के जंगलों से लकड़ियाँ आती हैं। यह निर्माण कार्य अक्षय तृतीया से लेकर रथ यात्रा तक दो महीने तक चलता है। इसमें 7 तरह के कारीगर होते हैं।

निर्माण में कम से कम 200 लोग शामिल होते हैं। हर काम परंपरागत रूप से

हाथ से किया जाता है। कोई आधुनिक उपकरण या मशीनरी का उपयोग नहीं किया जाता है। माप भी प्राचीन पद्धति से लिया जाता है।
भक्तों को बेच दिए जाते हैं पहिए
जगन्नाथ जी के रथ में 16 पहिए, बलभद्र के रथ में 14 पहिए और सुभद्रा के रथ में 12 पहिए होते हैं। यात्रा के बाद, रथों की लकड़ी का उपयोग जगन्नाथ मंदिर में प्रतिदिन प्रसाद तैयार करने के लिए जलाऊ लकड़ी के रूप में किया जाता है। वहीं, तीनों रथों के 42 पहिए भक्तों को बेचे जाते हैं। जगन्नाथ पुरी रथ यात्रा से पहले रथ का निर्माण कार्य जारी है। रथ बनाने वाले कारीगर केवल एक ही समय भोजन करते हैं।

अहंतासुर का वध करने के लिए भगवान गणेश ने लिया था धूम्रवर्ण अवतार, पढ़िए पौराणिक कथा

हिंंदू धर्म में कोई भी शुभ कार्य शुरू करने से पहले भगवान गणेश की पूजा की जाती है। भगवान गणेश को प्रथम पूज्य देवता की उपाधि प्राप्त है। हर महीने भगवान गणेश को समर्पित चतुर्थी पर्व मनाया जाता है। इस दिन बप्पा की सच्चे मन से पूजा की जाए, तो तरक्की के नए रास्ते खुलते हैं। असुरों का नाश करने के लिए भगवान गणेश ने अलग-अलग अवतार धारण किए हैं। गणेश जी के अंतिम और आठवें अवतार धूम्रवर्ण हैं। इस अवतार का जन्म देवताओं सहित संपूर्ण ब्रह्मांड को अहंतासुर नामक राक्षस से मुक्त कराने के लिए हुआ था। आइए, जानते हैं कि इससे जुड़ी पौराणिक कथा कौन-सी है।

अहंतासुर के वध के लिए धूम्रवर्ण अवतार पौराणिक कथा के अनुसार, ब्रह्मा जी ने एक बार सूर्यदेव को कर्माध्यक्ष का पद दिया था। इससे उसमें अहंकार आ गया। यह भाव आने के कारण सूर्यदेव को अचानक छींक आ गई। इस छींके से एक राक्षस प्रकट हुआ। यह राक्षस बहुत शक्तिशाली था। वह एक राक्षस था, इसलिए गुरु शुक्राचार्य का शिष्य बन गया। उसका नाम अहंतासुर था। यह राक्षस संपूर्ण ब्रह्मांड पर राज करना चाहता था। अहंतासुर ने अपनी यह इच्छा शुक्राचार्य से व्यक्त की। उन्होंने अहंतासुर को श्री गणेश मंत्र की दीक्षा दी। दीक्षा लेने के बाद वो वन में चला गया और पूरी ब्रह्मांड से गणेश जी की कठोर



तपस्या की। भगवान श्रीगणेश उसकी भक्ति देखकर प्रकट हुए। उन्होंने अहंतासुर से वरदान मांगने को कहा, तब अहंतासुर ने उनसे ब्रह्मांड के साम्राज्य के साथ अमरता और अजेयता का वरदान भी मांगा। गणेश जी ने उसे मुंह मांगा वरदान दे दिया। अहंतासुर को यह वरदान प्राप्त हुआ देखकर शुक्राचार्य बहुत प्रसन्न हुए। इसके बाद अहंतासुर को राक्षसों का राजा बना दिया गया। अहंतासुर का विवाह हुआ और उसके दो पुत्र हुए। अहंतासुर ने अपने ससुर और गुरु के साथ विश्व विजय की योजना बनाई।

अपनी इच्छा पूरी करने के लिए उन्होंने काम भी शुरू कर दिया। उसने एक ऐसा युद्ध शुरू कर दिया, जिससे हर जगह अराजकता फैल गई।
भगवान शिव ने बताया था उपाय
अहंतासुर ने धरती पर अधिकार कर लिया। फिर उसने स्वर्ग पर आक्रमण कर दिया। देवता भी उसका विरोध नहीं कर सके। उसने स्वर्ग पर भी कब्जा कर लिया। फिर उसने पाताल लोक और फिर नागलोक पर भी कब्जा किया। सभी देवता भगवान शिव से इस समस्या से मुक्ति का उपाय जानना चाहते थे। शिव जी ने देवताओं से भगवान गणेश की पूजा करने को कहा। देवताओं ने भगवान गणेश की पूजा शुरू कर दी और भगवान गणेश धूम्रवर्ण के रूप में उनके सामने प्रकट हुए। भगवान गणेश ने देवताओं को आश्वासन दिया कि वह उन्हें

अहंतासुर के अत्याचारों से मुक्त कराएंगे।
श्री गणेश ने दिया जीवनदान
देवर्षि नारद, धूम्रवर्ण का दूत बनकर अहंतासुर के पास गए। उन्होंने कहा कि अगर उसने अत्याचार नहीं रोके और गणेश जी की शरण में नहीं गया, तो उसका अंत निश्चित है। लेकिन अहंतासुर नहीं माना। जब यह समाचार श्री धूम्रवर्ण को मिला, तो उन्होंने राक्षस सेना पर अंकुश लगा दिया। यह देखकर अहंतासुर भयभीत हो गया और शुक्राचार्य से उपाय पूछने लगा। दैत्य गुरु ने उसे श्री धूम्रवर्ण की शरण में जाने को कहा। यह सुनकर अहंतासुर श्री धूम्रवर्ण की शरण में गया और उनसे क्षमा मांगने लगा। इसके बाद ही श्रीगणेश ने उसे जीवनदान दिया। उन्होंने उससे सभी बुरे कर्मों को त्यागने के लिए भी कहा।

अल्लारी नरेश की फिल्म बच्चला मल्ली का पहला लुक सामने आया




हीरो अल्लारी नरेश अपनी आगामी फिल्म बच्चला मल्ली में एक गंभीर भूमिका में रोमांचित करने के लिए तैयार हैं, जिसका निर्देशन सोलो ब्रैथुके सो बेटर फेम सुब्बु मंगादेवी कर रहे हैं। रजेश डांडा और बालाजी गुप्ता इस फिल्म का निर्माण हास्य मूवीज के बैनर तले कर रहे हैं, जिसने ब्लॉकबस्टर समाजवरगमना और ऊरु पेरु धैरवकोना जैसी फिल्में दी हैं। निर्माताओं ने आज फिल्म का पहला पोस्टर जारी किया। अल्लारी नरेश अस्त-व्यस्त बालों और असमान दाढ़ी के साथ पहले कभी न देखे गए सामूहिक अवतार में दिखाई दे रहे हैं। रिक्शा पर बैठे और सिगरेट पीते हुए, नरेश अपनी आँखों में तीव्रता के साथ एक गंभीर नजर आ रहे हैं। उन्होंने अपने गले और हाथ में पवित्र धागे पहने हुए हैं। पृष्ठभूमि में, हम आतिशबाजी के साथ एक कार्निवल देख सकते हैं और लोग क्रूर देवताओं की वेशभूषा में हैं। हाई-वोल्टेज फाइट सीक्वेंस का यह आकर्षक पहला पोस्टर दर्शाता है कि बच्चला मल्ली एक गहन और अपनी तरह की पहली एक्शन एंटरटेनर होगी। फिल्म में अमृता अय्यर मुख्य अभिनेत्री की भूमिका में हैं, जबकि उनके अपोजिट अल्लारी नरेश हैं। रोहिणी, राव रमेश, अच्युत कुमार,



बालगाम जयराम, हरि तेजा, प्रवीण, विवा हर्ष आदि महत्वपूर्ण भूमिका निभा रहे हैं। बड़े पैमाने पर बनने वाली बच्चला मल्ली में कुछ मशहूर तकनीशियन अलग-अलग विभागों को संभालेंगे। सीता रामम से मशहूर हुए विशाल चंद्रशेखर संगीत देंगे, जबकि रिचर्ड एम नाथन जिन्होंने मनाडू, रंगम और मट्टी कुशती जैसी फिल्मों में काम किया है, कैमरा संभालेंगे। छोटा के प्रसाद संपादक हैं और ब्रह्मा कदली प्रोडक्शन डिजाइनर हैं। जबकि कहानी और संवाद सुब्बु ने खुद लिखे हैं, विपार्थी मधु ने पटकथा लिखी है और अतिरिक्त पटकथा विश्वनेत्र ने लिखी है। कहानी नायक की भावनात्मक यात्रा है और यह 1990 की पृष्ठभूमि पर आधारित है। फिल्म की शूटिंग आरएफसी, हैदराबाद में हो रही है। प्रोडक्शन का काम अंतिम चरण में पहुंच गया है।

बॉक्स ऑफिस पर चंदू चैंपियन की कमाई में गिरावट जारी

कबीर खान के निर्देशन में बनी फिल्म चंदू चैंपियन में कार्तिक आर्यन की उम्दा अदाकारी की हो रही तारीफ के बाद भी यह फिल्म बॉक्स ऑफिस पर शानदार कमाई नहीं कर सकी है। यह फिल्म भारत के पहले पैरालंपिक स्वर्ण पदक विजेता मुरलीकांत पेटकर के जीवन पर आधारित है। चंदू चैंपियन 14 जून को सिनेमाघरों में रिलीज हुई थी और दूसरे सप्ताह में इस फिल्म की दैनिक कमाई में लगातार गिरावट देखने को मिल रही है। बॉक्स ऑफिस ट्रैकर सैकनलक के मुताबिक, चंदू चैंपियन ने अपनी रिलीज के 13वें दिन यानी दूसरे बुधवार 1.85 करोड़ रुपये का कारोबार किया, जिसके बाद इसका बॉक्स ऑफिस कलेक्शन 54.75 करोड़ रुपये हो गया है। फिल्म में विजय राज और राजपाल यादव ने भी अहम भूमिका निभाई है। साजिद नाडियाडवाला ने इस फिल्म के प्रोडक्शन का जिम्मा संभाला है। बता दें कि चंदू चैंपियन की एक टिकट पर दूसरी बिल्कुल मुफ्त मिल रही है। बॉक्स ऑफिस पर चंदू चैंपियन का सामना मोना सिंह, अभय सिंह और शरवरी वाघ की फिल्म मुंज्या से हो रहा है। इसके अलावा इश्क विश्व रिबाउंड भी दर्शकों का मनोरंजन करने के लिए सिनेमाघरों में लगी हुई है। बॉक्स ऑफिस पर लगी सभी फिल्मों को टक्कर देने के लिए प्रभास की फिल्म कल्कि 2898 एडी सिनेमाघरों में रिलीज हो गई है। फिल्म में दीपिका पादुकोण, अमिताभ बच्चन और कमल हासन जैसे सितारे अहम भूमिकाओं में हैं।



स्टेबिन बेन और नीति मोहन का नया रोमांटिक सॉन्ग चाहूं हुआ रिलीज


सिंगर स्टेबिन बेन और नीति मोहन का नया रोमांटिक सॉन्ग चाहूं रिलीज हो चुका है। यह गाना दिल को छू जाएगा। गाना 3 मिनट 21 सेकंड का है, जो लव फीलिंग को बाहर लाता है। यह आपको फिर से प्यार में पड़ने पर मजबूर कर देगा। म्यूजिक वीडियो की शूटिंग बर्फीले पहाड़ियों की वादियों में की गई है। इसमें स्टेबिन के साथ एक्ट्रेस सरगुन कौर लुथरा नजर आ रही है। बता दें कि सरगुन ने 2017 में टीवी के थ्रिलर शो काल भैरव रहस्य से अपने करियर की शुरुआत की थी। इसके बाद वह कलर्स के हॉर शो तंत्र, स्टार प्लस के शो ये हैं चाहतें में दिखाई दी। चाहूं सॉन्ग को हर्ष करगोती ने कंपोज किया है। वहीं स्टेबिन और नीति ने गाने में अपनी आवाज दी है। गाने के बारे में बात करते हुए, स्टेबिन ने कहा, चाहूं के लिए नीति और हर्ष के साथ काम करना मजेदार एक्सपीरियंस रहा। यह हमारा पहला कोलैबोरेशन है। यह इस सीजन के लिए परफेक्ट लव सॉन्ग बन गया है। मुझे वाकई उम्मीद है कि सभी को यह ट्रैक पसंद आएगा और वे इस पर कुछ

दिलचस्प रील बनाएंगे। वहीं नीति ने कहा, मैं चाहूं गाने को लेकर बहुत एक्साइटेड हूं। यह एक खूबसूरत गाना है। साथ ही, स्टेबिन के साथ पहली बार गाना और उनके साथ मिलकर काम करना शानदार अनुभव है। कंपोजर हर्ष और राइटर समय ने भी बेहतरीन काम किया है। यह वीवाईआरएल ऑरिजिनल्स के साथ मेरा पहला सॉन्ग है। इस गाने को रिलीज पर पहले ही शानदार रिसांस मिल रहा है। मुझे उम्मीद है कि हर कोई इस गाने को उतना ही एन्जॉय करेगा जितना हमने इसे रिकॉर्ड करते समय किया है। यह गाना वीवाईआरएल ऑरिजिनल्स के यूट्यूब चैनल पर उपलब्ध है। बात करें स्टेबिन बेन के मशहूर गानों की तो, रुला के गया इश्क, बारिश बन जाना, मेरे महबूब, दुआ करो, दिल लाया दिमाग लाया, एक तू ही तो है, दीवाना, समझ न पाओगे, थोड़ा थोड़ा प्यार, जिए तो जिए कैसे 2.0 जैसे



सुपरहिट सॉन्स शामिल हैं। वहीं नीति मोहन के बारे में बात करें तो उन्होंने कई हिट गाने दिए हैं, जिसमें मेरी जिंदगी है तू, चल तेरे इश्क में, नैनोवाले ने, फर्स्ट क्लास, कश्मीर मैं तू कन्याकुमारी, दर्द दिलों के, खींच मेरी फोटो, बैंग बैंग आदि शामिल हैं।

रितेश देशमुख ने की पिल के साथ अपनी ओटीटी सीरीज की शुरुआत



एक्टर-फिल्म मेकर रितेश देशमुख पिल के साथ अपनी ओटीटी सीरीज की शुरुआत करने के लिए तैयार हैं। आने वाली वेब सीरीज के मेकर्स ने एक मोशन पोस्टर जारी किया। इसमें फार्मास्यूटिकल्स की अंधेरी और भ्रष्ट दुनिया की झलक दिखाई गई है। मोशन पोस्टर में रितेश कह रहे हैं कि इस देश में किस बीमारी से कितने लोग मरते हैं, उसका डेटा हमारे पास है। लेकिन खराब दवाई की वजह से कितने लोगों की जान जा रही है, उसका कोई डेटा नहीं है। मोशन पोस्टर के साथ जियो सिनेमा के इंस्टाग्राम हैंडल पर कैप्शन लिखा था, आपकी दवा (मेडिसिन) वास्तव में किस चीज से बनी है? पिल विशेष रूप से 12 जुलाई से जियो सिनेमा प्रीमियम पर स्ट्रीमिंग। रितेश हॉर

कॉमेडी फिल्म काकुड़ा में भी दिखाई देंगे। इसमें उनके साथ सोनाक्षी सिन्हा और साकिब सलीम भी होंगे। यह शो 12 जुलाई को प्रसारित होगा। काकुड़ा की कहानी उत्तर प्रदेश के मथुरा जिले के शापग्रस्त रतोडी गांव पर आधारित है। फिल्म में जिले के हर घर में दो दरवाजे हैं, जो एक सामान्य आकार का और दूसरा छोटा है। कहानी एक अजीबोगरीब रस्म के इर्द-गिर्द घूमती है, इसके तहत हर मंगलवार शाम 7.15 बजे हर घर का छोटा दरवाजा खोलना जरूरी होता है। अगर कोई इसका पालन नहीं करता है, तो उसे काकुड़ा का गुस्सा झेलना पड़ता है, जो घर के मुखिया को सजा देता है। फिल्म का निर्देशन आदित्य सरपोतदार ने किया है।

इंडस्ट्री ने शोबिज की वास्तविक चुनौतियों से कराया परिचित: आशा नेगी



हाल ही में रिलीज हुए शो इंडस्ट्री का हिस्सा रही एक्ट्रेस आशा नेगी ने कहा कि यह सीरीज लोगों को शोबिज की वास्तविक चुनौतियों से परिचित कराती है। हिंदी फिल्म उद्योग के अंदरूनी लोगों की झलक दिखाने वाली इस सीरीज के बारे में बात करते हुए आशा ने कहा, शो इंडस्ट्री को बहुत अच्छी समीक्षाएं मिल रही हैं और खास तौर पर इंडस्ट्री के लोगों से इसे काफी सराहना मिल रही है, क्योंकि यह हर किसी से मेल खाती है। अपने किरदार को लेकर आशा ने कहा कि लोग उनके महत्वाकांक्षी किरदार सान्या सेन से जुड़ रहे हैं। अब तक फीडबैक बहुत बढ़िया रहा है। बहुत से लोग, खास तौर पर इंडस्ट्री के लोग मेरे किरदार से जुड़ रहे हैं।

टीवी शो पवित्र रिश्ता से चर्चा में आई एक्ट्रेस ने यह भी कहा कि इंडस्ट्री पढ़ें के पीछे के संघर्षों को उजागर करती है। उन्होंने कहा, उद्योग से बाहर के लोगों को यह शो दिखाता है कि बाहर से ग्लैमरस दिखने वाली इस इंडस्ट्री के पीछे कड़ी मेहनत और संघर्ष होता है।

इस ग्लैमर में बहुत धैर्य, कड़ी मेहनत और लगातार संघर्ष छिपा है। बारिश, लूडो, अभय और कॉन्स बम जैसी हिट ओटीटी परियोजनाओं में काम करने वाली आशा ने कहा, उद्योग से बाहर के लोग असली चुनौतियों को जान रहे हैं, जबकि उद्योग में लोग हर संवाद, एपिसोड और चरित्र से जुड़ सकते हैं। टीवीएफ से अरुणभ द्वारा निर्मित और नवजोत गुलाटी और श्रेयश पांडे द्वारा निर्देशित, इंडस्ट्री हाल ही में अमेजन मिनी टीवी पर आई है। चंकी पांडे और गगन अरोड़ा की प्रमुख भूमिकाओं वाली इंडस्ट्री एक महत्वाकांक्षी पटकथा लेखक आयुष वर्मा (गगन अरोड़ा) की कहानी बताती है, जो बॉलीवुड के जटिल रास्तों से होकर उनके सफर को दर्शाती है।

अभिनेत्री मालविका के कातिल अंदाज ने ढाया कहर

साउथ इंडस्ट्री की खूबसूरत एक्ट्रेस मालविका मोहनन हमेशा अपने बोल्लड लुक के कारण चर्चाओं में रहती हैं। एक्ट्रेस जब भी अपनी तस्वीरें इंस्टाग्राम पर पोस्ट करती हैं तो वो चंद ही मिनटों में वायरल होने लगती हैं। हाल ही में एक्ट्रेस मालविका मोहनन ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनका स्टनिंग अंदाज देखकर फैंस उनसे काफी ज्यादा इंप्रेस हो गए हैं। एक्ट्रेस मालविका मोहनन हमेशा अपने बोल्लड लुक के कारण सोशल मीडिया पर छाई हुई रहती हैं। उनका फैशन स्टेटमेंट अक्सर फैंस के बीच ट्रेंड करता है। अब हाल ही में एक्ट्रेस मालविका मोहनन ने अपने लेटेस्ट फोटोशूट की तस्वीरें इंस्टाग्राम अकाउंट पर पोस्ट की हैं। इन तस्वीरों में उनका स्टनिंग लुक देखकर फैंस अपने होश खो बैठे हैं। मालविका मोहनन ने अपने लेटेस्ट फोटोशूट के दौरान बेहद ही खूबसूरत व्हाइट कलर की साड़ी पहनी हुई है, जिसमें वो काफी गार्जियस नजर आ रही हैं। इन फोटोज में आप देख सकते हैं एक्ट्रेस मालविका मोहनन कैमरे के सामने एक से बढ़कर एक कातिलाना अंदाज में पोज देते हुए सोशल मीडिया का तापमान बढ़ा रही हैं। बता दें कि एक्ट्रेस जब भी अपनी फोटोज इंस्टाग्राम पर पोस्ट करती हैं तो उनका हर एक लुक लोगों के बीच वायरल होने लगता है। चाहें इंडियन हो या वेस्टर्न एक्ट्रेस अपने हर अंदाज में कहर ढाती हैं।



बालू का बेहतर विकल्प होगा एम सैंड, शीघ्र घोषित होगी नीति

केंद्रीय मंत्री अनुप्रिया पटेल ने सीएम योगी को लिखा पत्र नौकरियों में ओबीसी का रखा जाए विशेष ख्याल

लखनऊ, 28 जून (एजेसियां)। मुख्यमंत्री योगी आदित्यनाथ ने नदी रेत और मोरम के स्थान पर एम-सैंड (मैनुफैक्चर्ड सैंड) को प्रोत्साहित करने पर बल दिया है। मुख्यमंत्री के निर्देश पर राज्य सरकार अतिशीघ्र एम-सैंड नीति लागू करने जा रही है, जिससे प्राकृतिक रेत/मोरम के एक नए विकल्प की उपलब्धता होगी।

शुरूवार को खनन विभाग के साथ प्रस्तावित नीति पर विमर्श करते हुए मुख्यमंत्री ने कहा कि मुख्यमंत्री ने कहा कि हमारा प्रयास होना चाहिए कि पर्यावरण एवं नदियों के इकोसिस्टम को बिना नुकसान पहुंचाए सस्टेनेबल विकास को गति दिया जाए।

इस दृष्टि से एम-सैंड एक बेहतर माध्यम है। उन्होंने कहा कि नदी तल से प्राप्त होने वाली बालू की सीमित मात्रा और इसकी बढ़ती मांग के दृष्टिगत एम-सैंड को नदी तल से प्राप्त होने वाली बालू के विकल्प के रूप में बढ़ावा दिया जाना चाहिए। इससे रोजगार के भी नए अवसर सृजित होंगे।

नई नीति पर चर्चा करते हुए मुख्यमंत्री ने निर्देश दिए कि एम-सैंड के गुणवत्ता मानकों को बनाये रखना अत्यंत महत्वपूर्ण है क्योंकि इसमें जीवन और सम्पत्ति



की सुरक्षा शामिल है। यह सुनिश्चित किया जाए कि सभी एम-सैंड निर्माता अपने उत्पाद के लिये बीआईएस प्रमाणीकरण अनिवार्य रूप से प्राप्त करेंगे। उन्होंने कहा कि नोडल विभाग के रूप में खनन विभाग एम-सैंड के शीघ्र उत्पादन हेतु राज्य/जिला स्तर पर अनुज्ञापिकाओं और हितधारकों से समन्वय स्थापित कराये। आम जनता को एम-सैंड सुविधाजनक रूप से उपलब्ध हो सके तथा एम-सैंड की कीमत प्राकृतिक मोरम/बालू के सापेक्ष कम हो। इसके लिए प्रयास किया जाना चाहिए। इससे जुड़ी इकाइयों में पर्यावरणीय मानकों का कड़ाई से अनुपालन कराया जाना चाहिए।

खनन पट्टा धारकों की सुविधा को

दृष्टिगत रखते हुए मुख्यमंत्री ने ई-अभिवहन प्रपत्र (ईएमएम-11) जारी करने की व्यवस्था को और सरल बनाने के निर्देश दिए हैं। उन्होंने कहा है कि प्रपत्र जारी करने की प्रक्रिया जनपद स्तर से ही होनी चाहिए। इसके लिए एक समय सीमा तय होनी चाहिए। निदेशालय से इसकी मॉनीटरिंग की जाए। वर्तमान में खनिज परिवहन से जुड़े वाहनों की ओवरलोडिंग को सफलतापूर्वक रोکنे के लिए मुख्यमंत्री ने जनपदों में टास्क फोर्स को और प्रभावी बनाने के निर्देश दिए। उन्होंने कहा कि ओवरलोडिंग रोकने के लिए सबसे बेहतर है जियो पॉइंट, पर कार्टवाइ की जाए। यानी खनन स्थल पर जहां से बालू, मोरम, गिट्टी आदि उपखनिज वाहन

में लोड किया जाता हो, कार्टवाइ वहीं होनी चाहिए।

जिला प्रशासन, पुलिस प्रशासन, परिवहन और खनन विभाग के स्थानीय अधिकारियों की सम्मिलित टीम एक टास्क फोर्स के रूप में प्रभावी कार्टवाइ करे। साथ ही, मुख्यमंत्री ने यह भी कहा कि बालू/मोरम के परिवहन की जांच करते समय व्यवहारिकता के साथ कार्य किया जाए। अनावश्यक रूप से आम जन का उत्पीड़न न हो।

मुख्यमंत्री ने निर्देश दिए कि उपखनिजों के परिवहन करने वाले वाहनों की रिवाल टाइम ट्रैकिंग के लिए व्हीकल ट्रैकिंग सिस्टम का उपयोग किया जाये। यह सुनिश्चित किया जाए कि वाहन पर ई-

अभिवहन प्रपत्र तब ही निर्गत हो जब वह वाहन खनन क्षेत्र के जियो फेंस एरिया में प्रत्यक्ष रूप से उपस्थित हो। मुख्यमंत्री ने कहा कि ईट भूदे लगाए जाने के लिए उर्वर भूमि के स्थान पर बंजर भूमि का ही उपयोग किया जाना चाहिए। इसके लिए इस क्षेत्र के उद्यमियों से संवाद करें। उन्हें उर्वर भूमि का उपयोग न करने के लिए जागरूक करें।

बरसात के मौसम में बालू/मोरम की कीमतों को नियंत्रित रखने पर जोर देते हुए मुख्यमंत्री ने इनके भंडारण व्यवस्था की भी समीक्षा की। मुख्यमंत्री को अवगत कराया गया कि वर्ष 2023-24 में जहां 533 भंडारण स्थल थे वहीं इस सत्र में 645 भंडारण स्थल हैं। पिछले वर्ष के सापेक्ष भंडारण की मात्रा में भी वृद्धि हुई है।

बैठक में मुख्यमंत्री को अवगत कराया गया कि वर्ष 2022-23 में 44,547 प्रवर्तन की कार्टवाइ की गई थी, जबकि वर्ष 2023-24 में 57,539 कार्टवाइ हुई। वहीं चालू वित्तीय वर्ष के मई माह तक 9451 मामलों में प्रवर्तन की कार्टवाइ हो चुकी है। लगातार हो रही इन कार्टवाइयों से अवैध गतिविधियों पर प्रभावी अंकुश लगा है और राजस्व में वृद्धि भी हुई है।



लखनऊ, 28 जून (एजेसियां)। यूपी में ओबीसी समाज की नियुक्ति को लेकर एनडीए में ही सवाल उठने लगे हैं। केंद्रीय मंत्री अनुप्रिया पटेल ने मुख्यमंत्री योगी आदित्यनाथ को पत्र लिखकर कहा कि ओबीसी अभ्यर्थियों की नियुक्ति को लेकर भेदभाव नहीं किया जाना चाहिए। मुख्यमंत्री को लिखे अपने पत्र में उन्होंने कहा कि प्रदेश सरकार की साक्षात्कार वाली नियुक्तियों में ओबीसी, अनुसूचित जाति और अनुसूचित जनजाति के अभ्यर्थियों को यह कहकर छोट दिया जाता है कि वह योग्य नहीं हैं और बाद में इन पदों को अनारक्षित घोषित कर दिया जाता है।

उन्होंने पत्र में लिखा कि आप भी सहमत होंगे कि अन्य पिछड़े वर्ग, अनुसूचित जाति और

जनजाति से आने वाले अभ्यर्थी भी इन परीक्षाओं में न्यूनतम अर्हता की परीक्षा अपनी योग्यता के आधार पर ही पास करते हैं और अपनी योग्यता के आधार पर ही इन साक्षात्कार आधारित परीक्षाओं के लिए अर्ह पाए जाते हैं। उन्होंने कहा कि नियुक्ति प्रक्रिया भले ही कई बार में पूरी हो लेकिन हर हाल में सैंटें उन्हीं वर्गों से भरी जाए जिनके लिए आरक्षित की गई हों न कि योग्य नहीं होने की बात कहकर सीटों को अनारक्षित कर दिया जाए। यह पहली बार है जब अनुप्रिया पटेल ने राज्य की भाजपा सरकार पर इस तरह के सवाल उठाए हैं। वह 2014 से ही केंद्र में मोदी सरकार की सहयोगी रही हैं। वहीं, राज्य में भी एनडीए में शामिल हैं।

यूपी में 'यस-टेक प्रक्रिया' को लागू कर किसानों को लाभ पहुंचाएगी सरकार



लखनऊ, 28 जून (एजेसियां)। फूड बास्केट ऑफ इंडिया के तौर पर देश-दुनिया में उत्तर प्रदेश की पहचान को प्रशस्त कर रही योगी सरकार ने अब प्रदेश के किसानों की फसलों की सुरक्षा को लेकर एक नया कदम उठाने जा रही है। प्रधानमंत्री फसल बीमा योजना के अंतर्गत अब प्रदेश में योल्ड एस्टिमेशन सिस्टम बेस्ड ऑन टेक्नोलॉजी (यस-टेक) को लागू करने की प्रक्रिया शुरू करने जा रही है।

इस प्रक्रिया के साथ ही रिस्कवैर बेड्स क्रॉप इश्योरेंस स्कीम (आरडब्ल्यूबीसीआईएस) के अंतर्गत फसलों की मॉनिटरिंग व रखरखाव की प्रक्रिया को दुरुस्त करने की दिशा में भी योगी सरकार ने कदम बढ़ा दिए हैं। उल्लेखनीय है कि प्रदेश की फसलों को मौसमी आपदाओं से बचाने, किसानों को फसलों का बीमा उपलब्ध कराने तथा ग्राम पंचायत स्तर पर फसलों के निरीक्षण की प्रक्रिया को और सुदृढ़ बनाने के लिए योगी सरकार द्वारा एक विस्तृत कार्ययोजना तैयार की गई थी। अब इसी कार्ययोजना को क्रियान्वित करते हुए कृषि विभाग ने प्रदेश में यस-टेक को लागू करने के लिए टेक्नोलॉजी इंजिनियरिंग पार्टनर (टीआईपी) की नियुक्ति की प्रक्रिया शुरू कर दी है।

कृषि विभाग ने प्रदेश के 75 जिलों में रबी व खरीफ सीजन की फसलों से संबंधित आंकड़ों के संकलन को लेकर इस प्रक्रिया की शुरुआत की है। यस-टेक प्रक्रिया के जरिए आरडब्ल्यूबीसीआईएस को लागू करने में मुख्यतः गेहूँ व धान की फसलों पर फिलहाल फोकस किया जा रहा। इस दौरान वर्ष 2023-24, 2024-25 व

वर्ष 2025-26 के आंकड़ों का संकलन किया जाएगा। इन आंकड़ों को यस-टेक मैनुअल-2023 के आधार पर संकलित किया जाएगा। मॉड्यूल के विकास के बाद अन्य बीमित फसलों को भी इससे जोड़ा जा सकता है। प्रक्रिया के अंतर्गत कुल 5 सीजन के एसेसमेंट पीरियड के हिसाब से रिपोर्ट को तैयार किया जाएगा जिसमें मिड सीजन रिपोर्ट (एमएसआर) व एंड सीजन रिपोर्ट (ईएसआर) का भी संकलन किया जाएगा। इन सभी प्रक्रियाओं को पूरा करने के लिए टीआईपी द्वारा मशीन लर्निंग व आर्टिफिशियल इंटेलिजेंस मॉड्यूल को कार्य में लाया जाएगा।

प्रधानमंत्री फसल बीमा का लाभ सभी किसानों को मिले इस उद्देश्य से सीएम योगी की मंशा अनुरूप क्रियान्वित की गई योजना के अनुसार सभी जिलों में फसलों को ग्राम पंचायत स्तर पर बीमित करने और किसानों को बीमा कवर उपलब्ध कराने पर जोर दिया जा रहा है। वहीं, पुनर्गठित मौसम आधारित फसल बीमा योजना के जरिए भी किसानों को लाभान्वित किए जाने की प्रक्रिया शुरू कर दी गई है। इस प्रक्रिया में बीमित खरीफ फसल के तौर पर केला, मिर्च व पान तथा रबी फसल के तौर पर टमाटर, शिमला मिर्च, हरी मटर व आम को वरीयता दी गई है। केले के लिए 30 जून, मिर्च के लिए 31 जुलाई, पान के लिए 30 जून, टमाटर के लिए 30 नवम्बर, शिमला मिर्च के लिए 30 नवम्बर, हरी मटर के लिए 30 नवम्बर तथा आम के लिए फसलवार बीमा कराने की अंतिम तिथि 15 दिसम्बर निर्धारित की गई है।

फिल्म सिटी से 50 हजार लोगों को मिलेगा रोजगार

5-7 लाख लोगों को परोक्ष रूप से होगा लाभ

लखनऊ, 28 जून (एजेसियां)। मुख्यमंत्री योगी आदित्यनाथ के ड्रीम प्रोजेक्ट अंतर्राष्ट्रीय फिल्म सिटी का निर्माण 6 माह के अंदर शुरू हो जाएगा और तीन साल के अंदर यहां फिल्मों की शूटिंग और इससे संबंधित कार्य शुरू हो जाएंगे। यही नहीं, फिल्म सिटी के निर्माण से प्रदेश और आसपास के राज्यों के 50 हजार लोगों को रोजगार के अवसर प्राप्त होंगे, वहीं 5 से 7 लाख लोगों को अप्रत्यक्ष रूप से रोजगार के अवसर मिलेंगे। यही नहीं, स्किल्ड के साथ-साथ यहां अनस्किल्ड लोगों के लिए भी संभावनाएं होंगी। इसके अलावा, प्रदेश के जो लोग मुंबई, हैदराबाद व चेन्नई जैसे राज्यों में फिल्मों में अवसर तलाश रहे हैं, उन्हें यहां अवसर मिल सकेंगे, जबकि फिल्म इंस्टीट्यूट की स्थापना से फिल्मों में अपना करियर बनाने का सपना देख रहे युवाओं का यह सपना साकार हो सकेगा।

यमुना एक्सप्रेसवे इंस्टीट्यूट डेवलपमेंट अथॉरिटी (यीडा) के सीईओ अरुणबीर सिंह ने बताया कि जेवर एयरपोर्ट के साथ ही यीडा क्षेत्र में अंतर्राष्ट्रीय फिल्म सिटी का निर्माण मुख्यमंत्री जी का सपना था, जो अब धरातल पर उतरने जा रहा है। इस फिल्म सिटी का निर्माण कार्य 4 से 6 माह के अंदर शुरू हो जाएगा और 3



साल में यहां फिल्म से जुड़ी जितनी भी गतिविधियां होती हैं वो भी शुरू हो जाएंगी। फिल्म सिटी की शुरुआत से यहां प्रतिभाओं को अवसर मिलेगा। जो लोग मुंबई जाकर फिल्मों में काम करने का सपना देखते हैं, उन्हें अब यहीं अवसर मिलेगा। बहुत से लोग हैं जिनमें प्रतिभा की कमी नहीं है, लेकिन वो बड़े शहरों के खर्च अफोर्ड नहीं कर सकते हैं। उन्हें भी यहां अवसर मिल सकेगा। कलाकार, टेक्नीशियन, मिक्सर, कैमरामैन, स्टोरी राइट समेत ऐसी बहुत सारी प्रतिभाएं जो प्लेटफॉर्म न मिल पाने के कारण प्रदेश के अंदर ही दम तोड़ देती हैं, उनको यह फिल्म सिटी एक प्लेटफॉर्म प्रदान करेगी। उन्होंने बताया कि यह फिल्म सिटी बिल्कुल अलग होगी। अभी देश भर में जितनी भी फिल्म सिटी हैं, उनमें जो भी कमियां हैं, उन्हें इस फिल्म सिटी में दूर

करने का प्रयास किया जाएगा। सबसे महत्वपूर्ण बात ये है कि इनमें ट्रैवल टाइम कम होगा, क्योंकि बाकी फिल्म सिटी में ट्रैवलिंग में बहुत टाइम लगता है, चाहे वो मुंबई हो या हैदराबाद। यहां पर एयरपोर्ट है, जो फिल्म सिटी से बिल्कुल सटा हुआ है।

इसलिए यहां मूवमेंट करना बहुत आसान है और टाइम की भी बचत होती है। इसके अलावा यहां एकमोडेशन की भी व्यवस्था रहेगी। साथ ही शूटिंग के जो आउटडोर लोकेशन होते हैं वो भी यहां स्थापित किए जाएंगे। यहां फिल्म इंस्टीट्यूट भी बनेंगे, जहां ट्रेनिंग लेकर युवा फिल्म इंडस्ट्री में अपना करियर तलाश सकेंगे। उन्होंने बताया कि फिल्म सिटी में एक कंप्लीट इकोसिस्टम होगा। यहां पर हिमाचल भी होगा, कुलू मनाली भी होगा, कश्मीर भी होगा, रोड, एयरपोर्ट

और हेलीपैड भी होगा। शूटिंग के लिए मंदिर भी होगा, मस्जिद और गिरजाघर भी होगा। रहने के लिए विला होंगे, शूटिंग के लिए बैकलॉट्स होंगे, फिल्म इंस्टीट्यूट्स होंगे, जिसमें बच्चे पढ़कर के अभिनय सीखकर के काम कर सकेंगे। साउंड मिक्सिंग और वीएफएक्स जैसी तकनीक का भी उपयोग होगा।

मुंबई की फिल्म सिटी से तुलना पर उन्होंने बताया कि यमुना एक्सप्रेसवे इंस्टीट्यूट डेवलपमेंट के पास वर्ल्ड क्लास का इंफ्रास्ट्रक्चर है। यहां पर रैपिड रेल है, मेट्रो है, इंडियन रेल भी यहां पर आ रही है, ट्रांजिट रेल भी आ रही है। साथ ही यहां पर होटल्स, विला जैसी सुविधाएं हैं। यहां पर न ट्रैवल टाइम है, न रहने की समस्या है। यहां पर मिक्सिंग भी रहेगा, ओटीटी प्लेटफॉर्म भी रहेगा, स्टूडियो भी रहेंगे। फिल्म सिटी के इम्पैक्ट को लेकर उन्होंने बताया कि इसका पूरा प्रोफिट प्रदेश की इकॉनमी पर मल्टीप्लायर इफेक्ट पड़ेगा। जब फिल्म सिटी पूरी तरह से तैयार हो जाएगी तो लगभग 50 हजार लोगों को इसके माध्यम से रोजगार मिल सकेगा। 5 से 7 लाख लोगों को परोक्ष रूप से रोजगार के अवसर प्राप्त होंगे। यह फैसिलिटी बनने से प्रदेश के नौजवानों और बेरोजगारों को काम मिलेगा। इसमें अनस्किल्ड लोग भी होंगे, क्योंकि ये लेबर इंटेंसिव इंडस्ट्री है। बलिया से लेकर बिजनौर तक और बिहार, मध्य प्रदेश

और हरियाणा तक लोगों पर इसका असर होगा। जैसे, जेवर एयरपोर्ट का मल्टीप्लायर इफेक्ट है, वैसे ही फिल्म सिटी का भी बड़ा इफेक्ट पड़ेगा। यहां पर इसके जरिए जीडीपी में डेढ़ से दो परसेंट असर आएगा।

अंतर्राष्ट्रीय फिल्म सिटी पूरी तरह सुरक्षित होगी। यहां आने में लॉ एंड ऑर्डर जैसी कोई समस्या नहीं आएगी। उन्होंने बताया कि सीएम योगी के नेतृत्व में उत्तर प्रदेश में लॉ एंड ऑर्डर पूरी तरह सुधर गया है। यीडा क्षेत्र में भी आप कभी भी कहीं भी जा सकते हैं। कोई भी यहां रात को ट्रैवल कर सकता है। यह पूरा क्षेत्र पूरी तरह सुरक्षित है और इसमें लगातार सुधार हो रहा है। जो कानून व्यवस्था की कल्पना मुंबई के लिए की जाती है, वैसी ही बेहतर कानून व्यवस्था आज उत्तर प्रदेश की है। यहां साइबर क्राइम से निपटने के लिए, टेक्नोलॉजी से ड्रिवेन इन्वेस्टीगेशन, इंटीग्रेटेड सर्विलांस सिस्टम, ट्रैकिंग मैनेजमेंट सिस्टम जैसी तमाम चीजें नोएडा में आ चुकी हैं। ये सब चीजें बताती हैं कि कानून व्यवस्था की यहां कोई समस्या नहीं है। उन्होंने बताया कि ये पूरी तरह अंतर्राष्ट्रीय फिल्म सिटी होगी, जहां भारत के साथ-साथ विदेशी फिल्मों की शूटिंग भी होगी। यहां जो फैसिलिटी उपलब्ध कराई जाएगी, वो विदेशों की तुलना में यहां आधे से भी कम कीमत में मिल सकेंगी।

सीएम योगी ने परियोजना को तेजी से पूरा करने के लिए निर्देश

दो हजार करोड़ से यूपी में स्थापित होगा बायो प्लास्टिक पार्क

लखनऊ, 28 जून (एजेसियां)। बायो प्लास्टिक के निर्माण के जरिए पर्यावरणीय प्रदूषण को कम करने में जुटी योगी सरकार प्रदेश में दो हजार करोड़ से बायो प्लास्टिक पार्क की स्थापना करने जा रही है।

प्रदेश के लखीमपुर खीरी जनपद के गोला गोकर्णनाथ तहसील के कुम्भी गांव में 1000 हेक्टेयर में स्थापित होने वाले इस प्रोजेक्ट को जल्द से जल्द पूरा करने के निर्देश मुख्यमंत्री योगी आदित्यनाथ ने दिये हैं।

इस पार्क को बलरामपुर चीनी मिल फर्म द्वारा बनाया जाएगा, जिससे यहां न केवल बड़े पैमाने पर रोजगार का सृजन होगा बल्कि बायो प्लास्टिक पार्क बनने से क्षेत्र में कई अन्य सहायक उद्योग भी स्थापित हो सकेंगे। पार्क के विकास के लिए उत्तर प्रदेश एक्सप्रेसवेज औद्योगिक विकास प्राधिकरण (यूपीडा) को नोडल बनाया जाएगा।

बायो प्लास्टिक एक प्रकार का प्ला-स्टिक होता है जो प्राकृतिक सामग्रियों, जैसे



कि मक्का, सूरजमुखी या शक्कर के कर्णों से बनाया जाता है। इसे प्राकृतिक प्लास्टिक भी कहा जाता है। यह तेजी से विघटित हो जाता है, जिससे इसका पर्यावरण में प्रदूषण प्रभाव कम होता है। इसका उपयोग न केवल पर्यावरण स्थिरता को बढ़ावा देता है, बल्कि इसका

उपयोग अलग-अलग उद्योगों में भी किया जा सकता है, जैसे कि पैकेजिंग, रेडिमेड वस्तु, इलेक्ट्रोनिक्स और अन्य औद्योगिक उत्पाद। इसके विकास और उपयोग से प्लास्टिक प्रदूषण के खतरे को कम करने में मदद मिलती है और पर्यावरणीय स्थिति में सुधार

करने में यह बहुत ही ज्यादा सहायक साबित हो सकता है। बायो प्लास्टिक पार्क के विकास से नए वैज्ञानिक व तकनीकी क्षेत्र में नौकरी के अवसर भी उत्पन्न होंगे ही साथ ही ये पार्क एक मंच भी प्रदान करेगा, जहां वे नवीनतम प्रौद्योगिकियों और अनुसंधानों के माध्यम से प्लास्टिक निर्माण की क्षमताओं को विकसित कर सकते हैं। इस पार्क में प्ला-स्टिक से जुड़ी विभिन्न प्रौद्योगिकियों का विकास और अध्ययन भी किया जाएगा। पार्क में वैज्ञानिक अनुसंधान होंगे, जिससे प्लास्टिक के प्रभावी उपयोग और पुनर्चक्रण के लिए नवीनतम तकनीकी उत्पाद विकसित किए जा सकेंगे। इसके जरिए प्लास्टिक से पैदा होने वाली पर्यावरणीय समस्याओं का समाधान निकाला जा सकेगा। साथ ही प्लास्टिक के प्रदूषण को कम करने और प्रदूषित प्ला-स्टिक के पुनर्चक्रण के लिए नवीनतम तकनीक का अध्ययन किया जाएगा।

रिश्वत लेते पकड़ा गया बाबू निलंबित

हाथरस, 28 जून (एजेसियां)। उत्तर प्रदेश सतर्कता अधिष्ठान (विजिलेंस) आगरा द्वारा 30 हजार रुपये की रिश्वत लेते हुए रंगेहाथ गिरफ्तार किए बेसिक शिक्षा विभाग के बाबू देवेन्द्र सिंह को 28 जून में जेडी माध्यमिक शिक्षा परिषद अलीगढ़ ने निलंबित कर दिया। दूसरी ओर बाबू के पकड़े जाने के बाद बीएसए कार्यालय के कर्मचारियों में खलबली मची रही और सत्राटा पसरा रहा। विजिलेंस की कार्टवाइ को लेकर हर कोई चर्चा करता नजर आया। बता दें कि माध्यमिक शिक्षा परिषद के शहर के रमनपुर स्थित राजकीय कन्या इंटर कॉलेज में देवेन्द्र सिंह लिपिक पद पर तैनात हैं। कुछ समय से वह अटैचमेंट पर बीएसए कार्यालय में काम कर रहे थे। एक शिक्षक द्वारा लिपिक देवेन्द्र सिंह पर 30 हजार रुपये की घूस मांगे जाने की शिकायत उत्तर प्रदेश सतर्कता अधिष्ठान (विजिलेंस) आगरा से शिकायत की गई थी।



मीराबाई का लक्ष्य अपने सर्वश्रेष्ठ प्रदर्शन के साथ देश को पदक दिलाने का

नई दिल्ली, 28 जून (एजेसिया)।

टोक्यो ओलंपिक की रजत पदक विजेता भारोत्तोलक मीराबाई चानू ने अगले महीने शुरू होने वाले पेरिस ओलंपिक में अपने सर्वश्रेष्ठ प्रदर्शन के साथ देश को एक और पदक दिलाने का लक्ष्य रखा है। मीराबाई पेरिस ओलंपिक का टिकट पक्का करने वाली भारत की इकलौती भारोत्तोलक हैं। 149 किग्रा वजन वर्ग में प्रतिस्पर्धा करने वाली यह खिलाड़ी पदक के सपने को पूरा करने के लिए चोट से बचने पर ध्यान दे रही हैं। तीसरी बार ओलंपिक खेलों में भाग लेने की तैयारी कर रही मीराबाई ने साइ (भारतीय खेल प्राधिकरण), आईओसी (भारतीय ओलंपिक

संघ) और भारतीय भारोत्तोलक महासंघ (आईडब्ल्यूएफएफ) के सौजन्य से आयोजित ऑनलाइन संवाददाता सम्मेलन में पटियाला से कहा, पेरिस को लेकर रोमांचित हूँ लेकिन थोड़ी घबराहट और तनाव भी है। पिछले तीन साल (टोक्यो ओलंपिक के बाद) में मेरे काफी प्रतिद्वंद्वी बदल गये हैं। भारत के लिए पदक जीतने का दबाव है लेकिन अगर मैं अपना सर्वश्रेष्ठ प्रदर्शन करने में सफल रही तो देश के लिए पदक जीत सकती हूँ। मीराबाई चानू का लक्ष्य है कि वे प्रतिद्वंद्वी के लिए पदक जीत सकें। मीराबाई चानू का लक्ष्य है कि वे प्रतिद्वंद्वी के लिए पदक जीत सकें। मीराबाई चानू का लक्ष्य है कि वे प्रतिद्वंद्वी के लिए पदक जीत सकें। मीराबाई चानू का लक्ष्य है कि वे प्रतिद्वंद्वी के लिए पदक जीत सकें।

ही रहती है। एशियाई खेलों में वह कूल्हे की चोट से परेशान थीं जिससे वह पांच महीने तक खेल से दूर रहीं। अपने अमेरिकी फिजियो डॉ. आरोन हॉरिंग और कोच विजय शर्मा के साथ चोटों से उबरना उनकी बड़ी चुनौती रही है। उन्होंने कहा कि वह धीरे-धीरे वजन उठाने की क्षमता को बढ़ा रही है। मीराबाई ने कहा, मैं धीरे-धीरे वजन उठाने की क्षमता को बढ़ा रही हूँ। अभी मैंने 80-85 प्रतिशत फिटनेस हासिल कर ली है और अभ्यास के दौरान खैच में 70 से 80 किग्रा तथा क्लीन एंव जर्क में 100 से 110 किग्रा का भार उठा रही हूँ। हम इसे धीरे-धीरे बढ़ाएंगे। उन्होंने अपने भार उठाने के लक्ष्य के बारे में पूछे

जाने पर कहा, इस बारे में कुछ कहना मुश्किल है लेकिन मेरी कोशिश खैच में 90 किग्रा और क्लीन एंव जर्क में पहले से बेहतर करने की होगी। मणिपुर को इस खिलाड़ी ने कहा कि अभी उनका पूरा ध्यान चोट से बचने पर है। उन्होंने हॉरिंग की तारीफ करते हुए कहा, उनकी मौजूदगी से काफी मदद मिली है। मैं 2020 से उनके साथ काम कर रही हूँ और वह अच्छे से समझते हैं कि मेरे शरीर में कहाँ परेशानी है। वह जानते हैं कि चोट से कैसे जल्दी उबरना है और किस तरह से अभ्यास को आगे बढ़ाना है। मीराबाई ने कहा, मैंने चोटिल होने के बाद काफी कुछ सीखा है।

न्यूज़ ब्रीफ

दुनिया में छाया दिल्ली का लाल: कर दिखाया कुछ ऐसा, गर्व से पिता का सीना हुआ चौड़ा, आप भी करेंगे रिशेरा के जब्जे को सलाम



नई दिल्ली। राजधानी में मजनु के टीले इलाके को इस हब के रूप में जाना जाता है। यहां के अधिकतर युवा नशे की लत में लिप्त रहते हैं। लेकिन यहां एक ऐसा भी लड़का रहता है, जो अपने जब्जे, जुनुन और कामयाबी की जिद के दम पर विश्वभर में भारत का नाम रोशन कर रहा है। रिशेरा ने अपने नाम किया श्रेष्ठ लिपटेर का खिताब बता दें कि हाल ही में जर्मनी के श्वेटीजंगन में आयोजित आईपीएल यूरोपियन पावरलिफ्टिंग चैंपियनशिप में रिशेरा डोगेरा ने स्वर्णिम प्रदर्शन कर श्रेष्ठ लिपटेर का खिताब अपने नाम किया। 87 किलो भार वर्ग फूल पावरलिफ्टिंग में रिशेरा ने कुल 760 किलो भार उठाते हुए दो स्वर्ण और एक रजत पदक जीतकर प्रथम स्थान प्राप्त किया। इसी स्थान में अमेरिका के जस्टिन 740 किलो और जर्मनी के रवाड 737.5 किलो भार उठाकर क्रमशः द्वितीय व तृतीय स्थान पर रहे। बता दें कि चैंपियनशिप में भारत, जर्मनी, फ्रांस, इटली, अमेरिका, इंग्लैंड, आयरलैंड, व ग्रीस से 121 खिलाड़ियों ने भाग लिया था। रिशेरा के पिता चलाते हैं किराने की दुकान रिशेरा अपने पिता हेमराज डोगेरा और मां संतोषा डोगेरा के साथ मजनु का टीला कॉलोनी के एच-ब्लॉक में रहते हैं। उनके पिता किराने की दुकान चलाते हैं और मां गृहिणी हैं। इसी क्रम में गांधी ताजपुर निवासी सुरेंद्र सिंह ने फूल पावरलिफ्टिंग रा मास्टर में कुल तीन स्वर्ण, दो रजत और एक कांस्य पदक जीता। सुरेंद्र ने 665 किलो भार उठाया। जर्मनी के मिशेल 650 किलो दूसरे और जर्मनी के ही ल्यूकास 645 किलो भार उठाकर तीसरे स्थान पर रहे। डोगेराच्य अवाडी भूषेंद्र धवन के शिष्य हैं तीनों वही मुखर्जी नगर निवासी फूल पावरलिफ्टिंग ओपन रा में प्रथम जीत बख्शी ने दो स्वर्ण और एक रजत जीता। प्रथम जीत ने कुल 690 किलो भार उठाया। दूसरे स्थान पर सुरेंद्र सिंह ने 665 किलो भार उठाया और तीसरे स्थान पर ग्रीस के चारिडिमास ने कुल 655 किलो भार उठाया। बता दें कि यह तीनों ही डोगेराच्य अवाडी भूषेंद्र धवन के शिष्य हैं। रिशेरा की उपलब्धियां - वर्ष 2023 में प्लोरिडा स्थित आरलैंडो में प्रो ओलिंपिया पावरलिफ्टिंग चैंपियनशिप में दो स्वर्ण और एक रजत - वर्ष 2014 में आगारा में जूनियर राष्ट्रीय पावरलिफ्टिंग चैंपियनशिप में पहला स्वर्ण पदक - वर्ष 2015 में सीनियर राष्ट्रीय पावरलिफ्टिंग चैंपियनशिप में स्वर्ण - साल 2015 के अंत में ओपन अंतरराष्ट्रीय पावरलिफ्टिंग में स्वर्ण के रूप में पहला अंतरराष्ट्रीय पदक - साल 2017 में आगारा में जूनियर राष्ट्रीय पावरलिफ्टिंग चैंपियनशिप में तीन स्वर्ण पदक।

लंदन में होगा वैश्विक शतरंज लीग का आयोजन, एफआईडीई के अध्यक्ष ने की पुष्टि

नई दिल्ली। यह लीग टीम आधारित प्रारूप में खेले जाएगी जिसमें मौजूदा विश्व चैंपियन सहित कई युवा खिलाड़ी भी भाग लेंगे। प्रत्येक टीम में 6 खिलाड़ी होंगे, जिनमें दो शीर्ष महिला खिलाड़ी और एक उभरता हुआ खिलाड़ी शामिल हैं। दूसरी वैश्विक शतरंज लीग का आयोजन तीन से 12 अक्टूबर तक लंदन में किया जाएगा। आयोजन में यह जाकारो दी। वैश्विक शतरंज लीग अंतरराष्ट्रीय शतरंज महासंघ (एफआईडीई) और टेक महिंद्रा की संयुक्त पहल है। दस दिन तक चलने वाली इस लीग का आयोजन सेंट्रल लंदन के फ्रैंड्स हाउस में किया जाएगा जिसमें दुनिया के चोटों के खिलाड़ी भाग लेंगे। एफआईडीई के अध्यक्ष अर्कडी इवोकोविच ने बयान में कहा, इस प्रतियोगिता के पहले सत्र को मिली अपार सफलता के बाद हम शतरंज का दुनिया भर में विस्तार करने और शतरंज प्रेमियों को नया अनुभव दिलाने के अपने मिशन को आगे बढ़ाने को लेकर उत्साहित हैं।

जर्मनी की महिलाओं ने हॉकी विश्व कप 2026 के लिए क्लारीफाई किया

नई दिल्ली। एफआईएच हॉकी प्रो लीग के 2023/24 सीजन की शुरुआत में, इस आयोजन में एक नया प्रोत्साहन जोड़ा गया, जिसमें खिलाड़ियों को आगामी एफआईएच हॉकी विश्व कप 2026 के लिए सीधे योग्यता अर्जित करेंगे। नियमों के अनुसार, बेल्जियम या नीदरलैंड पुरुष या महिला दोनों में से किसी एक का खिताब जीतते हैं, तो उनके पीछे सर्वोच्च स्थान पर रहने वाली टीम विश्व कप के लिए क्लारीफाई में अपना स्थान ले लेंगी। नीदरलैंड की महिलाएं एफआईएच हॉकी प्रो लीग के पूरे सीजन में शानदार फॉर्म में रही हैं और 22 जून को जर्मनी के खिलाफ 4-0 से जीत के साथ अपने घरेलू दर्शकों के सामने अपना लगातार दूसरा, कुल मिलाकर चौथा खिताब जीता। मेजबान के रूप में, नीदरलैंड ने पहले ही आगामी विश्व कप के लिए योग्यता हासिल कर ली थी, इसलिए प्रो लीग में दूसरे स्थान पर रहने वाली टीम को हॉकी के शीर्ष चतुष्टोणीय आयोजन में सीधे योग्यता स्थान प्राप्त होगा।

रोहित 49 जीत के साथ टी-20 के सबसे सफल कप्तान: इस फॉर्मेट में उनके नाम सबसे ज्यादा चौके, कोहली सबसे ज्यादा सिंगल डिजिट पर आउट

नई दिल्ली, 28 जून (एजेसिया)।

भारतीय टीम टी-20 वर्ल्ड कप के फाइनल में पहुंच गई है। टीम तीसरी बार टी-20 वर्ल्ड कप के फाइनल में पहुंची है। टीम इंडिया ने दूसरे सेमीफाइनल मुकाबले में डिफेंडिंग चैंपियन इंग्लैंड को 68 रनों से हराया। इसी के साथ रोहित शर्मा 49 मैच जीतकर दुनिया के सबसे सफल टी-20 कप्तान बन गए हैं। उन्होंने पाकिस्तान के चाबर आजम (48 जीत) को पीछे छोड़ा।

गयाना के प्रोविडेंस स्टेडियम में भारत ने 20 ओवर में 7 विकेट पर 171 रन का स्कोर बनाया, फिर इंग्लिश टीम को 16.4 ओवर में 103 रन पर ऑलआउट कर दिया।

इस मुकाबले में भारतीय कप्तान रोहित शर्मा ने 39 बॉल पर 57 रनों की पारी खेली। उन्होंने 4 चौके और 2 छक्के जमाए। उन्होंने 146.15 के स्ट्राइक रेट से बल्लेबाजी की। रोहित टी-20 वर्ल्ड कप में सबसे ज्यादा चौके जमाने वाले बल्लेबाज बन गए हैं। इतना ही नहीं, वे आईसीसी टूर्नामेंट के नॉकआउट मैच के टॉप सिक्स हिटर भी बन गए हैं। वहीं, विराट कोहली टी-20 वर्ल्ड कप के किसी एक सीजन में सबसे ज्यादा बार सिंगल डिजिट पर आउट होने वाले भारतीय बल्लेबाज का अनचाहा रिकॉर्ड बनाया है।

कुछ अहम रिकॉर्ड...

1. टी-20 वर्ल्ड कप में सबसे ज्यादा चौके लगाए - भारतीय कप्तान रोहित शर्मा ने इंग्लैंड के खिलाफ अर्धशतकीय पारी में 4 चौके लगाए। वे टी-20 वर्ल्ड कप में सबसे ज्यादा चौके लगाने वाले बल्लेबाज बन गए हैं। रोहित ने कुल 113 चौके होंगे हैं। उन्होंने पूर्व श्रीलंकाई बल्लेबाज महेशा जयवर्धने का रिकॉर्ड तोड़ा। जयवर्धने के नाम इस टूर्नामेंट में 111 चौके हैं। इस सूची में



तीसरा नाम विराट कोहली का है। कोहली टी-20 वर्ल्ड कप में 105 चौके लगा चुके हैं।

2. आईसीसी टूर्नामेंट के नॉकआउट मैच में सबसे ज्यादा सिक्स लगाए - रोहित शर्मा ने इंग्लैंड के खिलाफ मैच में 2 छक्के लगाए। वे आईसीसी टूर्नामेंट के नॉकआउट मैच में सबसे ज्यादा छक्के लगाने वाले बल्लेबाज बन गए हैं। उन्होंने 13वां ओवर डाल रहे सैम करन की तीसरी बॉल पर सिक्स लगाया। रोहित के नाम अब 22 सिक्स हो चुके हैं। उन्होंने वेस्टइंडीज के क्रिस गेल के 21 छक्कों का रिकॉर्ड तोड़ा।

3. 5 हजार से ज्यादा रन बनाने वाले 5वें भारतीय कप्तान - रोहित शर्मा 5 हजार से ज्यादा रन बनाने वाले 5वें भारतीय कप्तान बन गए हैं। रोहित से पहले विराट कोहली, एमएस धोनी, मोहम्मद अजहरु, सौरव गांगुली और अजय किशानों में

5 हजार से ज्यादा रन बना चुके हैं। रोहित आईसीसी टूर्नामेंट के नॉकआउट के टॉप-2 स्कोरररr

रिजिट पर आउट होने वाले भारतीय बैटर बने हैं। वे मौजूदा वर्ल्ड कप में 5 बार सिंगल डिजिट पर आउट हो चुके हैं। कोहली से पहले केएल राहुल 2022 के सीजन में 4 बार सिंगल डिजिट पर आउट हुए थे।

6. टी-20 वर्ल्डकप सेमीफाइनल में पहली बार सिंगल डिजिट पर आउट - विराट कोहली टी-20 वर्ल्डकप के सेमीफाइनल में पहली बार सिंगल डिजिट पर आउट हुए हैं। उन्होंने इंग्लैंड के खिलाफ 9 रन बनाकर आउट हुए। इससे पहले कोहली ने 2014 में साउथ अफ्रीका के खिलाफ नाबाद 72, 2016 में वेस्टइंडीज के खिलाफ नाबाद 89 और 2022 में इंग्लैंड के खिलाफ 50 रन बनाए थे।

7. रॉनटकर ने सबसे ज्यादा टी-20 वर्ल्डकप मैच में अंपायरिंग की - ऑस्ट्रेलिया के रॉनटकर सबसे ज्यादा टी-20 वर्ल्ड कप मैचों में अंपायरिंग करने वाले अंपायर बने हैं। उन्होंने 46 मैचों में अंपायरिंग की है। उन्होंने पाकिस्तान के अलीम डाल के 45 मैचों का रिकॉर्ड तोड़ा।

8. 13वीं बार आईसीसी टूर्नामेंट के फाइनल में भारत, ऑस्ट्रेलिया की बराबरी की - भारतीय टीम ने सबसे ज्यादा बार आईसीसी टूर्नामेंट के फाइनल में पहुंचने वाली टीम के रिकॉर्ड की बराबरी की है। टीम इंडिया 13 आईसीसी टूर्नामेंट के फाइनल में पहुंची है। भारतीय टीम ने ऑस्ट्रेलिया के रिकॉर्ड की बराबरी की है।

9. भारत तीसरी बार टी-20 के फाइनल में; इंग्लैंड, श्रीलंका और इंग्लैंड के बराबर - टीम इंडिया तीसरी बार टी-20 वर्ल्डकप के फाइनल में पहुंची है। टीम ने श्रीलंका, पाकिस्तान और इंग्लैंड के रिकॉर्ड की बराबरी की है। इन सभी टीमों ने 3-3 दफा इस टूर्नामेंट का फाइनल खेला है।

इस टूर्नामेंट से हमें काफी कुछ सीखने को मिला: राशिद

तारोबा, 28 जून (एजेसिया)।

अफगानिस्तान क्रिकेट टीम के कप्तान राशिद खान ने कहा है कि उनकी टीम टी20 विश्वकप सेमीफाइनल में हारी जरूर है पर उनका हौंसला नहीं टूटा है। राशिद ने कहा कि यह उनकी टीम के लिए शुरुआत है। इस टूर्नामेंट से खिलाड़ी को काफी अनुभव मिला है। इसके अलावा उन्हें ये भी धरोसा हुआ है कि वे किसी भी टीम को हरा सकते हैं। इस टूर्नामेंट में न्यूजीलैंड और ऑस्ट्रेलिया जैसी बड़ी टीमों को हराकर उलटफेर करने वाली अफगानिस्तान टीम को दक्षिण अफ्रीका के खिलाफ पहले सेमीफाइनल में करारी हार का सामना करना पड़ा है।

राशिद ने इसी को लेकर कहा, 'एक टीम के रूप में हमारे लिए इस प्रकार का प्रदर्शन स्वीकार करना कठिन था। हम इस मैच में भी बेहतर प्रदर्शन करते पर हालात में हमारा साथ नहीं दिया। टी20 क्रिकेट यही है जिसमें आपको हर प्रकार के हालात के अनुरूप ढलना होता है। उन्होंने कहा कि उनकी टीम ने इस टूर्नामेंट से बहुत कुछ सीखा है। उन्होंने कहा, 'हमारे लिए यह शुरुआत भर है। हमारे अंदर किसी भी टीम को हराने का आत्मविश्वास आ रहा है। हमें प्रकिया पर ध्यान देना है। हमने यहां से बहुत कुछ सीखा है।



राशिद ने कहा, 'इस टूर्नामेंट से हम आत्मविश्वास लेकर जा रहे हैं। हमें पता है कि हमारे पास कोशल है हमने यहां हमने कठिन और दबाव भरे हालात में खेलना सीखा। एक टीम के रूप में किन क्षेत्रों में सुधार की जरूरत है, यह पछने पर राशिद ने कहा, 'कुछ सुधार तो करना होगा। खासकर मध्यक्रम की बल्लेबाजी में ये जरूरी है। अभी तक परिणाम अच्छे रहे हैं पर हमें बल्लेबाजी में और मेहनत करनी होगी। उन्होंने कहा, 'दक्षिण अफ्रीकी टीम ने इस मैच में शानदार गेंदबाजी की। हमें आत्मविश्वास आ रहा है। हमें प्रकिया पर ध्यान देना है। हमने यहां से बहुत कुछ सीखा है।

त्रिशा जॉली-गायत्री गोपीचंद की जोड़ी यूएस ओपन के क्वार्टरफाइनल में

टेक्सास 28 जून (एजेसिया)।

त्रिशा जॉली और गायत्री गोपीचंद की भारतीय जोड़ी यूएस ओपन 2024 बैडमिंटन टूर्नामेंट में महिला युगल स्पर्धा के क्वार्टरफाइनल में पहुंच गई।

गुरुवार को अमेरिका में टेक्सास के फोर्ट वर्थ कन्वेंशन सेंटर में खेले गये मुकाबले में त्रिशा-गायत्री की भारतीय जोड़ी ने एक गेम से पिछड़ने के बाद विश्व नंबर 83 सीह पेई शान और हंग एन-त्सु को 16-21, 21-11, 21-19 से हराया। भारतीय जोड़ी को 16 ऑफ राउंड के मुकाबले में अपने विरोधियों को हाराने में 54 मिनट लगे। क्वार्टरफाइनल में त्रिशा-गायत्री का मुकाबला रूई हिरोकामि और जापान की युना काटो से होगा।

वहीं प्रियांशु राजावत भी चीनी ताइपे के हुआंग यू काई को हराकर पुरुष एकल स्पर्धा के क्वार्टरफाइनल में पहुंच गए हैं। प्रियांशु ने अपने प्रतिद्वंद्वी को 35



मिन्ट में 21-18, 21-16 से हराकर अंतिम आठ में प्रवेश किया। क्वार्टरफाइनल में प्रियांशु का मुकाबला चीन के लेई लान शी से होगा।

इस बीच, भारत की मालविका बंसोड ने दूसरे दौर में चेक गणराज्य की टेरेज़ा स्वबिकोवा को 15-21, 21-19, 21-14 से हराया। 58 मिन्ट तक चले मैच में मालविका ने तीन गेम के रोमांचक मुकाबले में टेरेजा को हराकर क्वार्टरफाइनल में प्रवेश किया। क्वार्टरफाइनल में उनका मुकाबला दो बार की राष्ट्रमंडल खेलों की पदक विजेता स्कॉटलैंड की किस्टी गिल्लर से होगा।

पुरुष युगल स्पर्धा में, कृष्णा प्रसाद गर्गा और के साई प्रतीक की जोड़ी को दूसरे राउंड में 70 मिन्ट तक चले मुकाबले में अमेरिका के चेन झी यी और प्रेस्ली स्मिथ से 17-21, 21-19, 19-21 से हार का सामना करना पड़ा।

पंजाब हॉकी लीग का उद्घाटन सत्र आज से

मोहाली, 28 जून (एजेसिया)।

पंजाब हॉकी लीग (पीएचएल) का उद्घाटन सत्र जूनियर आयु वर्ग कार्यक्रम के साथ शुरू होगा। राज्य की विभिन्न टीमों का प्रतिनिधित्व करने वाली छह टीमों लीग के इस संस्करण में भाग लेंगी, जो होम-एंड-अवे मैच प्रारूप का अनुसरण करती है। हॉकी पंजाब के सहयोग से राउंडग्लास द्वारा आयोजित इस लीग का उद्देश्य जमीनी स्तर के खिलाड़ियों को मूल्यवान मैच अनुभव प्रदान करना, उनके पेशेवर और व्यक्तिगत विकास को बढ़ावा देना है।

मैच प्रमुख स्थानों जैसे जालंधर में ओलंपियन सुरजीत सिंह हॉकी स्टेडियम, मोहाली में बलबीर सिंह सीनियर अंतर्राष्ट्रीय हॉकी स्टेडियम, लुधियाना में ओलंपियन पुष्कोपाल सिंह हॉकी स्टेडियम और नामधारी हॉकी स्टेडियम, जीवन नगर में होने वाले हैं। प्रत्येक मैच को मेजबानी भाग लेने वाली टीमों में से एक द्वारा की जाएगी। लीग का उद्घाटन मैच जालंधर के ओलंपियन सुरजीत हॉकी स्टेडियम में सुरजीत हॉकी अकादमी पीआईएसएफ, जालंधर और नामधारी स्पোর্ट्स अकादमी के बीच खेला जाएगा, जिसके बाद एस.जी.पी.सी हॉकी अकादमी, अमृतसर का



मुकाबला पीआईएसएफ मोहाली से होगा। पीआईएसएफ लुधियाना और राउंडग्लास हॉकी अकादमी लीग में भाग लेने वाली अन्य दो टीमों हैं। मैच सप्ताहांत के दौरान खेले जाएंगे और 25 अगस्त तक चलेंगे, जिसमें राउंडग्लास हॉकी अकादमी और सुरजीत हॉकी अकादमी पीआईएसएफ जालंधर के बीच अंतिम लीग मैच होगा। प्रत्येक टीम में 25 खिलाड़ियों का पूल होगा। लीग में 5.5 लाख रुपये का पुरस्कार पूल होगा जो जूनियर हॉकी लीग के लिए सबसे अधिक में से एक है। पंजाब हॉकी लीग पर अपने विचार साझा करते हुए, ड्रोगाचार्य पुरस्कार विजेता, ओलंपिक स्वर्ण पदक विजेता और राउंडग्लास हॉकी अकादमी के तकनीकी प्रमुख, राजेंद्र सिंह ने कहा, युवा खिलाड़ियों के विकास के लिए प्रतिस्पर्धी मैचों



संपादकीय

गेहूं जमाखोरी पर नियंत्रण

एक खबर आई थी कि सरकारी गोदामों में गेहूं का भंडारण कम हो गया है। संभव है कि गेहूं का आयात करना पड़े। दूसरी तरफ, केंद्रीय कृषि मंत्रालय के डाटा पर यकीन करें, तो उसका कहना है कि किसानों ने 112.93 मिलियन टन गेहूं का उत्पादन किया है। फसल की यह सबसे अधिक पैदावार है। बीते साल भी गेहूं 110.55 एमटी पैदा किया गया था। यानी उस उत्पादन को भी पार करके इस बार रिकॉर्ड गेहूं की फसल हुई है। यह अजीब विरोधाभास है। यदि गेहूं का उत्पादन सबसे अधिक हुआ है, तो सरकारी गोदामों में भंडारण कम क्यों है? क्या सरकार ने कम गेहूं खरीदा है? भारत सरकार ने गेहूं के भंडारण की अधिकतम सीमा

क्यों तय की है? क्या इससे जमाखोरी पर नियंत्रण लगाया जा सकेगा? अथवा कीमतों में स्थिरता आएगी? या खाद्य सुरक्षा के सकल प्रबंधन के मद्देनजर ऐसा किया गया है? भंडारण सीमा का यह निर्णय अकथनीय और दुरुह लगता है। सरकार ने फ़ैसला किया है कि थोक के व्यापारी और खुदरा की बड़ी थूंखला वाले 3000 टन से अधिक का भंडारण नहीं कर सकेंगे। एकल खुदरा विक्रेता के लिए यह सीमा 10 टन तय की गई है। प्रोसेसर पिसाई की अपनी क्षमता का 70 फीसदी गेहूं या अनाज जमा रख सकते हैं। इन सभी व्यापारियों और कंपनियों को गेहूं भंडारण की अपडेट जानकारी खाद्य एवं सार्वजनिक वितरण विभाग के पोर्टल पर नियमित रूप से देनी होगी। सवाल यह है कि नियंत्रण सिर्फ गेहूं के लिए है अथवा सभी अनाजों पर यह लागू होगा? भंडारण की यह अधिकतम सीमा 24 जून, 2024 से 31 मार्च, 2025 तक जारी रहेगी। गेहूं और अनाज की भंडारण सीमा, अंततः, क्यों तय करनी पड़ी? इसके बुनियादी कारण हैं कि खुदरा अनाज की मुद्रास्फ़ीति मई में, साल-दर-साल, 8.69 फीसदी रही है। दूसरे, सरकारी गोदामों में गेहूं का भंडारण एक जून को 29.91 मिलियन टन था। यह बीते 16 सालों में सबसे कम था। सर्वाधिक उत्पादन होने के बावजूद भंडारण इतना कम क्यों हुआ? तीसरे, अभी तक बहुत अच्छा मानसून नहीं हुआ है। यह चावल के उत्पादन को भी प्रभावित कर सकता है। हालांकि चावल के सरकारी भंडार पर्याप्त हैं। क्या खाद्य सुरक्षा पर किसी संकट के आसार हैं? गेहूं उत्पादन में तो भारत विश्व में नंबर दो का देश है। हम कई देशों को गेहूं निर्यात करते हैं। फिर गेहूं भंडारण की कमी और भंडारण सीमा का नियंत्रण समझ के परे है। गेहूं की भंडारण सीमा बीते साल जून में ही पहली बार लागू की गई थी। तब थोक विक्रेताओं और बड़े खुदरा व्यापारियों के लिए अधिकतम भंडारण की सीमा 2000 टन थी। निजी, एकल स्टोर के लिए 10 टन ही थी और प्रोसेसर के लिए पिसाई क्षमता का 75 फीसदी जमा की अनुमति थी। ये सीमा बाद में घटा कर 500 टन, 5 टन और 60 फीसदी कर दी गई। कारण आज तक अज्ञात हैं, क्योंकि बीते साल भी गेहूं का उत्पादन अच्छा हुआ था। जो सीमा घटाई गई, वह फरवरी, 2024 तक थी, लेकिन एक अप्रैल को नई फसल, नई पैदावार आने से भंडारण सीमा फिर बढ़ा दी गई। निजी व्यापारियों को बता दिया गया कि वे किसानों द्वारा लाया गया गेहूं न खरीदें। कमोबेश एक महीने तक खरीददारी न करें। यह इस्तीफा किया गया, ताकि सरकार अपने भंडारण को मजबूत कर सके। बहरहाल अब फसल की मार्केटिंग का मौसम गुजर चुका है और सरकार ने भंडारण की अधिकतम सीमाएं भी तय कर दी हैं, लिहाजा सवाल है कि भंडारण के नियंत्रण कैसे तय किए जाएंगे? गैर-बासमती चावल और गेहूं के निर्यात पर जो पाबंदियां हैं, रोक हैं, उन पर कैसे निगाह रखी जा सकेगी? यह भी तथ्य है कि अनाज की पैदावार रिकॉर्ड हो रही है। मोदी सरकार एक नियंत्रण को कृषि मंत्रालय के जरिए और दूसरे को उपभोक्ता मामलों, खाद्य एवं सार्वजनिक वितरण के मंत्रालयों के माध्यम से क्रियान्वित नहीं कर सकती।

कुछ

अलग

भ्रष्टाचार के पुल

बरसात आने से पहले ही बिहार में एक सप्ताह के भीतर एक के बाद एक तीन पुलों का गिरना सार्वजनिक निर्माण में व्याप्त भ्रष्टाचार व धांधलियों को बेनकाब करता है। लगातार धड़ाधड़ गिरते पुल न केवल ठेकेदारों बल्कि उन्हें संरक्षण देने वाले राजनेताओं पर भी सर्वालिंया निशान लगाते हैं। एक सप्ताह के भीतर बिहार के मोतिहारी में रविवार को एक पुल गिरने की तीसरी घटना हुई। इससे पहले अररिया और सिवान में भ्रष्टाचार के पुल गिरे थे। पूर्वी चंपारण के मोतिहारी में डेढ़ करोड़ की लागत से बनने वाला जो पुल गिरा, उसके एक दिन पहले ही दलाई हुई थी। उस में पुल भरभरा कर गिर गया। यदि यह पुल यातायात खुलने के बाद गिरता तो न जाने कितनी जानें चली जातीं। आरोप है कि घटिया सामग्री के कारण पुल बनने से पहले गिर गया। शनिवार को सिवान में गंडक नहर पर बना तीस फीट लंबा पुल गिर गया, जो चार दशक पहले बना था। इसी तरह मल्लावार को अररिया में बारह करोड़ की लागत से बना पुल गिर गया था। पुल के तीन पाये ध्वस्त हो गए थे। बिहार में निर्माण कार्यों में धांधलियों का आलम यह है कि पिछले पांच सालों के दौरान दस पुल निर्माण के दौरान या निर्माण कार्य पूरा होते ही ध्वस्त हो गए। उल्लेखनीय है कि बीते साल जून में भागलपुर में गंगा नदी पर करीब पाँच दो हजार करोड़ की लागत से बन रहे पुल के गिरने पर भारी शोर मचा था। लेकिन उसके बाद भी हालात नहीं बदले। पुलों के गिरने का सिलसिला यूँ ही जारी है। जो बत्ताता है कि नियम-कानून ताक पर रखकर बेखौफ घटिया सामग्री वाले सार्वजनिक निर्माण कार्य जारी हैं। जाहिर है ऊपर से नीचे तक की कमीशनखोरी और जनता की कीमत पर मोटा मुनाफा कमाने वाले ठेकेदारों की मनमानी जारी

लोक सभा चुनावों पर भी पश्चिमी देशों ने कई प्रकार के सवाल खड़े करने के प्रयास किए थे

अब भारत को विभिन्न क्षेत्रों में अपने सूचकांक तैयार करना चाहिए

प्रह्लाद सबनानी

पाकिस्तान, अफगानिस्तान एवं अफ्रीका के गरीब देशों की स्थिति को भारत से बेहतर बताया गया है। उदाहरण के लिए अभी हाल ही में पश्चिमी देशों द्वारा जारी किए गए तीन सूचकांकों की स्थिति देखिए। सबसे पहिले उदार (लिबरल) लोकतंत्र सूचकांक में भारत की रैंकिंग को 104 बताया गया है और भारत के ऊपर निजेर देश को बताया गया है। इसी प्रकार, आनंद (हैपीनेस) सूचकांक में भी भारत का स्थान 126वां बताया गया है जबकि पाकिस्तान को 108वां स्थान मिला है, जहां अत्यधिक मुद्रा स्फ़ीति के चलते वहां के नागरिक अत्यधिक त्रस्त हैं। एक अन्य, प्रेस की स्वतंत्रता नामक सूचकांक में भारत को 161वां स्थान मिला है जबकि इस सूचकांक में कुल मिलाकर 180 पश्चिमी देशों शामिल किया गया है और अफगानिस्तान को 152वां स्थान दिया गया है, अर्थात् इस सर्वे के अनुसार, अफगानिस्तान में प्रेस की स्वतंत्रता भारत की तुलना में अच्छी पाई गई है। पश्चिमी देशों में स्थिति इन संस्थानों द्वारा इस प्रकार के सूचकांक तैयार किए जाकर पूरे विश्व को भ्रमित किए जाने का प्रयास हो रहा है। इसी प्रकार, भारत में हाल ही में सम्पन्न हुए लोक सभा चुनावों पर भी पश्चिमी देशों ने कई प्रकार के सवाल खड़े करने के प्रयास किए थे। जैसे, इस शीषण गर्मी के मौसम में चुनाव क्यों कराए गए हैं, जिससे सामान्यजन वोट डालने के लिए घरों से बाहर ही नहीं निकले, ईवीएम मशीन में कोई खराबी तो नहीं है, आदि। परंतु, भारतीय मतदाताओं ने इन लोक सभा चुनावों में भारी संख्या में भाग लेकर पश्चिमी देशों को करारा जवाब दिया है। न ही, ईवीएम मशीन में किसी प्रकार की गड़बड़ी पाई गई और न ही

दृष्टि

कोण

नये आपराधिक कानूनों के क्रियान्वयन में द्दितकतें

तीन नये आपराधिक कानून, अर्थात् भारतीय न्याय संहिता 2023 (बीएनएस), भारतीय नागरिक सुरक्षा संहिता, 2023 (बीएनएसएस) और भारतीय साक्ष्य अधिनियम 2023 (बीएसए) 1 जुलाई, 2024 से लागू होने जा रहे हैं। भारत के मुख्य न्यायाधीश डा.वी.ए. चन्द्रचूड़ ने आपराधिक प्रक्रिया को डिजिटल बनाने के उद्देश्य से बनाए गए नए कानूनों की सराहना की है और उन्हें भारतीय न्याय महत्वपूर्ण कदम बताया है, जबकि कानूनी विरोधियों के एक वर्ग ने इन कानूनों के कुछ प्रावधानों की अनिश्चितता, अस्पष्टता और संवैधानिकता के बारे में गम्भीर चिंता जताई है। ममता बनर्जी सहित विपक्षी राजनीतिक दल मांग कर रहे हैं कि नये अधिनियमों को तब तक स्थगित रखा जाना चाहिए जब तक कि लोकसभा के नवनिर्वाचित सदस्य उनकी संस्तुति नहीं कर देते। उनका तर्क है कि ये कानून संसद में बिना किसी सार्थक बहस के जल्दबाजी में पारित कर दिए गए थे, क्योंकि

अधिकांश विपक्षी सदस्य निलम्बित थे। नए आपराधिक कानूनों की वैधता के बारे में इतनी देरी से चिन्ता व्यक्त करना अवसरों को गंवाने के अलावा और कुछ नहीं है। ये कानून तीन साल की लम्बी परामर्श प्रक्रिया और हितधारकों के साथ व्यापक विचार-विमर्श के बाद बनाए गए थे। इसके बाद गृह मंत्रालय की संसदीय समिति द्वारा इन कानूनों की गहन जांच की गई थी। यहां तक कि दो अलग-अलग अवसरों पर सार्वजनिक नोटिस के जरिए जनता से सुझाव भी मांगे गए थे। सरकार इनमें से किसी भी मांग के आगे नहीं झुकी रही है और कानूनों को लागू करने के लिए दृढ़ संकल्पित दिख रही है। इसके अतिरिक्त, नए प्रावधानों की असंवैधानिकता के बारे में चिंताएं इस तथ्य के मद्देनजर सही नहीं हैं कि बीएनएस में बदलाव मुख्य रूप से नवतेज जौहर (2018), जोसेफ शाइन (2018) और पी. रंथनम (1994) के मामलों में सुप्रीम कोर्ट के निर्देशों पर प्रतिबन्ध है। भारतीय न्याय संहिता के राजद्रोह की धारा हटाना राजद्रोह कानून को

चुनौती देने वाली याचिका के जवाब में शीष अदालत में केन्द्र सरकार के हलफनामे पर क्रियान्वयन दर्शाता है, साथ ही इसमें लम्बे समय से लम्बित राष्ट्रीय सुरक्षा के मुद्दों को भी सम्बोधित किया गया है। बीएनएसएस और बीएसए में संशोधनों पर आपत्तियां भी उचित प्रतीत नहीं होती क्योंकि इनके मूल रूप से आपराधिक कार्रवाई का डिजिटलीकरण और पीड़ित तथा नागरिकों की अपेक्षाओं के अनुरूप प्रावधानों को शामिल करना है। इसके अलावा गुणवत्तापूर्ण जांच और त्वरित निर्णय की मांग को पूरा करने के लिए आवश्यक प्रक्रियाओं को फिर से स्थापित किया गया है। विशेषज्ञों की अलग-अलग राय के बावजूद, नये कानूनों का क्रियान्वयन आसान नहीं होगा क्योंकि इसमें विभिन्न प्रकार के बुनियादी ढांचे का निर्माण, हितधारकों को प्रशिक्षण प्रदान करना, नियम और संचालन प्रक्रियाएं निर्धारित करना, मानक प्रपत्रों में संशोधन करना और परिचालन संबंधी मुद्दों को सुलझाने के लिए अन्तर-एजेंसी समन्वय करना शामिल है।

साथ ही एक बात जो विश्वास दिलाती है कि ये कानून समय पर लागू होंगे यह है कि एक अनुभवी और समय-परीक्षित आपराधिक क्रिय प्रणाली अस्तित्व में है जिसमें किसी भी बदलाव को अपनाने और सीमित संसाधनों के साथ किसी भी समस्या का व्यावहारिक प्रतीत नहीं होती क्योंकि इनके मूल रूप से आपराधिक कार्रवाई का डिजिटलीकरण और पीड़ित तथा नागरिकों की अपेक्षाओं के अनुरूप प्रावधानों को शामिल करना है। इसके अलावा गुणवत्तापूर्ण जांच और त्वरित निर्णय की मांग को पूरा करने के लिए आवश्यक प्रक्रियाओं को फिर से स्थापित किया गया है। विशेषज्ञों की अलग-अलग राय के बावजूद, नये कानूनों का क्रियान्वयन आसान नहीं होगा क्योंकि इसमें विभिन्न प्रकार के बुनियादी ढांचे का निर्माण, हितधारकों को प्रशिक्षण प्रदान करना, नियम और संचालन प्रक्रियाएं निर्धारित करना, मानक प्रपत्रों में संशोधन करना और परिचालन संबंधी मुद्दों को सुलझाने के लिए अन्तर-एजेंसी समन्वय करना शामिल है।

प्रांपटी आदि की फोटोग्राफी शामिल है, जिनके लिए शुरुआत से ही इलेक्ट्रॉनिक्स और डिजिटल तकनीकी का प्रयोग करना आवश्यक होगा। हालात यह हैं कि सभी जांचकर्ताओं और निर्णायकों को अभी भी उपयुक्त उपकरण और तकनीकी प्रदान करके उनका उपयोग करना सिखाना अभी तक सम्भव नहीं हो पाया है, ताकि आवश्यक डिजिटल आउटपुट समान रूप से और स्वीकार्य रूप में उत्पन्न, सुरक्षित और संगृहीत किए जा सकें। इसके अतिरिक्त, ई-कोर्ट कार्यवाही का संचालन और सरकार द्वारा प्रायोजित किया गया है। हालांकि, कानून लागू करने की व्यवस्था से जुड़े कुछ अधिकारी अभी भी आर्क्षित हैं, उनका तर्क है कि नए कानूनों के सफल प्रवर्तन से सम्बन्धित कई महत्वपूर्ण क्षेत्रों को अभी भी सम्बोधित किया जाना बाकी है, ताकि अधिनियमों का निर्बाध प्रवर्तन सुनिश्चित किया जा सके। बीएनएसएस में कई अनिवार्य प्रक्रियाएं हैं, जिसमें तलाशियां, जर्बतों और अपराध के दृश्य की वीडियोग्राफी और केस

देश

दुनिया से

अविरल यमुना दूर करेगी दिल्ली की प्यास

दिल्ली

में यमुना नदी को नया जीवन देने के लिए नौ साल पहले राष्ट्रीय हरित प्राधिकरण अर्थात् एनजीटी ने एक आदेश दिया था कि नदी का जहां तक बहाव है, उसका सीमांकन किया जाए। हालांकि, यमुना द्वारा गर्मी में छोड़ी गई जमीन पर कब्जा करने में न सरकारी महकमे पीछे रहे और न ही भूमिफिया। इसके बाबत एक कमेटी भी बनी थी जिसे मौके पर जाकर उस स्थान तक विन्हित करना था, जहां अपने सम्पूर्ण यौवन पर आने के दौरान नदी का अधिकतम विस्तार होता है। कभी किसी ने नहीं जाना कि सावन-भादों में जब नदी उफान पर होती है तो उसे तसल्ली से बहने के लिए कितनी भूमि चाहिए। न ही कभी परवाह की गई कि नदी की गहराई कम होने से किस तरह समूचा जल-तंत्र गड़बड़ा रहा है। यह बात सरकारी दस्तावेजों में जरूर दर्ज है कि यमुना नदी के दिल्ली उपरेख वजीराबाद बैराज से लेकर ओखला बैराज तक के 22 किलोमीटर में 9700 हेक्टेयर की कछार भूमि पर अब पक्के निर्माण हो चुके हैं। इसके अलावा 9700 हेक्टेयर को दिल्ली विकास प्राधिकरण खुद नियमित बन चुका है। इसके अलावा वैध-अवैध अतिक्रमण हर साल बढ़ रहे

हैं। समझना होगा कि अरावली से चलकर नजफगढ़ झील में मिलने वाली सहाबी नदी और इस झील को यमुना से जोड़ने वाली नैसर्गिक नहर का नाला बनना हो या फिर सारे कालेखान के पास बाज पुला या फिर साकेत में पिड़की गांव का सात पुला या फिर लोधी गार्डन की नहरें, असल में ये सभी यमुना में जब कभी क्षमता से अधिक पानी आ जाता तो उसे जोहड़-तालाब में सहेजने का जरिया थीं। शहर को चमकाने के नाम पर इन सभी सदियों पुरानी संरचनाओं को तबाह कर दिया गया। अब न बरसात का पानी तालाब में जाता है और न ही बरसात के दिनों में सड़कों पर जल जमाव रुक पाता है। एनजीटी हर साल आदेश देता है लेकिन सरकारी महकमे की कागज की नाब चलाकर उन ओदरेशों को पानी में डुबो देते हैं। दिल्ली में अधिकांश जगह पक्की सड़क या गलियां हैं, यहां से बरसात के पानी को झील-तालाबों तक कम से कम हानि के ले जाना परल है। दुर्भाग्य है कि इस शहर में बरसने वाले पानी का अस्सी फीसदी गंदे नालों के जरिए नदी तक पहुंचने में ही बर्बाद हो

जाता है। नदी भी अपनी क्षमता से पचास फीसदी कम चौड़ी और गहरी रह गई है। इसमें बरसात के पानी से अधिक तो गंदा मल-जल और औद्योगिक कचरा आता है। यमुना की गहराई घटने का क्या दुष्परिणाम होता है उसके लिए वजीराबाद जल संयंत्र का उदाहरण काफी है। यह संयंत्र वजीराबाद बैराज के पास बने जलाशय से पानी लेता है। जलाशय की गहराई 4.26 मीटर हुआ करती थी। लेकिन इसकी गंद को किसी ने साफ करने की सोची नहीं और अब इसमें महज एक मीटर से भी कम 0.42 मीटर जल-भराव क्षमता रह गई। तभी 134 एमबीटी क्षमता वाला संयंत्र आधा पानी भी नहीं निकाल पा रहा। आज दिल्ली पानी के लिए पड़ोसी राज्यों पर निर्भर है लेकिन यह कोई तकनीकी और दूरगामी हल नहीं है। दिल्ली शहर के पास यमुना जैसे सदानरी में नदी का 42 किलोमीटर लंबा हिस्सा है। इसके अलावा छह सौ से ज्यादा तालाब हैं जो कि बरसात को कम से कम मात्रा होने पर भी सार लाल महानगर का गला तर रखने में सक्षम हैं। यदि दिल्ली की सीमा में यमुना की सफाई के साथ-साथ गाद निकाल कर पूरी गहराई निकाल जाए। इसके साथ ही सभी नाले गंदा

पानी छोड़ना बंद कर दें तो महज 30 किलोमीटर नदी, जिसकी गहराई दो मीटर हो तो इसमें निर्मित जल साल भर रह सकता है। दिल्ली के हर घर को पर्याप्त जल मिल सकेता है। विदित हो नदी का प्रवाह गर्मी में कम रहता है लेकिन यदि गहराई होगी तो पानी का स्थाई डेरा रहेगा। हरियाणा सरकार इसाडल के साथ मिलकर यमुना के कायाकल्प की योजना बना रही है। इस दिशा में सिंचाई विभाग ने अपने सर्वे में पाया है कि यमुना में गंदगी के चलते दिल्ली में सात माह पानी की किल्लत रहती है। दिल्ली में यमुना, गंगा और भूजल से 1900 ब्यूसेक पानी प्रतिदिन प्रयोग में लाया जाता है। सन् 2019 में यमुना नदी के किनारों पर एक प्रयोग किया गया था। वहां गहरे गड्ढे बनाए गए थे ताकि जब पानी एकत्र हो तो इनके जरिए जमीन में समा जाये। इसके अच्छे परिणाम भी आए लेकिन फिर उस परियोजना में जमीन से अधिक कागज पर खतियां खोदी जाने लगीं। वैसे एनजीटी वर्ष 2015 में ही दिल्ली के यमुना तटों पर हर तरह के निर्माण पर पाबंदी लगा चुका है।

अर्थात्, सर्वे में शामिल किए गए 121 देशों की सूची में श्रीलंका का स्थान 64वां, म्यांमार का 71वां, बांग्लादेश का 84वां, पाकिस्तान का 99वां, एथियोपिया का 104वां एवं भारत का 107वां स्थान बताया गया था। जबकि पूरा विश्व जानता है कि व श्रीलंका, पाकिस्तान एवं म्यांमार जैसे देशों में खाद्य पदार्थों की भारी कमी है जिसके चलते इन देशों के नागरिकों के लिए दो जून की रोटी चुटना भी बहुत मुश्किल हो रहा है। जबकि, भारत कई देशों को आज खाद्य सामग्री उपलब्ध करा रहा है। फिर किस प्रकार उक्त सूचकांक बनाकर वैश्विक स्तर पर जारी किए जा रहे हैं। ऐसा आभास हो रहा है कि भारत की आर्थिक तरक्की को विश्व के कई देश अब सहन नहीं कर पा रहे हैं एवं भारत के बारे में इस प्रकार के सूचकांक जारी कर भारत की साख को वैश्विक स्तर पर प्रभावित किए जाने का प्रयास किया जा रहा है। युद्ध की विभीषिका झेल रहे एथियोपिया में नागरिक अपनी भूख मिटाने के लिए घास जैसे भारी पदार्थों को खाकर अपना जीवन गुजारने को मजबूर हैं। इन विपरीत परिस्थितियों के बीच जीवन यापन करने वाले नागरिकों को भुखमरी के मामले में भारत के नागरिकों से बेहतर स्थिति में बताया गया है। वहीं दूसरी ओर भारत में प्रधानमंत्री गरीब कल्याण अन्न योजना के अंगतंग 80 करोड़ नागरिकों को केंद्र सरकार द्वारा प्रतिमाह 5 किलो मुफ्त अनाज उपलब्ध कराया जा रहा है ताकि इन लोगों को खाने पीने सम्बंधी किसी भी प्रकार की परेशानी नहीं हो। फिर भी भारत के नागरिकों को भुखमरी सूचकांक में इथियोपिया के नागरिकों की तुलना में इतना नीचे बताया गया है। अब कौन इस प्रकार के सूचकांकों पर विश्वास करेगा। यह भी बताया जा रहा है कि इस सूचकांक को आंकने के लिए भारत के 140 करोड़ नागरिकों में से केवल 3000 नागरिकों को ही इस सर्वे में शामिल किया गया था। इस प्रकार सर्वे का सम्पल बनाते समय भारत जैसे विशाल देश के लिए अपर्याप्त संख्या का उपयोग किया गया है।

आप का

नजरिया

अब पक्ष-विपक्ष मिलकर चलाएं सरकार

देश

में लंबे चले चुनाव अभियान और चुनाव परिणाम के बाद अस्तित्व में आये 18वें लोकसभा के पहले सत्र की शुरुआत हो चुकी है। राजग की लगातार तीसरी बार गठबंधन सरकार के रूप में सामने आई है। निश्चित रूप से इस बार विपक्ष पिछले दशक के मुकाबले ज्यादा मजबूत बनकर उभरा है। लेकिन लोकसभा अध्यक्ष के चुनाव से ठीक पहले राहुल गांधी का विपक्ष का नेता चुना जाना साफ बताता है कि आने वाले दिनों में राजग सरकार की राह आसान नहीं रहने वाली। इस संक्षिप्त सत्र के दूसरे दिन लोकसभा अध्यक्ष के चुनाव को लेकर सत्ता-पक्ष व विपक्ष के बीच जो तनातनी सामने आई, वह पिछले सात दशकों के मुकाबले अभूतपूर्व है। विपक्ष एक ओर लोकसभा उपाध्यक्ष पद देने की मांग कर रहा था, तो सत्ता पक्ष ऐसा करने को तैयार नहीं था। जाहिर है इस टकराव के बीच लोकसभा अध्यक्ष पद के लिए चुनाव कराने की स्थितियां बनीं हैं। हालांकि, राजग सरकार के पास चुनाव पूर्व गठबंधन के चलते पूर्ण बहुमत है, लेकिन विपक्ष इस चुनाव को अपनी एकजुटता के रूप में एक प्रतीकात्मक दबाव के रूप में दिखाना चाहेगा। बहरहाल, बेहतर होता कि लोकसभा में अध्यक्ष व उपाध्यक्ष पदों पर चयन सत्ता पक्ष व विपक्ष के बीच सहमति से होता। इसी तरह नवनिर्वाचित लोकसभा सदस्यों को शपथ दिलाने के लिये नियुक्त प्रोटेम स्पीकर की नियुक्ति को लेकर भी सत्ता पक्ष व विपक्ष में तनातनी देखी गई। वरिष्ठता के क्रम में इंडिया गठबंधन की ओर से मंचेरस की दावेदारी की गई थी। बहरहाल, 18वें लोकसभा की शुरुआत में ही पक्ष-विपक्ष के बीच तनातनी की शुरुआत स्वस्थ लोकतंत्र के लिये अच्छा संकेत तो कदापि नहीं है। यह तथ्य किसी से छिपा नहीं है कि 17वीं लोकसभा के दौरान टकराव के चलते तमाम सत्रों में कामकाज बुरी तरह प्रभावित रहा। उल्लेखनीय है कि दिसंबर, 2023 में शीतकालीन सत्र के दौरान लोकसभा में घुसपैठ के मामले में बहस की मांग पर कथित दुर्व्यवहार हेतु 141 विपक्षी सांसदों को निलंबित किया गया था। जिसमें 95 लोकसभा सदस्य थे। उम्मीद की जानी चाहिए 18वीं लोकसभा में वैसे दृश्य फिर न देखने को मिलें। जनता अपने प्रतिनिधियों को इस लिये चुनकर संसद में भेजती है ताकि वे उनके इलाके के विकास को नई दिशा दे सकें। लेकिन पहले दिन विपक्षी नेताओं द्वारा संसद में संविधान की प्रतियों के साथ एकजुटता दर्शाना और कतिपय सत्तारूढ़ दल के सांसदों के शपथ ग्रहण के दौरान नारेबाजी को देखकर लगता है कि विपक्ष ज्यादा मुचाब होकर सरकार के लिये चुनौती पैदा करता रहेगा। बहरहाल, किसी भी लोकतंत्र की खूबसूरती इस बात में है कि सरकार सहमति से चले। साथ ही विपक्ष भी जिम्मेदार भूमिका में नजर आए। कुल मिलाकर हंगामे, बहिष्कार व नारेबाजी के बजाय रचनात्मक व परिणामय भूमिका की दरकार है। स्वस्थ लोकतंत्र की दरकार है सरकार के निर्णयों में हर छोट-बड़े राजनीतिक दल को भागीदारी हो।



टाटा फिर बना देश का सबसे मूल्यवान ब्रांड; इंफोसिस नंबर दो तो एचडीएफसी समूह तीसरे नंबर पर

मुंबई, 28 जून (एजेंसियां)।

28.6 अरब डॉलर की ब्रांड वैल्यू के साथ टाटा समूह एक बार फिर से भारत का सबसे मूल्यवान ब्रांड बन गया है। ब्रांड फाइनेंस ने 2024 की अपनी रिपोर्ट में देश के प्रतिष्ठित टाटा समूह को नंबर एक, सूचना तकनीक क्षेत्र की कंपनी इंफोसिस को नंबर दो और बैंकिंग व फाइनेंस क्षेत्र की एचडीएफसी समूह को तीसरे नंबर पर रखा है। रिपोर्ट में कहा गया है कि टाटा समूह की ब्रांड वैल्यू पिछले साल के मुकाबले

इस बार 9 फीसदी बढ़ी है। पहली बार भारत की किसी कंपनी का ब्रांड मूल्य 30 अरब डॉलर के करीब पहुंचा है। यह भारतीय अर्थव्यवस्था में लोगों की उम्मीद को दिखाता है। रिपोर्ट के अनुसार इन्फोसिस की ब्रांड वैल्यू में भी 9 फीसदी की वृद्धि हुई है।

खास बात यह है कि पूरी दुनिया में आईटी क्षेत्र में गिरावट के बावजूद इन्फोसिस ने यह उछाल दर्ज की है। उसका ब्रांड मूल्य 14.2 अरब डॉलर है। एचडीएफसी समूह को अपने बैंकिंग

और फाइनेंस कंपनियों के एकीकरण का फायदा हुआ है और ब्रांड मूल्यंकन के मामले में 10.4 अरब डॉलर मूल्य के साथ यह तीसरे स्थान पर है। वैसे देश की अन्य बैंकों के ब्रांड मूल्य में भी जोरदार उछाल आया है। इस सेक्टर ने कुल मिलाकर 26 फीसदी से अधिक की वृद्धि दर्ज की है और इसमें भी इंडियन बैंक, इंडसइंड बैंक व यूनियन बैंक का प्रदर्शन जोरदार रहा है।

61 प्रतिशत की दर से टेलीकॉम क्षेत्र की ब्रांड वृद्धि रिपोर्ट के अनुसार सबसे

अधिक 61 फीसदी की वृद्धि टेलीकॉम सेक्टर की कंपनियों ने दर्ज की है और 26 फीसदी के साथ बैंकिंग दूसरे जबकि खनन, लोहा व इस्पात क्षेत्र ने 16 फीसदी की वृद्धि दर्ज की।

टेलीकॉम क्षेत्र की दिग्गज कंपनियों जियो, एयरटेल व वीआई ने उपभोक्ताओं के उपभोग पैटर्न को ध्यान में रखकर अपने ग्रोथ को गति दी है। इसी प्रकार बैंकिंग क्षेत्र में नियामकीय सुधार ने ब्रांड वैल्यू बढ़ाने में मदद की है।

न्यूज़बीक

हेल्थ केयर, फार्मा, इन्फ्रास्ट्रक्चर समेत इन सेक्टर्स में 6 प्रतिशत बढ़ सकता है रोजगार



नई दिल्ली। भारत के हेल्थ केयर, फार्मा, ऑटोमोटिव, मैनुफैचरिंग, इंजीनियरिंग और इन्फ्रास्ट्रक्चर सेक्टर में वित्त वर्ष 2024-25 की पहली छमाही में रोजगार में बढ़त देखने को मिल सकती है। यह जानकारी जारी एक रिपोर्ट में दी गई। स्ट्राटिफिक कंपनी टीमलीज सर्विसेज की ओर से जारी रिपोर्ट में बताया गया कि देश की 23 इंडस्ट्रीज में रोजगार चालू वित्त वर्ष के पहले छह महीने में 6 प्रतिशत से अधिक दर के साथ बढ़ सकता है। वर्कफोर्स के आकार की वृद्धि के मामले में निर्माण, रियल एस्टेट, ट्रेवल, हॉस्पिटैलिटी, इलेक्ट्रिक वाहन (ईवी) और ईवी इन्फ्रास्ट्रक्चर शीर्ष पर हो सकते हैं। टीमलीज सर्विसेज के सीईओ कालिन नारायण ने बताया कि 2024 में जी-20 में भारत सबसे तेजी से उभरती हुई अर्थव्यवस्था है। मजदूर मांग, निवेश और महंगाई कम होने के कारण जॉब मार्केट में लचीलापन रह सकता है। उन्होंने आगे कहा कि हर पांच में से दो संस्थाएं रिस्क डेवलपमेंट और टेक्नोलॉजिकल एडवेंसमेंट्स को प्राथमिकता दे रही हैं। रोजगार अवसरों के मामले में दिल्ली, बंगलुरु और हैदराबाद शीर्ष पर हैं। रिपोर्ट में कहा गया कि जूनियर एआई के कारण लोगों को नौकरी पर रखने की स्ट्रेटजी में बदलाव हुआ है। रिपोर्ट में कहा गया कि सर्वे में 56 प्रतिशत नियोजकों का मानना है कि आने वाले दिनों में वे अपनी वर्कफोर्स बढ़ायेंगे, जो दिखाता है कि भारत में नौकरियों को लेकर सकारात्मक रुझान बना हुआ है। नियोजकों की ओर से अच्छे कम्युनिकेशन रिस्कल, डिटेल पर निगाह रखने वाले और तकनीक रिस्कल से सक्षम युवाओं को प्राथमिकता दी जा रही है।

भारत ने चीन के कई उत्पादों पर डीपींग रोधी शुल्क लगाया



नई दिल्ली। केंद्रीय आप्रत्यक्ष कर एवं सीमा शुल्क बोर्ड (सीबीआईटीसी) ने चीन तथा कुछ अन्य देशों के कई उत्पादों पर डीपींग रोधी शुल्क लगा दिया। बोर्ड के जारी नोटिफिकेशन में इन शुल्कों की घोषणा की गई है। चीन में बने या चीन से निर्यात किये गये सोडियम सायनाइड पर 55.4 डॉलर प्रति टन तक का और यूरोपीय संघ में बने या वहां से निर्यात सोडियम सायनाइड पर 230 डॉलर प्रति टन, जापान में बने या वहां से निर्यात किये गये सोडियम सायनाइड पर 447 डॉलर और दक्षिण कोरिया में बने या वहां से निर्यात किये गये सोडियम सायनाइड पर 413 डॉलर प्रति टन का डीपींग रोधी शुल्क लगाया गया है। इसी तरह चीन में बने या वहां से निर्यात होने वाले विजेल टूल और रॉक ब्रेकर्स पर 162.5 प्रतिशत तक और दक्षिण कोरिया में बने या वहां से निर्यात होने वाले विजेल टूल और रॉक ब्रेकर्स पर 52.77 प्रतिशत तक डीपींग रोधी शुल्क लगाया गया है। चीन में बने या वहां से निर्यात होने वाले टिन प्लेट पर 741 डॉलर प्रति एक लाख पीस का डीपींग रोधी शुल्क लगाया गया है। इस तीनो मामलों में ये शुल्क पांच-पांच साल के लिए लागू गये हैं। चीन में बने या वहां से निर्यात होने वाले टेलीस्कोपिक चैनल डॉअर स्लाइडर पर 614 डॉलर प्रति टन का डीपींग रोधी शुल्क लगाया गया है। यह छह महीने तक प्रभावी रहेगा। उल्लेखनीय है कि जब किसी देश को लगता है कि कोई दूसरा देश हमारे उद्योग को नुकसान पहुंचावा के लिए लागू से भी कम कीमत पर किसी वस्तु का हमें निर्यात कर रहा है, तो उस पर डीपींग रोधी शुल्क लगाया जाता है।


जयपुर रग्गस ने लंदन में स्टोर खोला



नई दिल्ली। हाथ से कालीन बनाने वाली कंपनी जयपुर रग्गस ने लंदन में अपना एक शोरूम खोला है तथा चालू वित्त वर्ष में दो और अंतरराष्ट्रीय स्टोर खोलने की योजना है। जयपुर रग्गस ने दिसंबर 2021 में दुनिया की फैशन राजधानी इटली के मिलान में अपना पहला अंतरराष्ट्रीय स्टोर खोला था। कंपनी के एक अधिकारी ने कहा कि हम मिलान और दुबई में अपनी सफलता के बाद वैश्विक स्तर पर अपनी उपस्थिति का विस्तार करने को लेकर उत्साहित हैं। हम लंदन में अपने नए शोरूम के जरिए वैश्विक ग्राहकों तक भारतीय डिजाइन और शिल्प पहुंचा रहे हैं। यह हमारी कंपनी के लिए एक महत्वपूर्ण उपलब्धि है। चालू वित्त वर्ष के अंत तक हमारा लक्ष्य अंतरराष्ट्रीय स्तर पर दो या उससे अधिक स्टोर खोलना है।

ओवैसी की सांसदी ..

लगाया। इस दौरान पूर्वी चम्पारण से भाजपा के सांसद राधामोहन सिंह पीठासीन अधिकारी के रूप में लोकसभा अध्यक्ष के आसन पर बैठे थे और नव-निर्वाचित सांसदों को शपथ दिला रहे थे। जब असदुद्दीन ओवैसी से इस संबंध में पूछा गया तो उन्होंने कहा कि



ये संविधान के खिलाफ कैसे हुआ, ये संविधान के कोन से प्रावधान के हिसाब से गलत है? भाजपा सांसद जी किशन रेड्डी द्वारा विरोध करने पर ओवैसी ने कहा, उनका काम है विरोध करना, हम उन्हें खुश करने के लिए क्यों बोलेंगे।

इससे पहले सुप्रीम कोर्ट के वकील हरिशंकर जैन ने असदुद्दीन ओवैसी के खिलाफ इस मामले में राष्ट्रपति से संविधान के अनुच्छेद 102 और 103 के तहत शिकायत की थी। हरिशंकर जैन ने भी ओवैसी की संसद सदस्यता खत्म करने की मांग की है। ऐसी ही एक शिकायत एक और वकील विभोर आनंद ने भी लोकसभा सचिवालय से कर रखी है।

उल्लेखनीय है कि नवनीत राणा इससे पहले भी असदुद्दीन ओवैसी को चुनौती देने के क्रम में सुविधियों में आ चुकी हैं। उन्होंने लोकसभा चुनाव के दौरान हैदराबाद में कहा था, एक छोटा भाई है, एक बड़ा भाई है। छोटा भाई अकबरुद्दीन ओवैसी बोलता है कि पुलिस को 15 मिनट हटा दो तो हम दिखाएंगे की क्या कर सकते हैं। छोटे को मेरा कहना है कि तेरे को 15 मिनट लगेगे और हमको सिर्फ 15 सेकेंड लगेगे। 15 सेकेंड पुलिस को हटाया तो छोटे और बड़े दोनों को पता नहीं लगेगा कि कहां से आया और कहां से गया। सिर्फ 15 सेकेंड लगेगे।

पेपर लीक ...

लोकसभा में चर्चा के पहले ही विपक्ष ने नीट को लेकर हंगामा शुरू कर दिया। इसके बाद निचले सदन की कार्यवाही सोमवार सुबह तक के लिए स्थगित कर दी गई। विपक्ष के नेता राहुल गांधी ने ही सबसे पहले नीट पेपर लीक का मुद्दा उठाया और विपक्षी सांसदों के साथ मिलकर इस मामले पर चर्चा की मांग की। लोकसभा अध्यक्ष ओम बिरला ने आग्रह किया कि राष्ट्रपति के अभिभाषण पर धन्यवाद प्रस्ताव पर पहले चर्चा की जाए। लोकसभा अध्यक्ष ने यह भी कहा कि राष्ट्रपति के अभिभाषण पर धन्यवाद प्रस्ताव पर चर्चा के दौरान आप इन मुद्दों को उठा सकते हैं। विपक्ष के नेता राहुल गांधी ने उनकी एक नहीं सुनी। इसके बाद कांग्रेस सांसद दीपेंद्र सिंह हुड्डा बोलने लगे। हुड्डा ने कहा, नीट परीक्षा में पेपर लीक हुआ और केंद्रीय शिक्षा मंत्री धर्मेंद्र प्रधान जिम्मेदारी से भाग रहे हैं। हम इस पर चर्चा लेकर आए थे और जब सदन में यह मुद्दा उठाया गया तो माइक बंद कर दिया गया। इसके साथ ही विपक्षी सदस्यों ने पीठ की एक नहीं सुनी और सदन में नुक़्कड़ छाप दृश्य पैदा करने लगे। विपक्ष के भारी हंगामे के बीच राज्यसभा की कार्यवाही पहले दोपहर दो बजे तक के लिए स्थगित हो गई। जब दोबारा सदन शुरू हुआ तब भी विपक्ष शोर-शराबे पर आमादा था। इसे देखते हुए लोकसभा अध्यक्ष ओम बिरला ने सोमवार सुबह 11 बजे तक के लिए कार्यवाही स्थगित कर दी। माइक बंद किए जाने के राहुल गांधी के आरोप पर लोकसभा अध्यक्ष ओम बिरला ने कहा, अध्यक्ष के आसन में कोई बदन नहीं लगा है, जहां से माइक बंद किया जाता और खोला जाता है। लोकसभा अध्यक्ष का काम यह नहीं होता है। लोकसभा अध्यक्ष के कामकाज के बारे में पढ़ लिख कर आएं। मैं पहले भी कई बार यह बता चुका हूँ। उन्होंने यह भी कहा कि राष्ट्रपति के अभिभाषण पर चर्चा के दौरान स्थान प्रस्ताव और शून्यकाल नहीं चलेंगे। उधर, राज्यसभा की कार्यवाही भी हंगामे के कारण स्थगित कर दी गई। राज्यसभा में विपक्ष के नेता मल्लिकार्जुन खड्गे ने विपक्षी सांसदों के साथ पेपर लीक का मुद्दा उठाया और इस मामले पर चर्चा की मांग की।

विपक्ष मांग कम, हंगामा अधिक कर रहा था। कई सांसद वेल में पहुंच गए और राज्यसभा के चेयरमैन जगदीप धनखड़ के आसन के आगे हंगामा करने लगे। इस पर धनखड़ बुरी तरह नाराज हो गए। उन्होंने टीएमसी सांसद सागरिका घोष और डेरेक ओ ब्रायन को उनकी अभद्रता पर फटकार लगाई और सदन की कार्यवाही स्थगित कर दी। सांसदों के व्यवहार को देखते हुए उपराष्ट्रपति जगदीप धनखड़ कुर्सी छोड़कर खड़े हो गए। उन्होंने कहा, जो लोग वेल में खड़े हैं, हम उनका नाम ले रहे हैं। इसके बाद उन्होंने खड़े होकर उन सांसदों का नाम लेना शुरू किया जो हंगामा कर रहे थे। सबसे पहले

टीएमसी सांसद सागरिका घोष का नाम लेते हुए उपराष्ट्रपति ने कहा, आप यहां सदन में क्या हंगामे के मकसद से आई हैं? सभापति जगदीप धनखड़ ने वृणमूल कांग्रेस के सांसद डेरेक ओ ब्रायन का नाम लेकर कहा, मिस्टर डेरेक ओ ब्रायन, आप इस हंगामे के डायरेक्टर बन रहे हैं। टीएमसी सांसद साकेत गोखले का नाम लेते हुए सभापति ने कहा, आप ऐसा करके अपने लिए ही परेशानी बन रहे हैं।

उपराष्ट्रपति एवं राज्यसभा के सभापति जगदीप धनखड़ ने कहा, आज भारतीय संसद के इतिहास में ऐसा कलंकित दिन है कि विपक्ष के नेता खड़गे खुद वेल में आ गए। ऐसा पहले कभी नहीं हुआ। मैं दुखी और स्तब्ध हूं। भारतीय संसदीय परंपरा इस हद तक बिगड़ जाएगी कि विपक्ष के नेता वेल में आ जाएंगे, उपनेता वेल में आ जाएंगे, तो सदन की गरिमा कहां जाएगी। इसके कुछ देर बाद ही उपराष्ट्रपति धनखड़ ने सदन की कार्यवाही दोपहर तक के लिए स्थगित कर दी। सभापति जगदीप धनखड़ ने कहा कि बिजनेस एडवाइजरी कमेटी ने राष्ट्रपति के अभिभाषण पर धन्यवाद प्रस्ताव के लिए 21 घंटे का समय निर्धारित किया है। सांसद इस समय को चर्चा के लिए इस्तेमाल कर सकते हैं।

भारत के नए...

डिप्टी एनएसए विक्रम मिश्री की विदेश सचिव के पद पर नियुक्ति को मंजूरी दे दी गई है। विक्रम मिश्री वर्ष 1989 बैच के भारतीय विदेश सेवा (आईएफएस) के अधिकारी हैं। इसके अलावा मनिंका जैन को रोमानिया में भारत की राजदूत नियुक्त किया गया है। मनिंका जैन वर्तमान में विदेश मंत्रालय में अपर सचिव हैं। विदेश मंत्रालय का कहना है कि मनिंका जैन जल्द ही अपना नया पदभार संभालेंगी।

उपलब्धियों में

राज्यसभा की कार्यवाही शुरू हुई तो चेयर पर बैठे उपसभापति हरिवंश ने सुधांशु त्रिवेदी को अभिभाषण पर बोलने को कहा। अभिभाषण पर बोलते हुए

सुधांशु त्रिवेदी ने पहले तो वर्तमान की मोदी सरकार के तीसरी बार सरकार में वापसी पर बात करने की शुरुआत की। उन्होंने कहा, मोदी ने तीसरी बार प्रधानमंत्री बन कर नेहरू की बराबरी की। लेकिन मैं कह रहा हूँ कि मोदी उनसे भी आगे हैं। क्योंकि पिछले 40 साल में कांग्रेस को 240 सीटें नहीं आई हैं। जबकि भाजपा लगातार तीसरी बार एनडीए के नेतृत्व में सरकार बना रही है। तो सोचिए नेहरू जी तब प्रधानमंत्री बने थे जब विपक्ष था ही नहीं। इन 40 वर्षों में 1984 के चुनावों के बाद सबसे ज्यादा सीटें 1991 के चुनाव में आई थीं। उस समय कांग्रेस के खाते में 232 सीटें आई थीं। पीएम मोदी से नेहरू की तुलना पर सुधांशु ने कहा कि आजादी के बाद जब अंतरिम सरकार के गठन को लेकर वोटिंग हुई थी तो पृथ्वी सीतारामैया को कुछ वोट मिले जबकि सरदार पटेल को सबसे अधिक मत मिले थे। वहीं नेहरू को एक भी वोट नहीं मिला। पीएम मोदी सर्वसम्मति से तीसरी बार प्रधानमंत्री बने हैं। इसलिए दोनों के बीच कोई तुलना नहीं है।

सुधांशु त्रिवेदी ने कहा, जब इंदिरा गांधी ने आपातकाल लागू किया, तब संविधान खतरे में नहीं था। जब राजीव गांधी ने सुप्रीम कोर्ट के फैसले को मुस्लिम तुष्टिकरण के लिए पलट दिया गया तब संविधान खतरे में नहीं था। मनमोहन सिंह के समय जब सरकार के आदेश को राहुल गांधी द्वारा खुलेआम फाड़ दिया जाता था, तब संविधान खतरे में नहीं था। केंद्र से जुड़े सीए के मामले में इंडी गठबंधन शासित राज्य ने विरोध किया तब संविधान खतरे में नहीं था।

पाकिस्तान में बैठे....

अशांति फैलाने की साजिश करते रहते हैं। इनकी जब्त की गई सम्पत्ति में 9 कनाल जमीन भी शामिल है। यह कार्रवाई क्रीरी पुलिस स्टेशन में दर्ज एक एफआईआर के आधार पर की गई है। बारामुला पुलिस ने नशा तस्करों के खिलाफ जारी अपने अभियान में कड़ी कार्रवाई करते हुए कुख्यात नशा तस्कर हिलाल अहमद वानी का बरजुल्ला कुंजर इलाके में स्थित एक मकान जब्त कर लिया है। इसकी कीमत करीब 22 लाख रुपए आंकी गई है। पुलिस को प्रारंभिक पूछताछ में पता चला है कि यह सम्पत्ति नशे की तस्करी से अर्जित धन से जुटाई गई है।

डोडा में आधा...

एडीजीपी आनंद जैन ने पत्रकारों को बताया था कि इस इलाके में छह से सात आतंकी सक्रिय हैं। जो काफी समय से घटनाओं को अंजाम देने में शामिल हैं। इनमें से तीन का सफाया किया जा चुका है। जबकि अन्य की तलाश की जा रही है। इन सभी दहशतगर्दी के पाकिस्तानी होने की आशंका है। इस मामले में पुष्पा शिनाख्त की कोशिश की जा रही है। 11 व 12 जून को छत्रगुल्लों व भलेस में हुए दोहरे आतंकी हमलों के बाद पुलिस ने चार आतंकीयों के स्केच जारी किए थे। सभी पर 5-5 लाख का इनाम भी घोषित किया गया

था। अभी यह स्पष्ट नहीं है कि मुठभेड़ में मारे गए आतंकी इलाके में सक्रिय 6 से 7 दहशतगर्दी के समूह का हिस्सा हैं अथवा कोई नया ग्रुप घुसपैठ करके आया है। इस बारे में अभी जांच चल रही है।

बुधवार को हुई मुठभेड़ में घायल हेड कांस्टेबल आशिक हुसैन की हालत अब स्थिर बताई जा रही है। उसका इलाज जीएमसी डोडा में चल रहा है। एडीजीपी आनंद जैन और डीसी डोडा हरविंदर सिंह ने जीएमसी पहुंच कर घायल से बातचीत की। डोडा के एसपी जावेद इकबाल ने कहा, डोडा के सिन् व आसपास के पूरे भलेसा क्षेत्र में सर्च ऑपरेशन जारी है। एनकाउंटर साइट पर क्लीयरेंस ऑपरेशन भी चलाया जा रहा है।

शादनगर में ग्लास....

किलोमीटर दूर शादनगर स्थित फैक्टरी में शाम करीब साढ़े चार बजे हुई।

अधिकारियों ने बताया कि फैक्टरी की भट्टी में विस्फोट हुआ और माना जा रहा है कि यह विस्फोट अत्यधिक गर्मी के कारण हुआ। विस्फोट जिस वक्त हुआ उस वक्त फैक्टरी में करीब 200 लोग मौजूद थे। घटनास्थल पर शवों के टुकड़े दूर तक बिखरे हुए दिखाई दिए। ट्रेड यूनियन के एक नेता ने दावा किया कि मृतकों में से अधिकतर उत्तर प्रदेश और बिहार समेत अन्य राज्यों के थे। मुख्यमंत्री ए रेवंत रेड्डी ने अधिकारियों से घायलों को अस्पताल पहुंचाने और उन्हें आवश्यक उपचार मुहैया कराने को कहा।

एक आधिकारिक विज्ञप्ति में कहा गया कि सीएम रेड्डी ने राजस्व, पुलिस, अग्निशमन, श्रम, उद्योग और स्वास्थ्य विभाग के कर्मियों को घटनास्थल पर रहने और राहत उपायों का समन्वय करने का निर्देश दिया। विपक्षी दल भारत राष्ट्र समिति (बीआरएस) के कार्यकारी अध्यक्ष केटी रामा राव ने विस्फोट में श्रमिकों की मौत पर शोक व्यक्त किया और राज्य सरकार से तत्काल सुरक्षा ऑडिट कराने तथा ऐसी घटनाओं की पुनरावृत्ति रोकने के लिए सभी औद्योगिक क्षेत्रों में आपदा प्रबंधन योजनाओं की समीक्षा करने की अपील की। प्रारंभिक सूचना के आधार पर पुलिस ने पूर्व में कहा था कि घटना में 15 लोग घायल हुए।

पुलिस के अनुसार, राशन शाम को हुई जब कंपनी में लगभग 200 कर्मचारी मौजूद थे, जो टफन्ड, लेमिनेटेड और सोलर कंट्रोल आटोमोबाइल ग्लास के निर्माण और गुणवत्ता परीक्षण में शामिल है। एक दिनचर्या के रूप में कर्मचारी ग्लासों को गैस चेंबर में भेजकर उनकी मजबूती और टिकाऊपन का परीक्षण कर रहे थे। एक पुलिस अधिकारी ने बताया कि वहां एक उचित तंत्र है जिसमें गैस का दबाव एक आवश्यक बिंदु तक पहुंचने के बाद बंद हो जाता है। हालांकि, गैस का दबाव वहां बन गया और विस्फोट हो गया। हादसे के वक्त सेक्शन में ड्यूटी पर तैनात कर्मचारी सबसे ज्यादा प्रभावित हुए। पुलिस और अग्निशमन विभाग के अधिकारी मौके पर पहुंचे और बचाव अभियान चलाया। आग और धुएँ पर काबू पाने के लिए पांच दमकल गाड़ियों को मौके पर भेजा गया। दुर्घटनास्थल से लगभग पांच शव निकाले गए और 15 लोग जो आग में घायल हो गए और धुएँ के कारण बीमार पड़ गए, उन्हें पास के एक निजी अस्पताल में स्थानांतरित कर दिया गया। इनमें से तीन लोगों की हालत गंभीर बताई जा रही है। हालांकि समाचार लिखी जाने तक आग पर काबू पा लिया गया था। लेकिन परिसर के अंदर कोई और व्यक्ति फंसा है या नहीं इसकी जांच के लिए टीमों द्वारा घटनास्थल पर तलाशी अभियान जारी रखा गया। शादनगर पुलिस जांच कर रही है।

सीबीआई के ...

आरोपी हैं। इस बार हुए फर्जीवाड़े के संबंध में इन 33 आरोपियों से पूछताछ कर सीबीआई सॉल्वर गिरोह की तह तक पहुंचने का प्रयास करेगी। आईएमएस बीएचयू के दंत चिकित्सा विज्ञान संकाय की बीडीएस की छात्रा नीत परीक्षा की जूली कुमारी को 12 सितंबर 2021 को हीट परीक्षा के दौरान सारनाथ के एक केंद्र से गिरफ्तार किया गया था। वह त्रिपुरा की रहने वाली हिना विश्वास की जगह परीक्षा देते पकड़ी गई थी। इसके बाद 48 आरोपियों का नाम आया था। अहम सूत्रधार मिर्जापुर के चुनाव थाना के कैलहट के डॉ. शरद सिंह पटेल को 22 अप्रैल 2024 को एसटीएफ ने आरओ/एआरओ (प्रारंभिक) परीक्षा-2023 का पेपर लीक कराने के आरोप में गिरफ्तार किया था। डॉ. शरद और साथी हरियाणा का रवि अत्री इससे पहले भी मेडिकल प्रवेश परीक्षा में धांधली के मामले में आरोपी रहे हैं। अफसरों का कहना है कि सीबीआई जल्द ही डॉ. शरद और रवि से अदालत की अनुमति से पूछताछ कर सकती है। इसके बाद 2021 चाले 31 आरोपियों से पूछताछ की जाएगी। नीट में फर्जीवाड़े के प्रयास के आरोप में सारनाथ थाने में दर्ज मुकदमे में 12 अभ्यर्थी भी आरोपी हैं। इनमें से सिर्फ त्रिपुरा की हिना विश्वास गिरफ्तार की जा सकी और अन्य अभ्यर्थी पुलिस के हथे नहीं चढ़ सके थे।

सारनाथ थाने में दर्ज मुकदमे की विवेचना में 48 आरोपियों में 21 ही गिरफ्तार किए जा सके। नौ के खिलाफ गैंगस्टर एक्ट के तहत भी कार्रवाई की गई। इसके अलावा एक अन्य आरोपियों में कुछ की अग्रिम जमानत अर्जी मंजूर हो गई तो कुछ का आज तक पुलिस को पता ही नहीं है कि वह कहां हैं। सॉल्वर गैंग के डॉ. शरद सिंह पटेल का नाम नीट परीक्षा में फर्जीवाड़े के प्रयास में वर्ष 2022 में सामने आया था। मुकदमे के तत्कालीन विवेचक के प्रार्थना पत्र पर अदालत ने डॉ. शरद के खिलाफ एनबीडल्यू जारी किया था। उसी दौरान एक व्यक्ति ने विवेचक पर भ्रष्टाचार का आरोप लगाते हुए कमिश्नेट के अफसरों को प्रार्थना पत्र दिया और विवेचना रोहनिया थानाध्यक्ष को स्थानांतरित कर दी गई। इसके बाद मामला उठे बस्ते में चला गया और डॉ. शरद लगभग 14 माह तक खुले में घूमता रहा। बताया जा रहा है कि पूछताछ की जद में डॉ. शरद का वह करीबी भी आया।

नीट खत्म...

जरूरत है। इन घटनाओं से लाखों छात्रों का भविष्य प्रभावित हो रहा है। ऐसी घटनाएं न सिर्फ देश में मेडिकल परीक्षा की गुणवत्ता से समझौता है बल्कि इसका देश में स्वास्थ्य सेवाओं पर भी विपरीत प्रभाव पड़ता है। ममता बनर्जी ने मांग की कि नीट की पुरानी व्यवस्था लागू की जाए, जिसके तहत राज्य सरकार परीक्षा कराएं। उन्होंने लिखा कि साल 2017 से पहले राज्यों को मेडिकल कॉलेजों में एडमिशन के लिए अपनी प्रवेश परीक्षाएं कराने की मंजूरी थी और केंद्र सरकार भी प्रवेश परीक्षा कराती थी। यह व्यवस्था आराम से काम कर रही थी और इसमें ज्यादा परेशानी भी नहीं थी। राज्य सरकार आमतौर पर हर डॉक्टर पर करीब 50 लाख रुपए खर्च करती है, ऐसे में राज्य सरकार को ही मेडिकल छात्रों को चुनने की आजादी मिलनी चाहिए। ममता बनर्जी ने आरोप लगाया कि केंद्र सरकार ने पूरी नीट परीक्षा को केंद्रीकृत कर दिया है और बिना राज्य सरकारों की संलिप्तता के मेडिकल कोर्सों में होने वाले एडमिशन पर अपना पूर्ण नियंत्रण स्थापित कर लिया है। यह पूरी तरह से अस्वीकार्य और संघीय ढांचे का उल्लंघन है। बंगाल सीएम ने ये भी आरोप लगाया कि मौजूदा सिस्टम की वजह से भ्रष्टाचार को बढ़ावा मिला है और इससे सिर्फ अमीरों को फायदा मिला है और गरीब और मध्यम वर्ग के छात्रों को इससे सबसे ज्यादा नुकसान हुआ है। गौतमलब है कि एनटीए द्वारा आयोजित कराई गई नीट परीक्षा को लेकर धांधली के आरोप लाग रहे हैं। आरोप है कि नीट का पेपर लीक हुआ है और इस मामले में कुछ गिरफ्तारियां भी हुई हैं। सीबीआई नीट पेपर लीक की जांच कर रही है। नीट के कथित पेपर लीक के तार बिहार, महाराष्ट्र समेत कई राज्यों से जुड़ रहे हैं। मामले पर सुप्रीम कोर्ट भी सुनवाई कर रहा है, लेकिन सुप्रीम कोर्ट ने अभी तक परीक्षा की काउंसिलिंग पर रोक नहीं लगाई है। यही वजह है कि मेडिकल प्रवेश परीक्षा में उतीर्ण होने के बावजूद लाखों छात्र संशय में फंसे हुए हैं।

सरकार ने स्पष्ट ...

नेता पिछले कई महीनों से संविधान बचाओ, संविधान बचाओ का फर्जी नारा रट रहे थे। सदन में जब लोकसभा अध्यक्ष आपातकाल की निंदा के प्रस्ताव पर अपना विचार व्यक्त कर रहे थे तब कांग्रेसी सांसद तो विरोध में नारेबाजी कर रहे थे, लेकिन समाजवादी पार्टी, राजद, डीएमके जैसे दलों के सांसद चुप थे। यह रेखांकित करने वाली बात है। संविधान को लेकर सरकार और अध्यक्ष के इन तवरों ने विपक्ष और खास कर कांग्रेस को नंगा भी किया और असहज भी कर दिया। अगले दिन राष्ट्रपति के अभिभाषण में भी आपातकाल का जिक्र आने पर कांग्रेस और जलभुन गई। कांग्रेस ने एतराज जताया और कांग्रेस महासचिव केसी वेणुगोपाल ने लोकसभा अध्यक्ष को पत्र लिखकर अपना विरोध प्रकट किया। नेता विपक्ष राहुल गांधी ने लोकसभा अध्यक्ष ओम बिरला के साथ शिष्टाचार भेंट में उनसे कहा कि सदन में सत्ता पक्ष और विपक्ष के बीच बेहतर तालमेल और संवाद बनाने के लिए आपातकाल जैसे मुद्दे पर प्रस्ताव नहीं लाया जाना चाहिए था, क्योंकि इसे लेकर पहले ही कांग्रेस अपनी गलती मान चुकी है। बहरहाल, लोकसभा चुनावों के नतीजों के बाद संवाद और सहयोगी की जो संभावना जताई जा रही थी, उसको विपक्ष ने शुरुआत में ही नष्ट कर दिया। यह आशंका मजबूत हो गई है कि 18वां लोकसभा में सहयोग और संवाद नहीं बल्कि एक दूसरे को नीचा दिखाने की होड़ ज्यादा रहने वाली है। प्रधानमंत्री नरेंद्र मोदी और सरकार ने यह स्पष्ट संदेश दे दिया कि भले ही भाजपा के अपने दम पर बहुमत नहीं मिला और एनडीए गठबंधन की सरकार बनी है, लेकिन प्रधानमंत्री मोदी और सरकार की कार्यशैली और तवरों में कोई कमजोरी या बदलाव नहीं है। सरकार किसी दबाव में नहीं झुकेगी। सरकार बिना किसी दबाव के अपनी फैसले लेगी और अपनी नीतियों और कार्यक्रमों को जारी रखेगी। सरकार का साफ संदेश है कि वह अब भी उतनी ही मजबूत और दृढ़ है जितनी पहले थी।

BOOK YOUR DISPLAY CLASSIFIED ADVERTISEMENTS AT
Timings : 9 am to 7 pm

Head office
SHREE SIDDHIVINAYAK PUBLICATIONS
Plot No. A-23/5 & 6 2nd Floor,
APIE, Balanagar, Hyderabad - 500 037

City office
SHREE SIDDHIVINAYAK PUBLICATIONS
4th Floor, 19 Towers (T19),
Near Bus Stand, Ranigunj,
Secunderabad - 500 003
8688868345

शुभ लाभ
महारी भाग्यनगर

दैनिक हिन्दी शुभ लाभ, हैदराबाद, शनिवार, 29 जून, 2024

शुभ लाभ
आपकी सेवा में
शुभ लाभ से जुड़ी किसी भी समस्या या सुझाव के लिए
मो. 86888 68345 पर
संपर्क करें।

हैदराबाद पुलिस ने 18 लाख रुपए का साइबर अपराध मामला 11 मिनट में सुलझाया

हैदराबाद, 28 जून (शुभ लाभ ब्यूरो)। हैदराबाद शहर की साइबर अपराध पुलिस ने त्वरित कार्रवाई करते हुए एक व्यक्ति को साइबर धोखाधड़ी में 18 लाख रुपए गंवाने से बचा लिया है। पुलिस ने शुरुवार को एक बयान में कहा कि अंबरपेट निवासी 31 वर्षीय व्यक्ति एक प्रतिष्ठित कंपनी में बतौर सॉफ्टवेयर कर्मचारी काम करता है और किसी के द्वारा उसके आईसीआईसीआई बैंक खाते से 18 लाख रुपए निकालने का मामला सामने आया। पीड़ित युवक को एक अज्ञात

व्यक्ति का फोन आया, जिसने फेडएक्स कूरियर एजेंसी के प्रतिनिधि के रूप में उससे बात की और दावा किया कि किसी ने मुंबई से ईरान तक अवैध मादक पदार्थ के परिवहन के लिए अपने आधार कार्ड का उपयोग किया था। पीड़ित को स्काइप के माध्यम से मुंबई साइबर अपराध शाखा से संपर्क करने का निर्देश दिया गया। जालसाजों ने जाली दस्तावेज भेजा और पीड़ित को डराया धमकाया और अंततः उसे सत्यापन प्रक्रिया के भाग के रूप में पैसे भेजने के लिए मना लिया। पीड़ित के पास हालांकि उसके



खाते में पर्याप्त धनराशि नहीं थी, इसलिए उसने अपने बैंक से व्यक्तिगत ऋण लेने और राशि स्थानांतरित करने के लिए मजबूर होना पड़ा। उसे यह विश्वास था कि सत्यापन के बाद उसे वापस लौटा दिया जाएगा। पीड़ित ने अपने बैंक खाते से 18 लाख

रुपए ट्रांसफर किए, लेकिन ट्रांजेक्शन वापस नहीं हुआ। पीड़ित को ठगने का आभास हुआ तो उसने हैदराबाद में साइबर अपराध पुलिस थाने से संपर्क किया। वह गुरुवार शाम लगभग छह बजकर 58 मिनट पर पुलिस थाने पहुंचा और ड्यूटी कांस्टेबल एन श्रीकांत नाइक से मिला, जो हैदराबाद शहर के लिए एनसीआरपी पोर्टल का प्रबंधन देखते हैं। कांस्टेबल नाइक ने एनसीआरपी पोर्टल पर ऑनलाइन शिकायत दर्ज की और मामले को पीड़ित के आईसीआईसीआई बैंक और संदिग्ध के बैंक तक पहुंचा

दिया। दोनों बैंकों ने तुरंत जवाब दिया और 19 घंटे तक उन्होंने लेनदेन को अवरुद्ध कर दिया, जिससे साइबर जालसाजों से जुड़े खाते में 18 लाख रुपयों की पूरी राशि स्थानांतरित होने से रोक दी गयी और साइबर अपराध शाखा ने पूरा ऑपरेशन 11 मिनट में पूरा किया गया। कांस्टेबल एन श्रीकांत नाइक की त्वरित और कुशल कार्रवाई की सराहना की गई और उनके सराहनीय कार्य के लिए उन्हें पुरस्कृत किया गया।



श्री श्याम मंदिर
काशीगुडा हैदराबाद
प्रातः दर्शन 28-06-2024
श्री श्याम मंदिर काशीगुडा काशीगुडा हैदराबाद

माथुर वैश्य इंटरनेशनल हैदराबाद ग्रेटर ने अनाथाश्रम में किया अन्नदान



हैदराबाद, 28 जून (शुभ लाभ ब्यूरो)। माथुर वैश्य इंटरनेशनल हैदराबाद ग्रेटर क्लब की तरफ से बालयम चाइल्ड केयर अनाथाश्रम उस्मान गंज हैदराबाद में बच्चों को भोजन कराया गया और बच्चों को बिस्कुट, चाकलेट, पेन इत्यादि वितरित किये गए। कार्यक्रम में अध्यक्ष अरुणा गुप्ता, सचिव नीलम दोनैरिया, कोषाध्यक्ष रचना गुप्ता, कार्यकारिणी सदस्य मीनू, श्वेता, कंचन, करुणा, दिव्या, शिशा, प्राची एवं अन्य सदस्यों ने उपस्थित होकर सब बच्चों को भोजन परोसा सेवाकार्य में सहयोग दिया।

अग्रवाल शिक्षा समिति के स्कूलों में सहज योग से स्वयं को पहचानो कार्यक्रम आयोजित

हैदराबाद, 28 जून (शुभ लाभ ब्यूरो)। अग्रवाल शिक्षा समिति द्वारा संचालित एलबीएमटी हाई स्कूल, अग्रवाल बालिका विद्यालय और अग्रवाल हाई स्कूल फॉर बॉयज के विद्यार्थियों का शिक्षा समिति के प्रांगण में सहजयोग संस्था द्वारा स्वयं को पहचानने का अनुभव कराया गया। इसकी संस्थापिका माताजी निर्मलादेवीजी हैं। इसका अभ्यास संस्था के सहजयोगी विनयकुमारजी ने कराया। उन्होंने कहा कि, सहजयोग एक अनोखी विधि है जिसकी खोज 1970 में माताजी निर्मलादेवी ने की थी। आज इसका पालन संसार के लगभग 160 देश कर रहे हैं।



यह आत्म-साक्षात्कार (कुंडलिनी जागरण) से आरम्भ होता है। इसके करने से व्यक्ति तनावमुक्त होता है और उसका मन संतुलित हो जाता है। इसके सात चक्र होते हैं। मूलाधार (अबोधिता) (2) स्वाधिष्ठान (सृजनात्मकता) (3) नानी (संतोष) (4) अनहत (प्रेम व सुरक्षा का भाव), (5) विशुद्धि (सामूहिक चेतना) (6) आज्ञा (क्षमा व त्याग) (7) सहस्रार

(एकाकारिता) हैं। उन्होंने विद्यार्थियों से ध्यान कराया और कहा कि, इस ध्यान को सुबह और शाम के समय केवल पाँच मिनट करना चाहिए। इससे मन के कुचिचार समाप्त होकर मन पढ़ाई पर केंद्रित होगा। तीनों विद्यालयों के लगभग 500 से अधिक विद्यार्थियों ने सहजयोग द्वारा स्वयं को पहचानने का अनुभव प्राप्त किया। इस अवसर पर एलबीएमटी हाई स्कूल की प्रधानाध्यापिका प्रीति बालाजी और अग्रवाल बालिका विद्यालय की प्रधानाध्यापिका प्रमिलाजी उपस्थित रहीं।

आरपीएफ अंतर-मंडलीय बैडमिंटन टूर्नामेंट- 2024 का समापन

हैदराबाद, 28 जून (शुभ लाभ ब्यूरो)। रेलवे सुरक्षा बल, दक्षिण मध्य रेलवे के हैदराबाद डिवीजन के तत्वावधान में 26 जून से 28 जून तक मल्टीपज इंडोर स्टेडियम, रेलवे स्पोर्ट्स कॉम्प्लेक्स ग्राउंड में आयोजित आरपीएफ इंटर-डिविजनल बैडमिंटन टूर्नामेंट का शुक्रवार को समापन हो गया। चैंपियनशिप में मुख्यालय, सिकंदराबाद, हैदराबाद, विजयवाड़ा, गुंतकल और गुंटूर डिवीजनों की कुल 06 टीमों ने हिस्सा लिया। चैंपियनशिप चार अलग-अलग श्रेणियों पुरुष एकल और युगल और पुरुष एकल और युगल (45 वर्ष से अधिक आयु) में आयोजित की गई थी। मैच नॉकआउट राउंड में खेले गए। पुरुष एकल और युगल दोनों खिताब मुख्यालय ने जीते और 45 साल से ऊपर के पुरुष एकल भी मुख्यालय ने जीते और गुंतकल डिवीजन ने 45 साल से ऊपर की श्रेणी में युगल खिताब जीता। अरोमा सिंह, आईजी-प्रधान मुख्य



सुरक्षा आयुक्त, एससीआर समापन समारोह में मुख्य अतिथि थीं और उन्होंने खिलाड़ियों को विजेता ट्रॉफी प्रदान की। खिलाड़ियों को संबोधित करते हुए अरोमा सिंह ने कहा कि बैडमिंटन टूर्नामेंट जैसे खेल आयोजनों से आरपीएफ कर्मचारियों की नैतिक भावना को बढ़ावा मिलेगा और सेवा संगठन के प्रति प्रतिबद्धता में सुधार होगा। कार्यक्रम के दौरान अनुप कुमार शुक्ला, वरिष्ठ मंडल सुरक्षा आयुक्त, हैदराबाद मंडल, अधिकारी और कर्मचारी उपस्थित थे।

सीडीएफडी में राजभाषा हिन्दी कार्यशाला का आयोजन



हैदराबाद, 28 जून (शुभ लाभ ब्यूरो)। डीएनए फिंगर प्रिंटिंग एवं निदान केंद्र (सीडीएफडी) द्वारा राजभाषा हिन्दी कार्यशाला का आयोजन किया गया। कार्यशाला में मुख्य व्याख्याता के रूप में रवि रंजन, राजभाषा अधिकारी, भारतीय बीमा विनियामक और विकास प्राधिकरण, आईआरडीएआई, हैदराबाद ने यूनिकोड एवं हिन्दी ई-टूल्स पर व्याख्यान दिया। सभी स्टाफ ने

कार्यशाला में भाग लिया। राजभाषा सलाहकार वी. संतोषी दीपिका ने मुख्य व्याख्याता एवं सभी उपस्थित स्टाफ का स्वागत किया। हिन्दी संपर्क अधिकारी बी. येसुदासु ने अपने संबोधन में कहा कि हमारे संस्थान से हिन्दी शिक्षण योजना द्वारा जनवरी-मई 2024 सत्र के दौरान आयोजित पारंगत प्रशिक्षण में 18 स्टाफ ने जून में परीक्षा दी हैं। 6 जून को हमारे संस्थान में जैव प्रौद्योगिकी विभाग

(डीबीटी) से राजभाषा से संबंधित उच्च अधिकारियों द्वारा राजभाषा संबंधी निरीक्षण किया गया। उन्होंने यह भी कहा है कि हम भारतीय सभी भाषाओं का सम्मान करते हैं, पर हिन्दी ही है हमारी पहचान है। मुख्य व्याख्याता रवि रंजन ने भारत सरकार के राजभाषा अधिनियम से सभी को अवगत कराया। उन्होंने अपने व्याख्यान में राजभाषा संवैधानिक अनुपालन एवं राजभाषा अधिनियम और

नियम का अनुपालन के महत्व पर प्रकाश डाला। कम्प्यूटर पर यूनिकोड में कार्य करने के सरल तरीके एवं कम्प्यूटर में विभिन्न शॉर्टकट्स अवगत कराया। हिन्दी में कार्यालयीन कार्य करने हेतु बहुत सारी तकनीक सिखाई। कार्यशाला के अंत में मुख्य व्याख्याता ने प्रश्नोत्तरी (क्विज) द्वारा कार्यशाला को दिलचस्प बना दिया। कार्यक्रम का संचालन एवं धन्यवाद ज्ञापन राजभाषा सलाहकार वी. संतोषी दीपिका ने किया।

सीएसआईआर-एनजीआरआई में संयुक्त हिन्दी कार्यशाला सम्पन्न

हैदराबाद, 28 जून (शुभ लाभ ब्यूरो)। सीएसआईआर-राष्ट्रीय भूभौतिकीय अनुसंधान संस्थान, हैदराबाद में सीएसआईआर-



एनजीआरआई, सीएसआईआर-सीसीएमबी तथा सीएसआईआर-आईआईसीटी के तत्वावधान में शुक्रवार को संयुक्त हिन्दी कार्यशाला संपन्न हुई। इस कार्यशाला के उद्घाटन सत्र की अध्यक्षता सीएसआईआर-एनजीआरआई के प्रशासन निंत्रक डी.वी.एस. शास्त्री ने की। उन्होंने अपने अध्यक्षीय भाषण में कहा कि इस संयुक्त हिन्दी कार्यशाला का उद्देश्य केन्द्र सरकार के कर्मचारी को हिन्दी में मूल रूप से सरल, सुगम तथा सुबोध तरीके से कार्य करने के लिए सक्षम बनाना है। उन्होंने यह भी बताया कि भारत सरकार अपने कर्मचारियों से मूल रूप में हिन्दी

में कार्य करने के लिए प्रेरणा, प्रोत्साहन, पुरस्कार, प्रशिक्षण, प्रयास तथा प्रयोग की नीति अपना रही है। इसी को ध्यान में रखते हुए हैदराबाद स्थित सीएसआईआर की तीनों प्रयोगशालाएँ एक साथ मिलकर संयुक्त रूप हिन्दी कार्यशाला का आयोजन कर रही हैं। इसके साथ उन्होंने इस कार्यशाला को सफल बनाने में सहयोग देने के लिए तीनों प्रयोगशालाओं के निदेशक तथा प्रशासन निंत्रक को धन्यवाद दिया। कार्यक्रम में विशिष्ट अतिथि के रूप में उपस्थित होकर सीएसआईआर-आईआईसीटी के प्रशासन निंत्रक एम. आनंद कुमार तथा

सीएसआईआर-सीसीएमबी के प्रशासन अधिकारी चंदन कुमार ने कार्यशाला की शोभा बढ़ाई। कार्यशाला में हिन्दी में टिप्पण एवं प्रारूपण लेखन, पठन-पाठन व लेखन अभ्यास एवं व्याकरण और संघ सरकार की राजभाषा नीति, राजभाषा कार्यान्वयन में डिजिटलउपकरणों की भूमिका शीर्षक विषयों पर दो सत्र चलाए गए। इन सत्रों का संचालन क्रमशः सीएसआईआर-एनजीआरआई के वरिष्ठ हिन्दी अधिकारी चि.वें. सुब्बाराव और सीएसआईआर-आईआईसीटी के वरिष्ठ हिन्दी अधिकारी चि.वें. सौरभ कुमार ने किया। इस कार्यशाला में तीनों प्रयोगशालाओं के लगभग 60

कर्मचारियों ने भाग लिया। इससे पहले मंचासीन अतिथियों का स्वागत तीनों संस्थानों के कनिष्ठ हिन्दी अनुवादक अजीत कुमार, आदर्श कुमार तथा सबिता कुमारी ने पुष्पगुच्छ से किया। कार्यक्रम का संचालन संस्थान के वरिष्ठ हिन्दी अधिकारी चि.वें. सुब्बाराव ने किया। उद्घाटन सत्र के दौरान संस्थान के प्रशासन निंत्रक डी.वी.एस. शास्त्री, सीएसआईआर-आईआईसीटी के प्रशासन निंत्रक एम. आनंद कुमार, सीएसआईआर-सीसीएमबी के प्रशासन अधिकारी चंदन कुमार तथा संस्थान के वरिष्ठ हिन्दी अधिकारी चि. वें. सुब्बाराव मंच पर उपस्थित रहे।



आंध्र के मुख्यमंत्री नारा चंद्रबाबू नायडू और मंत्री नारा लोकेश ने शुक्रवारको विजयवाड़ा के उंदावल्ली स्थित अपने आवास पर तेलंगाना के राज्यपाल राधाकृष्णन का स्वागत करते हुए।

श्री कृपा मार्केट असोशिएशन की सावन की सैर 10 अगस्त से

हैदराबाद, 28 जून (शुभ लाभ ब्यूरो)। श्री कृपा मार्केट होलसैल व रिटेल मर्चेट असोशिएशन की सावन की सैर 10 अगस्त से 12 अगस्त तक औरंगाबाद स्थिति घृष्णेश्वर ज्योतिर्लिंग में आयोजित होगी। इसकी जानकारी मंत्री दीपक मोदी ने देते हुए बताया की यात्रा दल 10 अगस्त को रात्रि 08:01 बजे सिकंदराबाद स्टेशन से नगरसोल नरसापुर सुपरफास्ट एक्सप्रेस से रवाना होगा जो की सुबह 04:30 बजे औरंगाबाद स्टेशन पहुंचेगा, वहा से बस द्वारा धर्मशाला पहुंचेंगे। सर्वप्रथम स्नान के पश्चात घृष्णेश्वर ज्योतिर्लिंग का

अभिषेक व दर्शन किया जाएगा। उसके पश्चात अल्परहार, मध्यान भोजन व रात्रि भोजन की व्यवस्था धर्मशाला में ही होगी। वहां पर मनोरंजन कार्यक्रम व खेलकूद की प्रतियोगिता आयोजित की जायेगी। यात्रा बुकिंग पहले आओ पहले पाओ के आधार पर की जाएगी। 11 अगस्त को अजंता एक्सप्रेस से दल रवाना होगा, 12 अगस्त को प्रातः 10 बजे काचीगुडा स्टेशन पहुंचेगा। अधिक जानकारी हेतु आप अध्यक्ष चिक्का चंदमोहन, दीपक मोदी, परसराम उपाध्याय, महेश राठी व कमल तिवारी से संपर्क कर सकते हैं।

भारत के रंग एकल के संग कार्यक्रम सम्पन्न

कार की टक्कर से स्कूल बस पलटी तीन छात्रों सहित छह घायल



हनुमकोंडा, 28 जून (शुभ लाभ ब्यूरो)। दक्षिण भारत उतर तेलंगाना संभाग वारंगल के अम्बेडकर भवन हनुमकोंडा में एकल सुर-ताल टीम के तत्वावधान में भारत के रंग एकल के संग भव्य कार्यक्रम किया गया। दक्षिण भारत के प्रवास का ये पहला कार्यक्रम बहुत ही प्रभावी रहा। कार्यक्रम में स्थानीय तेलगु भाषा-भाषी लोग अधिक संख्या में उपस्थित रहे। कार्यक्रम आयोजन समिति एवं कार्यकर्ता का एकल के प्रति समर्पण और

कार्य को देखकर काफी लग रहा था कि अब दक्षिण भारत भी एकल के कार्य में अग्रिम भूमिका में रहेगा। बहुत ही सुन्दर तरीके से पूरे कार्यक्रम का आयोजन और नियोजन किया गया था। इस कार्यक्रम के माध्यम से तेलगु भाषा भाषी स्थानीय लोग अधिक संख्या में एकल परिवार के साथ जुड़े। कार्यक्रम में उपस्थित रामान्न जी प्रभाग अध्यक्ष पी9, संभाग अध्यक्ष सुधीर कुमार, संभाग सेक्रेटरी चंचल अग्रवाल, केंद्रीय

नगर कथा आयोजन प्रभारी माखन किशोर अग्रवाल सहित कार्यक्रम में शहर के गणमान्य लोग उपस्थित रहे। कार्यक्रम में तेलंगाना संभाग के अंचल, संच समिति एवं एकल आचार्य व कार्यकर्ता उपस्थित रहे। हनुमकोंडा में हुए एकल सुर ताल कार्यक्रम में 120 आचार्यों, 60 कार्यकर्ताओं, 65 गांवों, संच एवं अंचल समितियों, 6 संभाग समितियों, 364 वारंगल के स्थानीय लोगों एवं वारंगल कॉलेज के 65 विद्यार्थियों सहित 600

लोगों ने हिस्सा लिया। कार्यक्रम के पश्चात एकल में संच एवं अंचल समिति का विश्वास और अधिक बढ़ गया और उन्होंने अधिक समय देने का वादा किया। वारंगल से आए लोग समिति में शामिल होने के लिए आगे आए। 2 महिलाएं और 6 पुरुष समिति में शामिल होने के लिए तैयार हैं। स्कूलों के लिए दान देने के लिए 2 लोग आगे आए हैं। सभी ने अपने विचार व्यक्त करते हुए कहा कि कार्यक्रम बहुत अच्छा रहा।



वारंगल, 28 जून (शुभ लाभ ब्यूरो)। शुक्रवार सुबह जिले के हनुमकोंडा-कमलापुर मंडल में मुख्य सड़क पर एक तेज रफ्तार कार के पीछे से टक्कर मारने के बाद एक स्कूल बस के पलट जाने से तीन स्कूली छात्रों सहित छह लोग घायल हो गए। जानकारी के अनुसार हादसा उस समय हुआ जब एकशिला स्कूल की स्कूल बस मुख्य सड़क पर यू-टर्न ले रही थी। तभी तीन यात्रियों से भरी एक तेज रफ्तार कार ने बस को पीछे से टक्कर मार

दी और टक्कर के कारण बस पलट गई। हादसे के समय बस में 30 छात्र सवार थे। राहगीरों ने छात्रों को बस से और तीन यात्रियों को कार से बाहर निकाला। कार में सवार यात्रियों को गंभीर चोटें आईं, उन्हें इलाज के लिए नजदीकी अस्पताल ले जाया गया। एकशिला स्कूल के छात्र किसी भी बड़े नुकसान से बच गए, उनमें से केवल तीन को मामूली चोटें आईं। पुलिस ने मामला दर्ज कर लिया है और जांच जारी है।

बीआरएस को एक और झटका, चेवेल्ला विधायक यादैया कांग्रेस में शामिल



हैदराबाद, 28 जून (शुभ लाभ ब्यूरो)। चेवेल्ला बीआरएस विधायक काले यादैया शुक्रवार को नई दिल्ली

में एआईसीसी तेलंगाना प्रभारी दीपादास मुंशी की उपस्थिति में कांग्रेस में शामिल हो गए। मुख्यमंत्री ए रवंत रेड्डी ने उन्हें पार्टी

का दुफुड़ा भेंट किया और पार्टी में उनका औपचारिक स्वागत किया। यादैया कांग्रेस पार्टी में शामिल होने वाले छठे बीआरएस विधायक हैं।

एसपी ने जिला पुलिस कार्यालय के विभिन्न विभागों में की अभिलेखों की जांच



आसिफाबाद, 28 जून (शुभ लाभ ब्यूरो)। शुक्रवार को जिले के एसपी डीवी श्रीनिवास ने जिला पुलिस कार्यालय स्थित डीसीआरबी (जिला अपराध रिकार्ड ब्यूरो), आईटी कोर और डीपीओ कार्यालय का औचक निरीक्षण

किया। निरीक्षण के क्रम में विभागों के विभिन्न अभिलेखों की जांच की गई। उन्होंने बताया कि प्रत्येक रिकार्ड अद्यतन होना चाहिए। उन्होंने कुछ अभिलेखों के अद्यतन न होने के कारणों की जानकारी ली और बताया कि इन्हें यथाशीघ्र अद्यतन किया

जाये। इसी प्रकार पुलिस पदाधिकारियों व कर्मियों के सभी सेवा पुस्तिका, अवकाश व सभी प्रकार के रजिस्ट्रारों की जांच की गई। हर चीज ऑनलाइन अपडेट होनी चाहिए। बाद में उन्होंने जिला मुख्यालय में भरोसा केंद्र और एआर (आर्मूड रिजर्व)

मुख्यालय का दौरा किया। भरोसा केंद्र द्वारा अब तक दर्ज किये गये प्रकरणों तथा भरोसा केंद्र द्वारा सहायता प्राप्त महिलाओं एवं बालिकाओं का विवरण पूछा गया। बाद में जिला एआर मुख्यालय में मोटर ट्रांसपोर्ट (एमटी) आरआई कार्यालय और एआर एडमिन आरआई कार्यालय का निरीक्षण किया गया। बेल ऑफ आर्म में मौजूद विभिन्न हथियारों और उनकी स्थिति के बारे में पूछताछ की गई। हथियारों को हमेशा साफ रखना चाहिए। बताया गया है कि कार्य में लापरवाही बरतने वालों के विरुद्ध कड़ी कार्रवाई करते हुए अपने कर्तव्यों का निर्वहन जिम्मेदारी से किया जाएगा। इस कार्यक्रम में अतिरिक्त एसपी प्रभाकर राव, एसबीसीआई राणा प्रताप, डीसीआरबीआई रमेश, प्रशासक आरआई पैदैया

एमटीआरआई अंजना, भारत भूषण, एओ श्रीनिवास, ए-अधीक्षक, बी-अधीक्षक और अन्य कर्मचारियों ने भाग लिया।

संग्रहालय भ्रमण के साथ विद्यार्थियों में बढ़ा सांस्कृतिक एवं ऐतिहासिक ज्ञान : खुशबू



आसिफाबाद, 28 जून (शुभ लाभ ब्यूरो)। इंटीग्रेटेड ट्राइबल डेवलपमेंट इंस्टीट्यूट-उटनूर की परियोजना अधिकारी खुशबू गुमा ने एक बयान में कहा कि हैदराबाद में सालार जंग संग्रहालय की यात्रा से छात्रों के सांस्कृतिक और ऐतिहासिक ज्ञान का विस्तार

हुआ और शैक्षिक लाभ मिला। उन्होंने कहा कि आसिफाबाद जिला केंद्र के आश्रम हाई स्कूल में पढ़ने वाले विद्यार्थियों को हैदराबाद के सालार जंग संग्रहालय का दौरा कराया गया और पूरे दिन संग्रहालय में प्रदर्शित कला और पुरातत्व वस्तुओं को दिखाया गया और

उन्के बारे में जानकारी दी गई। उन्होंने कहा कि छात्रों को संग्रहालय में आने वाले अन्य आगंतुकों से बात करने का एक मूल्यवान अनुभव मिला और यह यात्रा छात्रों के बीच सांस्कृतिक और ऐतिहासिक ज्ञान को व्यापक बनाने और उन्हें शैक्षिक लाभ दिलाने में उपयोगी होगी। उन्होंने

कहा, इस अवसर पर संग्रहालय में छात्रों को परोसा गया स्वादिष्ट भोजन उनके लिए और भी यादगार बन गया और छात्रों ने खुशी-खुशी इस दौरे में भाग लिया। उन्होंने कहा कि ऐसी यात्राओं से विद्यार्थियों को शिक्षा के क्षेत्र में आगे बढ़ने में मदद मिलेगी।

हरीश राव ने तिहाड़ जेल में एमएलसी के कविता से की मुलाकात



हैदराबाद, 28 जून (शुभ लाभ ब्यूरो)। वरिष्ठ बीआरएस नेता और पूर्व मंत्री टी हरीश राव ने शुक्रवार सुबह तिहाड़ जेल में एमएलसी के कविता से मुलाकात की। मुलाकात के दौरान

उन्होंने उनका हालचाल पूछा और उसे मजबूत बने रहने के लिए कहा, यह विश्वास जताते हुए कि वह बंदी ग निकलेगी। बताया जाता है कि इस दौरान कविता ने अपने पिता और बीआरएस प्रमुख के. चंद्रशेखर राव की स्वास्थ्य स्थिति के बारे में पूछताछ की, जो हिप रिफ्लेसमेंट सर्जरी से स्वास्थ्य लाभ कर रहे हैं। समझा जाता है कि उन्होंने तेलंगाना की राजनीति के साथ-साथ पारिवारिक

मुद्दों पर भी चर्चा की। बीआरएस के कार्यकारी अध्यक्ष और उनके भाई केटी रामा राव के अलावा, पूर्व मंत्री पी सबिता इग्रे रेड्डी और सत्यवती राठोड़ ने भी हाल के दिनों में कविता से जेल में मुलाकात की। राउज एवेन्यू कोर्ट ने हाल ही में दिल्ली उत्पाद शुल्क नीति मामले में एमएलसी कविता की न्यायिक हिरासत 5 जुलाई तक बढ़ा दी थी। अधिकारियों ने उसे 21 जून को वस्तुतः अदालत के समक्ष पेश किया। अदालत 3 जुलाई को मामले की फिर से सुनवाई करेगी। इस बीच कविता की जमानत याचिका पर दिल्ली हाई कोर्ट ने अपना फैसला सुरक्षित रख लिया है।

फांसी लगाकर युवक ने की आत्महत्या

तानूर, 28 जून (शुभ लाभ ब्यूरो)। मंडल केंद्र के कोलूर ग्राम निवासी देवकवाड अशोक ने गुरुवार की शाम अपने ही खेत में झाड़ से फांसी लगाकर आत्महत्या कर ली। इस बात की जानकारी तानूर एसआई लोकाम संदीप ने दी। उन्होंने बताया कि तानूर के कोलूर ग्राम निवासी देवकवाड अशोक (31) नामक युवक ने गुरुवार को अपने ही खेत में मौजूद नीम के झाड़ से फांसी लगाकर आत्महत्या कर ली।

तेलंगाना में दो लॉरी के बीच टक्कर से चार लोगों की मौत

मेदक (तेलंगाना), 28 जून (शुभ लाभ ब्यूरो)। तेलंगाना में मेदक जिले के चेगुंटा मंडल में वाडियारम राजमार्ग पर शुक्रवार तड़के दो लॉरी के बीच टक्कर से चार लोगों की मौत हो गई और तीन अन्य घायल हो गए। पुलिस सूत्रों के अनुसार एक लॉरी में सवार चारों लोगों की मौत के पर ही मौत हो गयी। वहीं दूसरी लॉरी में सवार तीन अन्य लोग घायल हो गए। घायलों को इलाज के लिए नजदीकी अस्पताल में



भर्ती कराया गया। पुलिस ने मामला दर्ज कर लिया है और जांच जारी है।

तेलंगाना में अगले तीन दिनों में तेज सतही हवा चलने के आसार

हैदराबाद, 28 जून (शुभ लाभ ब्यूरो)। तेलंगाना में अलग-अलग स्थानों पर अगले तीन दिनों के दौरान 30 से 40 किलोमीटर प्रति घंटे की गति से तेज सतही हवा चलने के आसार हैं। मौसम विज्ञान केंद्र ने शुक्रवार को यह जानकारी दी। मौसम विभाग द्वारा जारी रिपोर्ट अनुसार अगले सात दिनों के दौरान राज्य में कुछ स्थानों पर या

अलग-अलग स्थानों पर हल्की से मध्यम बारिश या गरज के साथ चौरों पड़ने का अनुमान है। दक्षिण-पश्चिम मानसून तेलंगाना में सक्रिय हो गया है। पिछले 24 घंटों के दौरान राज्य के कुमरम भीम में कुछ स्थानों और पेदापल्ली और जनागांव जिलों में अलग-अलग स्थानों पर भारी वर्षा हुई। इसी अवधि के दौरान तेलंगाना में अधिकांश स्थानों पर बारिश हुई।

मंचेरियाल में दी गई पीवी नरसिम्हा राव को श्रद्धांजलि

मंचेरियाल, 28 जून (शुभ लाभ ब्यूरो)। मंदामारी विधायक गड्डम विवेक के कैप कार्यालय पर भारत के पूर्व प्रधानमंत्री पी.वी.नरसिम्हा राव की जयंती के मौके पर मंदामारी कांग्रेस पार्टी के नेताओं ने पी.वी.नरसिम्हा राव के तस्वीर पर फूल का माला चढ़ाकर श्रद्धांजलि दी।



भारी बारिश से दिल्ली एयरपोर्ट के टर्मिनल-1 की छत गिर गई

नई दिल्ली, 28 जून (एजेंसियां)।

राजधानी दिल्ली के इंदिरा गांधी इंटरनेशनल एयरपोर्ट पर आज सुबह बड़ा हादसा हो गया। एयरपोर्ट के टर्मिनल-1 पर भारी बारिश की वजह से छत गिरने से वहां मौजूद कई कारों दब गईं। हादसे में छह लोग घायल हो गए। घायलों को अस्पताल में भर्ती कराया गया है। बताया जा रहा है कि एक शख्स की मौत हो गई है। मौके पर फायर ब्रिगेड की गाड़ियां पहुंची हैं। रेस्क्यू का काम शुरू कर दिया गया है। दिल्ली एयरपोर्ट के टर्मिनल 1 से सभी उड़ानों को निलंबित कर दिया गया है और चेक-इन काउंटर बंद कर दिए गए हैं।

केंद्रीय नागरिक उड्डयन मंत्री राम मोहन नायडू आईजीआई एयरपोर्ट पर पहुंचे। उन्होंने कहा कि पूरी जांच के बाद ही टर्मिनल बन शुरू किया जाएगा। सरकार की तरफ से मृतक के परिवार को 20 लाख रुपए का मुआवजा देने का ऐलान किया गया है। घायलों को तीन-तीन लाख रुपए मदद देने की घोषणा की गई है। नागरिक उड्डयन मंत्री ने बताया कि जिस जगह हादसा हुआ, वो छत 2009 में बनी थी।

एक की मौत, छह घायल, फ्लाइंग्स रद्द



केंद्रीय नागरिक उड्डयन मंत्री ने कहा, भारी बारिश के कारण एयरपोर्ट के बाहर छतरी का एक हिस्सा ढह गया है। हम इस दुखद घटना में मारे गए लोगों के प्रति अपनी संवेदना व्यक्त करते हैं, चार लोग घायल भी हुए हैं। इसलिए हम अभी उनका ख्याल रख रहे हैं। हमने तुरंत आपातकालीन प्रतिक्रिया दल, अग्नि सुरक्षा दल और सीआईएसएफ और एनडीआरएफ की टीमों को भेजा। सभी लोग मौके पर मौजूद थे और उन्होंने पूरी तरह से निरीक्षण किया है ताकि कोई और हाताहत न हो। इसलिए अभी स्थिति नियंत्रण में है। टर्मिनल बिल्डिंग के बाकी हिस्से को बंद कर दिया गया है और हर चीज की पूरी तरह से जांच की जा रही है ताकि यहां कोई और अप्रिय घटना न हो। दिल्ली अग्निशमन सेवा (डीएफएस) के अधिकारियों ने कहा कि शुरुआत सुबह दिल्ली एयरपोर्ट टर्मिनल-1 की छत का एक हिस्सा गिरने से छह लोग घायल हो गए। मलबा कई कारों और टैक्सियों के ऊपर गिरा। उन्होंने बताया कि घायल व्यक्तियों को अस्पताल में भर्ती कराया

गया है। अधिकारियों ने कहा कि छत की शीट के अलावा, सपोर्ट बीम भी ढह गईं, जिससे टर्मिनल के पिंक-अप और ड्रॉप क्षेत्र में खड़ी कारों को नुकसान पहुंचा। क्षतिग्रस्त वाहनों में कोई और न फंसा हो, ये सुनिश्चित करने के लिए चेकिंग अभियान चलाया जा रहा है।

दिल्ली इंटरनेशनल एयरपोर्ट के अनुसार, टर्मिनल 3 और टर्मिनल 2 से प्रस्थान करने वाली और आने वाली सभी उड़ानें पूरी तरह से चालू हैं। टर्मिनल 1 आगमन पर उड़ानें भी संचालित हो रही हैं। टर्मिनल 1 से प्रस्थान करने वाली उड़ानें आज रद्द कर दी गई हैं। आईजीआई एयरपोर्ट पुलिस उपायुक्त ऊषा रंगानी ने बताया कि सुबह करीब 5 बजे भारी बारिश के कारण आईजीआईए (घरेलू एयरपोर्ट) के टर्मिनल 1 के बाहर प्रस्थान द्वार संख्या 1 से लेकर करीब 2 तक फैला शेट गिर गया, जिससे करीब 4 वाहन क्षतिग्रस्त हो गए और करीब 6 लोग घायल हो गए। हादसे में एक व्यक्ति की मौत हो गई। सभी घायलों की हालत स्थिर है। दिल्ली पुलिस, अग्निशमन सेवा, सीआईएसएफ और एनडीआरएफ की टीमों मौके पर मौजूद हैं। कानूनी कार्रवाई की जा रही है।

भारतीय स्टेट बैंक में हिंदी गीत गायन प्रतियोगिता का भव्य आयोजन



हैदराबाद, 28 जून (शुभ लाभ ब्यूरो)।

भारतीय स्टेट बैंक, अमरावती स्थानीय प्रधान कार्यालय, गनफौण्ट्री, हैदराबाद में राजभाषा हिन्दी के प्रचार-प्रसार को बढ़ावा देने तथा शासकीय कार्यों में हिन्दी के प्रगामी प्रयोग के लिए समर्पित नगर राजभाषा कार्यान्वयन समिति (बैंक एवं बीमा), हैदराबाद के तत्वावधान में समस्त बैंक एवं बीमा कंपनियों के प्रतिभागियों द्वारा हिन्दी गीत गायन प्रतियोगिता का भव्य आयोजन किया गया। भारतीय स्टेट बैंक, अमरावती स्थानीय प्रधान कार्यालय, गनफौण्ट्री, हैदराबाद के सभागृह में यह आयोजन संपन्न हुआ जिसमें लगभग 50 प्रतिभागियों सहित सदस्य कार्यालयों से आए राजभाषा अधिकारी एवं प्रभारी राजभाषा अधिकारी उपस्थित रहे। समस्त आगंतुकों का स्वागत करते हुए मंडल विकास अधिकारी एवं उप महाप्रबंधक भारतीय स्टेट बैंक, अमरावती स्थानीय प्रधान कार्यालय,

गनफौण्ट्री, हैदराबाद राहुल सांकृत्या ने हिंदी की महत्ता को दर्शाते हुए कहा कि हिन्दी राष्ट्रीय एकता का प्रतीक है एवं पूरे राष्ट्र को एक माला में पिरोए है। इस प्रकार के आयोजन से स्टाफ सदस्यों के बीच विशेषकर हिन्दीतर राज्यों में हिंदी के विकास को बल मिलता है साथ राष्ट्रीयता की भावना बलवती होती है। मुख्य महाप्रबंधक भारतीय स्टेट बैंक, अमरावती स्थानीय प्रधान कार्यालय, गनफौण्ट्री, हैदराबाद राजेश कुमार पटेल के कुशल नेतृत्व और मार्गदर्शन में यह कार्यक्रम संपादित हुआ।

नगर राजभाषा कार्यान्वयन समिति (बैंक एवं बीमा), हैदराबाद के सदस्य सचिव एवं सहायक महाप्रबंधक अजय तिवारी का स्वागत सत्कार किया गया। सदस्य सचिव एवं सहायक महाप्रबंधक अजय तिवारी ने अपने संबोधन में कार्यक्रम की सफलता की बधाई देते हुए सभी प्रतिभागियों को प्रोत्साहित किया। बतौर निर्णायक सरिता

सुराना, वरिष्ठ साहित्यकार एवं संगीत विशेषज्ञ एवं शुभा मोहंता उपस्थित रहे। मंडल विकास अधिकारी एवं उप महाप्रबंधक भारतीय स्टेट बैंक, अमरावती स्थानीय प्रधान कार्यालय, गनफौण्ट्री, हैदराबाद राहुल सांकृत्या द्वारा निर्णायकों का स्वागत सत्कार किया गया। सभी प्रतिभागियों को निर्णायकों ने गीत संगीत की बारिकियों से अवगत कराया तथा भावी प्रतियोगिताओं के लिए शुभकामनाएं संप्रेषित किया। कार्यक्रम का संचालन एवं संयोजन मुख्य प्रबंधक (राजभाषा) भारतीय स्टेट बैंक, अमरावती स्थायनीय प्रधान कार्यालय, गनफौण्ट्री, हैदराबाद, रजनीश कुमार यादव ने किया। एवं नाबाई बैंक (आंध्र) के हरप्रीत सिंह पर्यवेक्षक के रूप में उपस्थित थे। मुख्य प्रबंधक (राजभाषा) भारतीय स्टेट बैंक, अमरावती स्थायनीय प्रधान कार्यालय, गनफौण्ट्री, हैदराबाद, रजनीश कुमार यादव द्वारा धन्यवाद ज्ञापित किया गया एवं कार्यक्रम की समाप्ति की गई।

लिंगायत संत ने की कर्नाटक में ज्यादा उप मुख्यमंत्रियों की वकालत



बेंगलुरु, 28 जून (एजेंसियां)। कर्नाटक में वीरशैव-लिंगायत समुदाय के आध्यात्मिक संत ने शुरुआत को अतिरिक्त उप मुख्यमंत्रियों की नियुक्ति की मांग की और वह राजनीतिक चर्चा में शामिल हो गए।

इससे पहले एक प्रमुख वोक्कालिंगा संत ने हाल ही में कर्नाटक के मुख्यमंत्री सिद्धारमैया को अपने उप मुख्यमंत्री डी के शिवकुमार के लिए पद छोड़ने की सलाह दी थी। कर्नाटक की राजनीति में आध्यात्मिक समर्थन की प्रवृत्ति को एक नया मोड़ देते हुए, वीरशैव-लिंगायत समुदाय का प्रतिनिधित्व करने वाले जगदुरु चन्ना सिद्धाराम पंडिताराम स्वामीजी ने कहा कि किसी भी मंत्रिमंडल फेरबदल में वीरशैव-लिंगायत समुदाय के मंत्रियों को प्राथमिकता दी जानी चाहिए।

स्वामीजी ने कहा कि अतिरिक्त उप मुख्यमंत्री की नियुक्ति की स्थिति में, यह आवश्यक है कि वीरशैव-लिंगायत समुदाय के नेताओं को सही प्राथमिकता दी जाए। उनका अनुभव और प्रभाव प्रशासन के लिए अमूल्य संपत्ति है। उल्लेखनीय है कि वीरशैव-लिंगायत संत की टिप्पणी ऐसे समय में आई है जब श्री सिद्धारमैया के मंत्रिमंडल में वीरशैव-लिंगायत, एससी/एसटी और अल्पसंख्यक निर्वाचन क्षेत्रों का प्रतिनिधित्व करने वाले तीन अतिरिक्त उप मुख्यमंत्री के पदों का सृजन करने की मांग उठ रही है। इससे पहले एक कार्यक्रम में बोलते हुए, विश्व वोक्कालिंगा महासमस्ताना मठ के कुमार चंद्रशेखरनाथ स्वामीजी ने श्री शिवकुमार को मुख्यमंत्री बनाने की वकालत की थी।

अत्तापुर में श्रीमद् भागवत कथा आठ अगस्त से

हैदराबाद, 28 जून (शुभ लाभ ब्यूरो)।

राजस्थानी जगृति समिति के तत्वावधान में श्रीमद् भागवत कथा का आयोजन आगामी श्रावण मास के अवसर आठ से 15 अगस्त तक प्रतिदिन दोपहर 3:00 बजे से 7:30 बजे तक स्थान ब्रह्मचारी मठ मलया टावर के पास अत्तापुर में आयोजित किया जाएगा। इस आशय की जानकारी समिति अध्यक्ष श्रीनिवास सोमानी ने एक प्रेस विज्ञप्ति में दी। श्रीनिवास सोमानी ने कहा कि प्रख्यात कथा वाचक सुश्री बाल व्यास हरिप्रिया वैष्णवी जी अपनी अमृतवाणी से सभी को श्रीमद् भागवत कथा का रसपान कराएंगी। सभी धर्मवलंबी



बंधुओं से आग्रह है सावन मास के इस अवसर पर श्रीमद् भागवत कथा का श्रवण कर अपने जीवन को सार्थक बनाएं। इस आयोजन को भव्य विशाल एवं सफल बनाने हेतु आप सभी धर्म प्रेमियों से निवेदन है कि इसमें तन मन धन से सहयोग कर पुण्य के

सहभागी बनें। इस संदर्भ में 30 जून रविवार का पूर्वान्ह 11:30 बजे ब्रह्मचारीमठ मलया टावर के पास अत्तापुर में एक मीटिंग का आयोजन किया जाएगा। आप सभी धर्म प्रेमी इस मीटिंग में आमंत्रित हैं।

आपके सुझाव से कार्यक्रम सफल बनेगा। मीटिंग में कार्यक्रम की रूपरेखा का विस्तार किया जाएगा एवं मुख्य यजमान और दैनिक जजमान आपकी राय के अनुसार चयन किया जाएगा। समिति द्वारा कार्यक्रम को सुचारु बनाने के लिए विभिन्न समितियां गठित की जाएंगी। समिति का उद्देश्य चरण मास में श्रीमद् भागवत कथा का लाभ जन कल्याण हेतु किया जाना है।

जल भराव से निपटने के लिए केजरीवाल सरकार गंभीर : आतिशी

नई दिल्ली, 28 जून (एजेंसियां)।

दिल्ली की लोक निर्माण विभाग (पीडब्ल्यूडी) की मंत्री आतिशी ने कहा है कि केजरीवाल सरकार दिल्ली में जल भराव से निपटने के लिए बेहद गंभीर है। सुश्री आतिशी ने मंत्रियों और अधिकारियों के साथ आपात बैठक के बाद शुरुआत को कहा कि दिल्ली में मानसून की पहली बारिश हुई है जिसमें पिछले 24 घंटों में दिल्ली में 228 मिलीमीटर बारिश दर्ज की गई है। वर्ष 1936 के बाद पहली बार दिल्ली

में एक दिन में इतनी बारिश हुई है। दिल्ली में पूरे मानसून के दौरान 800 मिलीमीटर बारिश होती है लेकिन पिछले 24 घंटों में ही पूरे मानसून का करीब 25 फीसद बारिश हो चुकी है। इतनी अप्रत्याशित बारिश के कारण दिल्ली में कई जगहों पर जल-जमाव की समस्या आई है। पानी का बहाव अधिक होने की वजह से कई घंटों तक नाले भी उबलते रहे। इस वजह से जल-जमाव खत्म होने में कई घंटों का समय लगा।

दमरे महाप्रबंधक ने काजीपेट बाईपास लाइन कार्यों और एससी-काजीपेट खंड का किया निरीक्षण

महाप्रबंधक अरुण कुमार जैन ने वारंगल और काजीपेट स्टेशनों के स्टेशन विकास कार्यों की प्रगति की भी समीक्षा की

हैदराबाद, 27 जून (शुभ लाभ ब्यूरो)।

दक्षिण मध्य रेलवे (दमरे) के महाप्रबंधक अरुण कुमार जैन ने गुरुवार को चल रहे काजीपेट बाईपास लाइन कार्यों का निरीक्षण किया और काजीपेट एवं वारंगल पुनर्विकास कार्यों का निरीक्षण किया। उनके साथ भरतेश कुमार जैन, मंडल रेल प्रबंधक, सिकंदराबाद मंडल और निरीक्षण के दौरान मुख्यालय के साथ-साथ मंडल के अन्य वरिष्ठ अधिकारी भी मौजूद रहे।

काजीपेट बाईपास लाइन ट्रेन की आवाजाही को आसान बनाने के लिए जेन द्वारा नियोजित प्रमुख बाईपास लाइनों में से एक है। काजीपेट दक्षिण मध्य रेलवे का एक प्रमुख जंक्शन स्टेशन है जहां यह सिकंदराबाद-नई दिल्ली, सिकंदराबाद-नई दिल्ली-चेन्नई और सिकंदराबाद-हावड़ा के बीच ट्रेनों को जोड़ता है। पिछले कुछ वर्षों में, अनुभाग की संतुष्टि के कारण यातायात में लगातार वृद्धि हुई है। तदनुसार, इस महत्वपूर्ण खंड में ट्रेन की आवाजाही को आसान बनाने के लिए, ट्रेनों के अवरोध से बचने और ट्रेन की आवाजाही की दक्षता बढ़ाने के लिए बाईपास लाइन का सहारा लिया गया है। तदनुसार, 12.5 करोड़ रुपये से अधिक



की अनुमानित लागत पर 21.47 मार्ग किलोमीटर की दूरी तक फैली एक बाईपास लाइन का निर्माण किया जा रहा है। इस परियोजना में एक रेल अंडर रेल (आरयूआर), 3 प्रमुख पुल और 31 छोटे पुल का निर्माण शामिल है। एक बार पूरा होने पर, यह सभी दिशाओं में ट्रेन की आवाजाही को आसान बना देगा, और सिप्रलिंग प्रणालियों के रखरखाव से हसनपती रोड- काजीपेट स्टेशनों के बीच। महाप्रबंधक ने सभी शाखाओं (निर्माण, ओवरहेड उपकरण, सिप्रल और दूरसंचार

कार्य, आदि) में मंडल और मुख्यालय टीम के साथ कार्यों की व्यापक समीक्षा की ताकि परियोजना को शीघ्र चालू करने में तेजी लाई जा सके। इससे पहले दमरे महाप्रबंधक अरुण कुमार जैन ने सिकंदराबाद से काजीपेट खंड तक फुट प्लेट निरीक्षण के साथ शुरुआत की, जिसमें उन्होंने ट्रेक, पुलों और सिप्रलिंग प्रणालियों के रखरखाव से संबंधित सुरक्षा पहलुओं की जांच की। उन्होंने ट्रेन चलने के दौरान लोको स्टाफ की ड्यूटी और सतर्कता की भी जांच की।

वह लोको केबिन में उपलब्ध सुरक्षा साहित्य और आपातकालीन उपकरणों की उपलब्धता का निरीक्षण करते हैं। उन्होंने ऑन-ड्यूटी एलपी और एएलपी के साथ बातचीत की और जोन द्वारा जारी नवीनतम सुरक्षा परिपत्रों पर उनके ज्ञान की जांच की।

बाद में, महाप्रबंधक ने वारंगल और काजीपेट दोनों रेलवे स्टेशनों के स्टेशन पुनर्विकास कार्यों का भी निरीक्षण किया। दोनों स्टेशन अमृत भारत स्टेशन योजना का हिस्सा हैं और स्टेशनों को स्थानीय विकास के रूप में पुनर्जीवित करने के लिए सौंदर्य वास्तुकला के साथ आधुनिक यात्री सुविधाएं प्रदान करने के लिए पुनर्विकास किया जा रहा है। उन्होंने अधिकारियों को न्यूनतम यात्री सुविधा और रेल यात्रियों के लाभ के लिए निर्धारित समय सीमा के भीतर विकास कार्यों को पूरा करने का निर्देश दिया। महाप्रबंधक ने काजीपेट स्टेशन पर क्रू बुकिंग लॉबी और रिंगिंग रूम का भी निरीक्षण किया और लोको पायलटों से बातचीत की। उन्होंने लोको रिंगिंग स्टाफ और गाड़ों के लिए उपलब्ध सुविधाओं की जांच की और सुविधाओं को और बेहतर बनाने के लिए उनकी प्रतिक्रिया भी ली।

कर्नाटक में दर्दनाक सड़क हादसा

हाड़वे पर खड़ी लॉरी से ट्रैक्टर कार की टक्कर, 13 लोगों की मौत

बेंगलुरु/हावेरी, 28 जून (एजेंसियां)।

कर्नाटक के हावेरी में ब्यादागी तालुक के गुंडेनहल्ली चौक पर शुरुआत तड़के ट्रक से एक वैन के कथित तौर पर टकरा जाने से उसमें सवार दो बच्चों सहित 13 लोगों की मौत हो गई। इस घटना में चार अन्य लोग घायल हो गए। पुलिस के अनुसार इस हादसे में मारे गए दोनों बच्चे चार और छह साल के थे। कर्नाटक के मुख्यमंत्री सिद्धारमैया ने दुर्घटना में मारे गए लोगों के परिजनों को दो-दो लाख रुपये अनुग्रह राशि देने की घोषणा की है। पुलिस के अनुसार, दुर्घटना तड़के करीब नौ बजे चार बजे उस समय हुई जब वैन हावेरी जिले के ब्यादागी में राष्ट्रीय राजमार्ग 48 पर सड़क किनारे खड़े एक ट्रक से टकरा गई।

अस्पताल की गहन चिकित्सा इकाई (आईसीयू) में भर्ती हैं। हावेरी के पुलिस अधीक्षक अंशु कुमार श्रीवास्तव ने बताया कि पीड़ित चिंचोली मायाक्का देवस्थान से शिवमोगा जिले में अपने गांव येमेहल्ली जा रहे थे। ट्रक राजमार्ग के किनारे खड़ा था। टेम्पो ट्रैक्टर ने पीछे से ट्रक को टक्कर मार दी। उन्होंने बताया कि शवों को शवगृह में ले जाया गया है और घायलों को हावेरी सरकारी अस्पताल में भर्ती कराया गया है।

पुलिस को संदेह है कि बस चालक को नीड आ जाने के कारण यह दुर्घटना हुई। उन्होंने बताया कि इस टक्कर के कारण शव वैन के क्षतिग्रस्त हिस्सों में फंस गए और अग्निशमन विभाग एवं पुलिसकर्मियों को उन्हें निकालने में काफी मशकत करनी पड़ी। पुलिस ने बताया कि मृतकों की पहचान नागेश(50), विशालाक्षी (40), आदर्श (23), परशुराम (45), भाग्य (40), पुण्या (50), मनसा(24), रूपा (40), सुभद्रा बाई (65), मंजुला बाई (62) और मंजुला (50) के रूप में हुई है।

शेयर मार्केट

बीएसई : 79,032.73
-210.45 -0.27% ↓
एनएसई : 24,010.60
-33.90 (-0.14%) ↓

सर्पा बाज़ार

(24 कैरेट गोल्ड)

सोना : 73,980/-
(प्रति 10 ग्राम)
चाँदी : 90,400/-
(प्रति किलोग्राम)

CHANGE OF NAME

I, Service No. 2611787K/L/Hav GANAPATI RADARATI, R/o. Vill and Po. Shivapur (H), Tq. Mudalagli, Dist. Belagavi, Karnataka-591312 hereby declare that my son name is to be changed from SANTOSH to SANTOSH GANAPATI RADARATI vide affidavit dt. 28-6-2024 before G. Shobha, Advocate and Notary, Brahmamaddi, Begumpet, Hyderabad.

दो लाख नौकरियों का वादा पूरा करे राज्य सरकार : केटीआर

हैदराबाद, 28 जून (शुभ लाभ ब्यूरो)।

भारत राष्ट्र समिति (बीआरएस) ने तेलंगाना की कांग्रेस सरकार से विधानसभा चुनाव से पहले किए गए वादे के मुताबिक दो लाख नौकरियां देने और नौकरी कैलेंडर की घोषणा करने की मांग की। बीआरएस के कार्यकारी अध्यक्ष केटीआर ने दावा किया कि कांग्रेस ने बेरोजगारों से कई वादे किए लेकिन उन्हें लागू करने में विफल रही क्योंकि कुछ बेरोजगार युवाओं और नौकरी के इच्छुक लोगों ने उनसे मुलाकात की और अपने वादों को पूरा करने में कांग्रेस सरकार की विफलता पर अपना असंतोष व्यक्त किया। केटीआर ने कहा, उन्होंने चुनावों से पहले बड़े पैमाने पर नौकरी कैलेंडर का विज्ञापन किया, लगभग 10 परीक्षाओं की तारीखों और



अधिसूचनाओं की घोषणा की, लेकिन कोई भी जारी नहीं किया गया। उन्होंने कहा कि अगर सरकार वादे पूरे करने में विफल रही तो बीआरएस नेता बेरोजगारों की ओर से विरोध प्रदर्शन करेंगे।

उन्होंने चेतावनी दी कि इन वादों को पूरा करने में विफलता के परिणामस्वरूप वही लोग बेरोजगार हो सकते हैं, जिन्होंने सरकार को सत्ता में आने में मदद की और इसके पतन का

कारण बने। उन्होंने सरकार से लंबित अधिसूचनाएं तुरंत जारी करने की मांग की। उन्होंने कहा कि चुनावों के दौरान, वर्तमान मुख्यमंत्री रेंवत रेड्डी ने समूह 2 में 2,000 और समूह 3 में कुछ

हजार नौकरियों की वृद्धि का वादा किया था, लेकिन उन्होंने तेलंगाना के युवाओं और छात्रों से अपना वादा पूरा नहीं किया। उन्होंने कहा कि पिछली सरकार की ग्रुप-1 अधिसूचना में केवल 60 नौकरियां जोड़ी गईं और नौकरी वृद्धि की मांग को पूरा करने से बचने के लिए तकनीकी बहाने बनाए जा रहे हैं। केटीआर ने सरकार को याद दिलाया कि उनकी कांग्रेस ने पहली कैबिनेट बैठक में शिक्षकों की भर्ती के लिए एक मंगा डीएससी का वादा किया था लेकिन बेरोजगारों को धोखा दिया है। उन्होंने इस बात पर जोर दिया कि बीआरएस आगामी विधानसभा सत्र में सरकार को जवाबदेह ठहराएगी। केटीआर ने नौकरी के इच्छुक उम्मीदवारों को आश्वासन दिया कि बीआरएस बेरोजगारों का समर्थन करेगा और उनके लिए लड़ेगा।

ग्रामीणों को करना पड़ रहा कई परेशानियों का सामना



आसिफाबाद, 28 जून (शुभ लाभ ब्यूरो)।

तिरयाना मंडल के उल्लिपिडा डोरली में डीवाईएफआई के दूसरे दिन के कार्यक्रम के हिस्से के रूप में संघर्ष करेंगे गांव गांव की समस्याएं बताएंगे। डीवाईएफआई टीम ने जेंडागुडा के गांवों का दौरा किया। जिला अध्यक्ष टिकानंद ने कहा कि डोरली गांव के पास नाले पर एक नया उच्च स्तरीय पुल बनाया जाना चाहिए, अगर बारिश होती है, तो पुल के ऊपर से पानी बह जाएगा, इसलिए उल्लिपिडा और तिरयाना के लोग मंडल जिला केंद्र आने के लिए काफी परेशानी हो रही है। आसिफाबाद जिला केंद्र जाने के लिए बारिश होने पर पुल से पानी बहता है और बसों व अन्य निजी वाहनों के आने से

छात्रों को काफी परेशानी का सामना करना पड़ रहा है। उन्होंने कहा कि उन्हें यह सुनिश्चित करना चाहिए कि छात्रों की पढ़ाई का नुकसान न हो। इसके अलावा, सिरपुर यू मंडल और लिंगपुर के लोग उसी मार्ग से काम के लिए जिला केंद्र जाते हैं इस पुल के ऊपर से गांव के लोग नजर नहीं आते हैं, डोरली 1 सिंगरेनी परियोजना का डेपॉजिट ब्यांकी चार्ज से भर जाता है और पुल के नीचे भर जाता है और अगर बारिश होती है तो पुल के ऊपर से पानी बहता है जिससे लोगों को काफी परेशानी होती है। सिंगरेनी के अधिकारियों और जन प्रतिनिधियों ने प्रतिक्रिया दी है और डीवाईएफआई के रूप में एक नया उच्च स्तरीय पुल बनाने की मांग की है।

सूचना

सुधी पाठकों, आपका लोकप्रिय अखबार दैनिक शुभ लाभ आप तक देश और दुनिया की खबरें पहुंचाने की मुहिम में जुटा है। हमारा प्रयास रहा कि आमजन तक हर वह खबर पहुंचे, जो अन्य किसी अखबार में नहीं मिलती। इस मुहिम को आगे बढ़ाने के लिए अखबार को एक कड़ा फैसला लेना पड़ रहा। बढ़ती महंगाई के दौर से शुभ लाभ भी अछूता नहीं रहा है। कागज से लेकर प्रिंटिंग लागत सभी महंगी हो चुकी है। शुभ लाभ अपने सुधी पाठकों के साथ मिलकर इस संकट को साझा करना चाहता है। ऐसे में शुभ लाभ समाचार पत्र अपने मूल्य में मामूली वृद्धि कर रहा है। **आगामी 1 जुलाई 2024 से शुभ लाभ आपको 06 रुपये की जगह 08 रुपये में प्राप्त होगा।** आशा है कि शुभ लाभ के सुधी पाठक अपने समाचार पत्र को पहले की तरह ही अपना प्यार और सहयोग प्रदान करते रहेंगे। आपसे यही आशा और विश्वास है।

गोपाल अग्रवाल
प्रधान संपादक

विधायक हरीश ने छात्रा द्वारा गाए गीत की कॉम्पैक्ट डिस्क का किया अनावरण



कागजनागर, 28 जून (शुभ लाभ ब्यूरो)।

सिरपुर (टी) के विधायक डॉ. पलवई हरीश बाबू ने शुक्रवार को सिरपुर (टी) मंडल के वेमपल्ली गांव के सरकारी स्कूल की छात्रा पम्बाला इंद्रु द्वारा प्रस्तुत गीत की एक कॉम्पैक्ट डिस्क का अनावरण किया। सरकर बादिकी ने पौधेना चट्टुकनटन अम्मा.. शीर्षक वाले गीत का निर्माण और लेखन कागजनागर के चिप्पाकुर्थी देवदास ने किया है। इस अवसर पर बोलते हुए

विधायक हरीश बाबू ने मधुर गीत गाने के लिए छात्रा की प्रशंसा की। उन्होंने उनके उज्वल भविष्य की कामना की। उन्होंने गाने के गीतकार और निर्माताओं की सराहना की। उन्होंने कहा कि सरकारी स्कूल गुणवत्तापूर्ण शिक्षा दे रहे हैं। उन्होंने अभिभावकों को सलाह दी कि वे अपने बच्चों को सरकारी शिक्षण संस्थानों में भेजें। नौवीं कक्षा की छात्रा और वेमपल्ली की मूल निवासी, इंद्रु ने पहली बार एक गाना गाया। उन्होंने कहा कि लड़कियों के

जीवन में शिक्षा की भूमिका पर जोर देने वाले गीत को प्रस्तुत करके उन्हें खुशी महसूस हुई। उन्होंने अवसर देने के लिए देवदास को धन्यवाद दिया। उन्होंने कहा कि वह भविष्य में गायन पर ध्यान केंद्रित करेंगी। देवदास ने कहा कि गाने को इंटरनेट उपयोगकर्ताओं से अच्छी प्रतिक्रिया मिली। उन्होंने कहा कि यूट्यूब पर एक ही दिन में 4,000 से अधिक दर्शकों ने गाना देखा। कई यूजर्स ने मधुर गाना गाने के लिए लड़की की सराहना की।

टीएसडीसीए ने छापेमारी में जब्त की भारी मात्रा में नकली दवाएं

हैदराबाद, 28 जून (शुभ लाभ ब्यूरो)।

नकली दवाओं के खिलाफ एक महत्वपूर्ण सफलता में तेलंगाना राज्य औषधि नियंत्रण प्रशासन (टीएसडीसीए) ने नकली दवाओं वर्टिन 8 टैबलेट और वर्टिन 16 टैबलेट को जब्त कर लिया है, जिनके बारे में झूठा दावा किया गया था कि वे एबॉट इंडिया लिमिटेड द्वारा निर्मित हैं। टीएसडीसीए के औषधि निरीक्षकों ने खुफिया सूचना के आधार पर हैदराबाद के गोयल फार्मा, सुल्तान बाजार, कोटि और यशवंत फार्मा, मूसरमबाग में छापेमारी की और वर्टिन 8 (बीटाहिस्टिन टैबलेट) और वर्टिन 16 टैबलेट के नकली संस्करण जब्त किए, जो डॉक्टरों द्वारा लक्षणों के इलाज के लिए निर्धारित हैं। मेनियास रोग, जिसमें वर्टिंगो (चक्र आना और चक्र आना), टिनिटस (कानों में बजना), सुनने की हानि और मतली शामिल है।

गुरुवार और शुक्रवार को छापेमारी के दौरान, दोनों दवाओं के बड़े स्टॉक जब्त किए गए और मूल निर्माता से संदिग्ध बेचों के

लिए तुलनात्मक विवरण प्राप्त किया गया। टीएसडीसीए के महानिदेशक वीबी कमलासन रेड्डी ने एक बयान में कहा, निर्माता ने यह भी निष्कर्ष निकाला कि बैच वर्टिन 8 और वर्टिन 16 नकली दवाएं हैं। अत्यधिक कीमत वाले इंटरग्रिल-200 कैप्सूल के स्टॉक, जो प्रकृति में एंटी-फंगल हैं और एनपीपीए द्वारा निर्धारित औषधि (मूल्य नियंत्रण) आदेश, 2013 के अनुसार मूल्य नियंत्रण के अंतर्गत आते हैं, शिवुनीपल्ली गांव, थाना घनपुर, जन्गांव जिले में एक मेडिकल दुकान से भी जब्त किए गए। इंटरग्रिल-200 कैप्सूल के जब्त किए गए स्टॉक को 10 कैप्सूल के लिए 289.50 रुपये पर बेचा जा रहा था, जो उत्पाद लेबल में एमआरपी है और प्रत्येक कैप्सूल की कीमत लगभग 29 रुपये है। हालांकि, इस दवा के एक कैप्सूल के लिए एनपीपीए की अधिकतम कीमत 24.77 रुपये है। टीएसडीसीए के अनुसार, कंपनी ने 10 कैप्सूल के लिए 41.80 रुपये से अधिक शुल्क लिया, जो ड्रग्स (मूल्य नियंत्रण आदेश, 2013) का उल्लंघन है।

पूर्व प्रधानमंत्री नरसिम्हा राव की जयंती पर कई नेताओं ने दी भावभीनी श्रद्धांजलि



हैदराबाद/नई दिल्ली, 28 जून (शुभ लाभ ब्यूरो)।

भारत रत्न और पूर्व प्रधानमंत्री पी. वी. नरसिम्हा राव की 103वीं जयंती के अवसर पर शुक्रवार को तेलंगाना के मुख्यमंत्री ए रेंवत रेड्डी सहित कई नेताओं ने भावभीनी श्रद्धांजलि अर्पित की। श्री रेड्डी ने दिल्ली में अपने आधिकारिक आवास पर श्री राव की जयंती पर उनके चित्र पर माला चढ़ाकर श्रद्धांजलि अर्पित करते हुए उनके सुधारों के माध्यम से देश की आर्थिक प्रगति की रफ्तार तेज होने के लिए उनके योगदान की प्रशंसा की। मुख्यमंत्री के साथ-साथ उपमुख्यमंत्री भट्टी विक्रमार्क, सिंचाई मंत्री उत्तम

कुमार रेड्डी और अन्य लोगों ने भी श्री नरसिम्हा राव के चित्र पर माल्यार्पण कर उन्हें श्रद्धा सुमन अर्पित किये। श्री रेड्डी ने पूर्व प्रधानमंत्री के संयुक्त आंध्र प्रदेश के मुख्यमंत्री, केंद्र में विभिन्न विभागों के मंत्री और प्रधानमंत्री के रूप में दी गई सेवाओं को अविस्मरणीय बताया। तेलंगाना के सड़क और भवन मंत्री कोमाटिरेड्डी वेंकट रेड्डी, उच्च न्यायालय के न्यायाधीश न्यायमूर्ति एनवी श्रवण कुमार, सरकारी सलाहकार हरकारे वेणुगोपाल, विधायक वेमुला वीरशम और बिड़ला इलेया, बी.सी. आयोग के अध्यक्ष कृष्ण मोहन राव, बेटी और एमएलसी वाणी देवी, बेटे

पीवी प्रभाकर राव, जीएएमसी आयुक्त आम्रपाली काटा, आई एंड पीआर आयुक्त हनुमंत राव, हैदराबाद कलेक्टर अनुराध, पूर्व मंत्री कुदुरु जन रेड्डी, प्रो. कोदंडा राम, वी. हनुमंत राव सहित अन्य कई जन प्रतिनिधि और उच्च पदस्थ अधिकारियों ने पूर्व प्रधानमंत्री राव को पुष्पांजलि अर्पित करने के लिए पीवी मार्ग, नेकलेस रोड पर ज्ञान भूमि पहुंचे। जनप्रतिनिधियों ने इस अवसर पर बोलते हुए राष्ट्र के प्रति श्री राव की सेवा को याद किया। उन्होंने कहा कि पूर्व प्रधानमंत्री राव बहुमुखी प्रतिभा के धनी, बहुभाषी और देश के आर्थिक सुधारों के वास्तुकार थे। उन्होंने उनकी प्रशंसा एक महान प्रतिभा

तेलंगाना कांग्रेस अध्यक्ष के चयन की कवायद तेज, कई नेताओं ने दिल्ली में डाला डेरा

हैदराबाद, 28 जून (शुभ लाभ ब्यूरो)।

तेलंगाना प्रदेश कांग्रेस कमेटी (टीपीसीसी) अध्यक्ष ए रेंवत रेड्डी का कार्यकाल 7 जुलाई को समाप्त हो रहा है, ऐसे में अखिल भारतीय कांग्रेस कमेटी (एआईसीसी) ने उनके उत्तराधिकारी की नियुक्ति की प्रक्रिया तेज कर दी है। गुरुवार को एआईसीसी महासचिव केसी वेणुगोपाल ने कांग्रेस तेलंगाना प्रभारी दीपा दामसुनी, रेंवत रेड्डी, उपमुख्यमंत्री महू भट्टी विक्रमार्क और सिंचाई मंत्री एन उत्तम कुमार रेड्डी के साथ बैठक की। सूत्रों ने बताया कि बैठक के दौरान वेणुगोपाल ने अगले टीपीसीसी अध्यक्ष के बारे में तेलंगाना के नेताओं से व्यक्तिगत राय मांगी। एआईसीसी नए अध्यक्ष के चयन में सामाजिक समीकरण, पार्टी के प्रति वफादारी और पार्टी के लिए स्वीकार्यता पर विचार कर रही है। चूंक मुख्यमंत्री रेड्डी



समुदाय से हैं, इसलिए एआईसीसी अगले टीपीसीसी प्रमुख के रूप में किसी पिछड़े या अनुसूचित जाति के नेता का चयन कर सकती है। सूत्रों का कहना है कि एआईसीसी सचिव एसए संपत कुमार, टीपीसीसी के कार्यकारी अध्यक्ष महेश कुमार गौड़, पूर्व

सांसद मधु यास्की गौड़ और सांसद पी बलराम नाइक इस पद के लिए सबसे आगे हैं। वे दिल्ली में पार्टी हाईकमान के साथ सक्रिय रूप से लॉबींग कर रहे हैं। संपत कुमार ने एआईसीसी अध्यक्ष मल्लिकार्जुन खड़गे, वेणुगोपाल और अन्य प्रमुख नेताओं से

मुलाकात की है। इसी तरह, महेश कुमार गौड़ और मधु यास्की ने गुरुवार को संसद भवन में सोनिया गांधी से मुलाकात की। अपने उत्तराधिकारी की नियुक्ति के बारे में पूछे जाने पर रेंवत ने कहा मैंने खड़गे जी और वेणुगोपाल जी से अनुरोध किया है कि मेरा कार्यकाल समाप्त होने से पहले नए टीपीसीसी अध्यक्ष की नियुक्ति की जाए। मेरे कार्यकाल के दौरान कांग्रेस ने विधानसभा और लोकसभा चुनावों में अच्छा प्रदर्शन किया। मैंने हाईकमान से मुझे जिम्मेदारी से मुक्त करने और मेरी जगह एक कुशल नेता को नियुक्त करने के लिए कहा है। बीआरएस पहले ही कांग्रेस में शामिल हुए विधायकों को अयोग्य ठहराने की मांग को लेकर अदालत का दरवाजा खटखटा चुकी है। पार्टी दलबदल पर घोषणापत्र में दिए गए आश्वासन का उल्लंघन करने के लिए भी कांग्रेस की आलोचना कर रही है।

कालेश्वरम: न्यायिक आयोग जल्द ही कर सकता है सार्वजनिक सुनवाई

हैदराबाद, 28 जून (शुभ लाभ ब्यूरो)।

कालेश्वरम लिफ्ट सिंचाई योजना (केएलआईएस) के निर्माण में कथित खामियों की जांच कर रहा न्यायिक आयोग जल्द ही सार्वजनिक सुनवाई करेगा। सुप्रीम कोर्ट के पूर्व न्यायाधीश, न्यायमूर्ति पिनाकी चंद्र घोष के नेतृत्व में आयोग ने परियोजना बैराज के निर्माण से जुड़े अधिकारियों और एजेंसियों के साथ गहन बातचीत की।

इससे पहले, आयोग के समक्ष गवाही देने वाले इंजीनियरों को हलफनामे के



रूप में अपनी टिप्पणियां और प्रतिक्रियाएं प्रस्तुत करने के लिए कहा गया था। उनमें से 50 ने 26 जून को आयोग को अपने शपथ पत्र सौंपे हैं। यहां तक कि प्रोजेक्ट कार्य से जुड़े सेवानिवृत्त इंजीनियरों ने भी शपथ पत्र में अपना पक्ष रखा। आयोग का ध्यान मुख्य रूप से निर्माण कार्यों के प्रमुख पहलुओं जैसे मेदिगाडा, अन्नाराम और सुंडीला बैराज की योजना और निर्माण में लापरवाही, अनियमितताएं और मुद्दों पर है।

स्वामी, मुद्रक, प्रकाशक, सम्पादक गोपाल अग्रवाल द्वारा श्री शेषसाई इंटरप्राइजेज प्लॉट नंबर. 98/1, को-ऑपरेटिव इंडस्ट्रीयल एस्टेट, गांधी नगर, बालानगर के पास मेडचेल-मल्लाजगिरी जिला. हैदराबाद 500037, तेलंगाना स्टेट से मुद्रित तथा प्लॉट नं. ए-23/5 तथा 6, दूसरा माला, ओपीआईई, बालानगर, हैदराबाद, मेडचल मल्लाजगिरी जिला, तेलंगाना राज्य-500037 से प्रकाशित। आर. एन. आई रजिस्टर्ड नं. TELHIN/2019/78163, फोन नं. 040-29551811. E-mail: dailyshubhlabh@gmail.com.

Manav Seva Madhav Seva

Badrivishal Pannal Pitti Trust in coordination with

Agarwal Seva Dal

Nirmala Devi Kailashchand Kedia Charity Trust Organises

129th Camp MEGA MEDICAL CAMP FREE

In Associates with

SHRI BHAGWAN MAHAVEER VIKLANG SAHAYATA SAMITI, Hyderabad

Medicover Hospital, Begumpet, Hyd.

LCS Dundooy Eye Institute, West Marredpally, Hyd.

Specialities at the Camp

- EYE CHECKUP (FREE CATARACT SURGERY & OPTICALS TO THE NEEDED)
- PHYSIOTHERAPY (BAJAJ PHYSIO CARE (DR. MEETA BAJAJ))
- GENERAL PHYSICIAN
- ORTHOPAEDIC
- CARDIOLOGY • GYNECOLOGY
- ECG / 2D ECHO / BMD
- RBS / BP CHECKUP

Free Aids & Appliances

Artificial Limbs / Hand Kits / Callipers / Hands

30 जून 2024 प्रातः 10 से दोपहर 2 बजे तक

VENUE: Ravi's Brilliant High School Kattedan, Hyderabad

REGISTRATION 10.00 AM TO 12 NOON

शिविर में जरूरतमंद रोगियों के लिए निःशुल्क डायलिसिस की सेवा भी उपलब्ध करवायी जायेगी।

संयोजक : प्रदीप अग्रवाल 9246504222 सुधीर गुप्ता 9550522277 सुरेन्द्र गोयल 9866493222 निर्मला देवी 9908907829 नवीन कुमार केडिया 8309790380 रामसुख 9391155248 रजनीकांत 8919243546

AGROHA BANK Deposit more than 3 years upto 7 Years 8.85% Sr. Citizen, REGD Trusts 0.50 Extra

Opp. High Court, Rikabgunj, Hyderabad - 500002 Ph-040-24511322, 7093326428